


۲۰۰۶ ماہنامہ بصیر نور نور الحکیم

اپریل 2006ء ربیع الاول 1427ھ



”مقامِ سرورِ کل، لامکاں سے آگے ہے“

حدودِ فکر و شعور و گماں سے آگے ہے ”مقامِ سرورِ کل، لامکاں سے آگے ہے“
 یہ بھید کھولا ہے معراج کی حقیقت نے ”مقامِ سرورِ کل، لامکاں سے آگے ہے“
 مسیح چوتھے فلک پر، خلیل ہفتم پر ”مقامِ سرورِ کل، لامکاں سے آگے ہے“
 یہ نکتہ سورۃ النجم نے ہے سمجھایا ”مقامِ سرورِ کل، لامکاں سے آگے ہے“
 ولائے احمد مرسل ولائے آلِ رسول جو دل کی پوچھو تو سارے جہاں سے آگے ہے
 حبیبِ رب کی محبت ہی اصلِ ایماں ہے یہ رشتہ وہ ہے جو ہر این و آن سے آگے ہے
 ہے شاہد اس پہ صحابہ کا ایک ایک عمل کہ اتباعِ نبی مال و جاں سے آگے ہے
 صحابہ سارے چمکتے ہوئے ستارے ہیں اُس آسماں کے، جو ہر آسماں سے آگے ہے
 سمجھایا نکتہ یہ لولاک کی حدیثوں نے کہ نورِ سرورِ کل کن فکاں سے آگے ہے
 قدم لگے جہاں خیر البشر محمد کے فضیلتوں میں وہ جاہرِ مکاں سے آگے ہے
 بتایا سورۃ العصر کی قسم نے یہی رسولِ حق کا زماں، ہر زماں سے آگے ہے
 وہ جس کے دل میں سما جائے حبِ سرورِ دیں فقیر ہو بھی تو شاہِ شہاں سے آگے ہے

وظیفہ جس کا ثنائے حضور ﷺ ہے نوری

وہ بندہ دنیوی سود و زیاں سے آگے ہے

ﷺ

(صاحبِ زادہ) محمد محبت اللہ نوری

﴿وَالضُّحَىٰ وَاللَّيْلِ إِذَا سَجَىٰ﴾

جس سہانی گھڑی چمکا طیبہ کا چاند


صاحبزادہ محمد محبت اللہ نوری

فہرست

نمبر	عنوان	نمبر	عنوان
26	انوار و تجلیاتِ مصطفیٰ ﷺ	10	نورِ مصطفیٰ ﷺ
28	جمالِ یوسفی اور جمالِ محمدی	12	مِثاقِ انبیاء
30	وہ اگر جلوہ کریں، کون تماشا شائی ہو	13	طہارتِ نسبِ مصطفیٰ ﷺ
32	والیل	13	نعمتِ عظمیٰ
32	عظمتِ شبِ میلاد	14	بے دیکھے فدا ہے ہر کوئی
33	حسین رات، حسین انتظامات	14	ایک حیرت انگیز تاریخی واقعہ
34	میلاد کی رات --- ظہورِ عجائبات	16	سہانی گمری
36	والیل کی دوسری تفسیر	18	وَالضُّحٰی --- ایک اور ایمان افروز تفسیر
38	موئے مبارک کا تبرک	19	کوئی مثل نہ آقا ﷺ دی
39	شفا بخش	21	حضرت موسیٰ علیہ السلام اور آرزوئے دید
39	حضرت خالد بن ولید علیہ السلام کی فتوحات کا راز	22	نکتہ
40	دنیا و مافیہا سے محبوب تر	23	حضرت موسیٰ علیہ السلام کے چہرہ کی نورانیت
40	حرمتِ موئے مبارک	24	نقاب
41	زادِ آخرت	25	حضرت صفورا کی تمنا

48 تا 43

حوالہ جات



اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

بِسْمِ اللَّهِ الرَّحْمَنِ الرَّحِيمِ

محسن انسانیت حضور رحمۃ للعالمین ﷺ کی سیرت طیبہ بنی نوع انسان کے لیے سراسر ہدایت اور راہبری کا ذریعہ ہے۔۔۔ قرآن کریم میں اللہ تعالیٰ نے کھلے الفاظ میں ارشاد فرمایا:

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾۔۔۔ [۱]

”بے شک تمہاری رہنمائی کے لیے اللہ کے رسول (کی حیات طیبہ) میں خوب صورت نمونہ ہے۔۔۔“

اور قرآن چوں کہ کتاب ہدایت ہے، فرمان خداوندی ہے:

﴿إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ﴾۔۔۔ [۲]

”بے شک یہ قرآن وہ راہ دکھاتا ہے جو سب سے سیدھی ہے۔۔۔“

لہذا اس میں سیرت طیبہ کے جملہ گوشوں کو سمودیا گیا۔۔۔ رازدان نبی، محبوبہ محبوب خدا،

ام المؤمنین سیدہ عائشہ صدیقہ رضی اللہ تعالیٰ عنہا فرماتی ہیں:

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

كَانَ خُلُقُهُ الْقُرْآنَ --- [۳]

”حضور ﷺ کا خلق قرآن تھا“ ---

یعنی فطرتاً آپ ﷺ کی سیرت کی اٹھان اور آپ کی ہر ہر ادا احکام قرآنہ کے مطابق تھی --- سیرت کو اگر جامع عبارت میں بیان کیا جائے تو متن قرآن ہوگا اور اگر آیات قرآنی سیرت انسانی میں متشکل ہوں تو وہ آپ کی سیرت طیبہ کہلائے گی --- گویا قرآن، سیرت مصطفیٰ ﷺ، ذکر مصطفیٰ ﷺ اور مدح مصطفیٰ ﷺ کی جامع کتاب ہے --- ارشادِ ربانی ہے:

﴿إِنَّهُ لَذِكْرٌ لَّكَ وَلِقَوْمِكَ﴾ --- [۴]

”بے شک یہ قرآن آپ کا ذکر ہے اور آپ کی قوم کا ذکر ہے اور باعث شرف ہے“ ---

قرآن کریم میں جہاں حضور ﷺ کے دیگر اوصاف حمیدہ کا تذکرہ ہے، وہیں اللہ رب العزت نے اپنے حبیب ﷺ کی ولادت کے مختلف مراحل کو بھی بڑے حسین پیرائے میں بیان فرمایا ہے --- کہیں آپ ﷺ کے اول الخلق ہونے کا اعلان فرمایا:

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ --- [۵]

”اور ہم نے تمہیں نہیں بھیجا مگر رحمت سارے جہانوں کے لیے“ ---

حضور ﷺ رحمت ہیں، ساری کائنات آپ ﷺ کی رحمت کی محتاج ہے اور آپ ﷺ محتاج الیہ اور ظاہر ہے کہ محتاج الیہ، محتاج سے پہلے ہوتا ہے، تو لازم ہے کہ آپ ﷺ کائنات کے ذرہ ذرہ سے پہلے عالم وجود میں آئیں ---

نورِ مصطفیٰ ﷺ

اللہ تعالیٰ نے سب سے پہلے اپنے نبی محمد مصطفیٰ ﷺ کے نور کو پیدا فرمایا، جیسا کہ امام
اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

عبدالرزاق سند صحیح کے ساتھ حضرت سیدنا جابر رضی اللہ عنہ سے روایت کرتے ہیں، آپ فرماتے ہیں:

سَأَلْتُ رَسُولَ اللَّهِ ﷺ عَنْ أَوَّلِ شَيْءٍ خَلَقَهُ اللَّهُ تَعَالَى ؟ فَقَالَ هُوَ

نُورُ نَبِيِّكَ يَا جَابِرُ..... (الحديث) --- [۶]

”میں نے رسول اللہ ﷺ سے پوچھا، اللہ تعالیٰ نے سب سے پہلے کون سی

چیز پیدا فرمائی، تو آپ ﷺ نے فرمایا:

اے جابر! وہ تیرے نبی کا نور ہے.....“ ---

اللہ تعالیٰ ﷻ نے قرآن کریم میں آپ ﷺ کی نوارنیت کا متعدد مقامات پر

اظہار فرمایا، مثلاً:

1 ﴿قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ﴾ --- [۷]

”بے شک تمہارے پاس اللہ کی طرف سے ایک نور آیا اور روشن کتاب“ ---

اس آیت مبارکہ کی تفسیر میں امام فخر الدین رازی لکھتے ہیں:

إِنَّ الْمُرَادَ بِالنُّورِ مُحَمَّدٌ وَبِالْكِتَابِ الْقُرْآنُ --- [۸]

”بلاشبہ نور سے مراد محمد ﷺ ہیں اور کتاب سے مراد قرآن کریم ہے“ ---

اور جو لوگ کہتے ہیں کہ نور اور کتاب دونوں سے مراد قرآن کریم ہے، ان کا یہ قول ضعیف ہے:

لَإِنَّ الْعُطْفَ يُوجِبُ الْمَغَايِرَةَ بَيْنَ الْمَعْطُوفِ وَالْمَعْطُوفِ عَلَيْهِ --- [۹]

”اس لیے کہ (نور اور کتاب کے درمیان واو عاطفہ ہے اور) عطف،

معطوف اور معطوف علیہ کے درمیان مغایرت ثابت کرتا ہے“ ---

علامہ اسماعیل حقی اس آیت کی تشریح میں رقم طراز ہیں:

سَمِيَ الرَّسُولُ نُورًا لِأَنَّ أَوَّلَ شَيْءٍ أَظْهَرَهُ الْحَقُّ بِنُورٍ قُدْرَتِهِ مِنْ ظُلْمَةِ

الْعَدَمِ كَانَ نُورَ مُحَمَّدٍ ﷺ كَمَا قَالَ أَوَّلُ مَا خَلَقَ اللَّهُ نُورِي --- [۱۰]

”اللہ تعالیٰ ﷻ نے رسول کریم ﷺ کا نام نور رکھا کیوں کہ جس چیز کو

اللہ تعالیٰ نے نور قدرت سے سب سے پہلے ظاہر فرمایا، وہ نور محمد ﷺ ہے، جیسا

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

کہ آپ ﷺ نے فرمایا:

سب سے پہلے اللہ تعالیٰ نے میرے نور کو پیدا فرمایا۔۔۔

2 ﴿يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝

وَدَاعِيًا إِلَى اللَّهِ بِآذِينِهِ وَمِرَاجًا مُنِيرًا ۝﴾ --- [۱۱]

”اے غیب کی خبریں بتانے والے (نبی)! بے شک ہم نے تمہیں بھیجا

حاضر، ناظر اور خوش خبری دیتا اور ڈر سنانا اور اللہ کی طرف اس کے حکم سے بلاتا

اور چمکا دینے والا آفتاب۔۔۔

مِثَاقِ انبیاء

اسی طرح اللہ تعالیٰ نے قرآن مجید میں عالم ارواح میں میلادِ مصطفیٰ کے عظیم الشان اجلاس کی روداد بیان فرمائی:

﴿وَإِذْ أَخَذَ اللَّهُ مِيثَاقَ النَّبِيِّنَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ قَالَ أَأَقْرَرْتُمْ وَأَخَذْتُمْ عَلَىٰ ذَٰلِكُمْ إِصْرِي قَالُوا أَقْرَرْنَا قَالَ فَاشْهَدُوا ۚ وَأَنَا مَعَكُمْ مِنَ الشَّاهِدِينَ﴾ --- [۱۲]

”اور یاد کرو جب اللہ نے پیغمبروں سے ان کا عہد لیا، جو میں تم کو کتاب اور حکمت دوں، پھر تشریف لائے تمہارے پاس وہ (عظمت والا) رسول کہ تمہاری کتابوں کی تصدیق فرمائے، تو ضرور ضرور اس پر ایمان لانا اور ضرور ضرور اس کی مدد کرنا۔۔۔ فرمایا، کیا تم نے اقرار کیا اور اس پر میرا بھاری ذمہ لیا؟ سب نے عرض کی، ہم نے اقرار کیا۔۔۔ فرمایا، تو ایک دوسرے پر گواہ ہو جاؤ اور میں آپ تمہارے ساتھ گواہوں میں ہوں۔۔۔

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

طہارتِ نسبِ مصطفیٰ ﷺ

پھر نورِ مصطفیٰ ﷺ کے طیب و طاہر، ایمان دار آباء و امہات میں منتقل ہونے کا تذکرہ فرمایا:

﴿وَتَقْلُبُكَ فِي السَّاجِدِينَ ۝﴾ --- [۱۳]

”اور (اللہ تعالیٰ دیکھتا ہے) سجدہ کرنے والوں میں آپ کے دورے کو“ ---

علامہ زرقانی اس آیت کا مطلب یوں بیان کرتے ہیں:

إِنَّهُ كَانَ يَنْتَقِلُ نُورُهُ مِنْ سَاجِدٍ إِلَى سَاجِدٍ --- [۱۴]

”آپ ﷺ کا نور ایک سجدہ کرنے والے سے دوسرے سجدہ کرنے والے

کی طرف منتقل ہوتا رہا“ ---

اس آیت سے ثابت ہوا کہ حضرت آدم علیہ السلام سے حضرت سیدنا عبد اللہ ﷺ تک آپ کے

تمام آباء و اجداد مومن موحد تھے --- حضرت ابن عباس رضی اللہ تعالیٰ عنہما سے مروی ہے،

حضور ﷺ نے فرمایا:

لَمْ أَزَلْ أُنْقَلُ مِنْ أَصْلَابِ الطَّاهِرِينَ إِلَى أَرْحَامِ الطَّاهِرَاتِ --- [۱۵]

”میں ہمیشہ پاکیزہ پشتوں سے پاکیزہ رحموں کی طرف منتقل ہوتا رہا ہوں“ ---

ایک اور آیہ مبارکہ میں آپ ﷺ کے جد امجد حضرت ابراہیم علیہ السلام (یا آپ ﷺ

کے ہر والد) کی اور آپ ﷺ کی قسم ذکر فرمائی:

﴿وَوَالِدٍ وَمَا وَلَدَهُ ۝﴾ --- [۱۶]

”اور قسم ہے تمہارے باپ ابراہیم کی اور اولاد کی کہ تم ہو“ --- [۱۷]

نعمتِ عظمیٰ

ان جملہ مراحل کے بعد اب ظہورِ نور کا وقت قریب آیا، حضور ﷺ کی اس عالم آب و گل

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

میں تشریف آوری کوئی معمولی واقعہ نہ تھا۔۔۔۔۔ یہ درحقیقت اللہ تعالیٰ کی بہت بڑی نعمت تھی اتنی عظیم نعمت کہ نعمتوں کے خالق نے یہ نعمت دے کر احسان جتاتے ہوئے فرمایا:

﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ﴾ — [۱۸]

”بے شک اللہ تعالیٰ کا بڑا احسان ہوا مسلمانوں پر کہ ان میں انھیں میں

سے ایک رسول بھیجا۔۔۔۔۔

بے دیکھے فدا ہے ہر کوئی

اس نعمتِ عظمیٰ کے حصول کے لیے پہلی امتیں بے قرار رہیں، اس کے دیدار کی امیدوار

بن کر سراپا انتظار رہیں اور یہ عاشق لوگ۔۔۔۔۔ میلادِ نبوی کا انتظار کرنے والے لوگ۔۔۔۔۔

دمِ نزع، پس ماندگاں کو وصیت کر جاتے ہیں کہ اگر قسمت یاوری کرے اور تمہاری زندگی میں

وہ آقا تشریف لے آئیں تو آپ ﷺ کی خدمت میں ہمارا سلام شوق پہنچانا اور عرض کرنا:

مادرِ اشتیاق تو جاں دادیم و بائیاں تو از عالمِ رفیم۔۔۔۔۔ [۱۹]

”حضور! وہ آپ سے ایمان کے اقرار اور زیارت و ملاقات کے اشتیاق

کے ساتھ اس دنیا سے رخصت ہو گئے۔۔۔۔۔

ایک حیرت انگیز تاریخی واقعہ

اللہ تعالیٰ ہی بہتر جانتا ہے کہ حضور ﷺ کے میلاد کے منتظر کون کون سے اہلِ محبت کس کس

روپ میں انتظار کرتے رہے۔۔۔۔۔ بعض عاشقوں کی کیفیات کے اشارے متعدد روایات میں

ملتے ہیں۔۔۔۔۔ کچھ ایسے بھی تھے جو مراقبہ میں بیٹھ کر آپ ﷺ کی ولادتِ پاک کے انتظار

میں یوں محو ہو گئے کہ وقت گزرنے کا احساس تک باقی نہ رہا۔۔۔۔۔ پروفیسر ڈاکٹر محمد مسعود احمد

مدظلہ نے درج ذیل تاریخی واقعہ نقل کیا ہے:

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

”...اھ میں ہندوستان میں ایک محیر العقول واقعہ پیش آیا، واقعہ تاریخی ہے اور شیخ فرید بھکری مورخ نے لکھا ہے کہ راوی مرزا محمد سعید جس نے یہ واقعہ آنکھوں سے دیکھا، ایسا سچا ہے کہ اس کی صداقت پر شک کرنا بھی گناہ سمجھتا ہوں۔۔۔“

اگر ایسا ہے تو پھر اس واقعہ میں شک و شبہ کی گنجائش نہیں، یہ واقعہ کیا ہے، ہزار برس گزر جانے کے بعد سرکارِ دو عالم ﷺ کی یاد اس طرح تازہ کی گئی کہ دنیا والے اس طرف دیکھنے لگیں اور ایک ایک کا منہ تھکنے لگیں۔

واقعہ یہ ہے کہ گورنر لارڈ ہورٹلج محمد خان کی جون پور کے علاقے میں ایک زمین تھی، جب مکان تعمیر کرنے کے لیے اس کو کھودا گیا تو اچانک ایک کلس نکلتا نظر آیا۔۔۔ اور کھودا گیا تو ایک گنبد نظر آیا۔۔۔ اور کھودا گیا تو پورا گنبد نکل آیا۔۔۔ کھودتے کھودتے ایک ہفتہ گزر گیا، دن رات کھدائی ہوتی گئی، یہاں تک کہ گنبد کا دروازہ بھی نکل آیا۔۔۔ دروازہ کا قفل ایک من وزنی تھا، توڑا گیا، دروازہ کھولا گیا، کیا دیکھتے ہیں کہ ایک دھان پان سا آدمی ہڈیوں کی مالا، آلتی پالتی بیٹھے مراقب ہے۔۔۔ سر جھکائے ہے۔۔۔ غل شور کی آواز سن کر سر اٹھایا اور ہندی زبان میں کچھ سوالات کیے۔۔۔ آخری سوال یہ کیا:

”کیا خاتم النبیین حضرت محمد مصطفیٰ ﷺ عرب میں ظاہر ہو گئے؟“۔۔۔

جواب دیا گیا:

”ہزار سال ہوئے، آپ ﷺ تشریف لائے اور پردہ فرما گئے“۔۔۔ [۲۰]

پھر اس نے کہا، مجھے نکالو۔۔۔ نکالا گیا، باہر خیموں میں رکھا گیا، وہ مسلمانوں کی طرح نماز پڑھتا رہا، چھ ماہ بعد اس نے انتقال کیا۔۔۔

یہ شخص کون تھا؟ --- کب سے یہاں سر جھکائے بیٹھا تھا؟ --- سوالات سے تو

یہ اندازہ ہوتا ہے کہ ہزاروں برس سے اس خلوت خانے میں محفوظ تھا۔۔۔۔۔ [۲۱]

گویا یہ عاشقِ صادق، میلادِ مصطفیٰ ﷺ کی اہمیت کے ساتھ ساتھ عظمتِ مصطفیٰ ﷺ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

اور ذکرِ مصطفیٰ ﷺ عالم آشکارا کر گیا۔۔۔

سہانی گھڑی

الغرض، میلادِ مصطفیٰ ایک عظیم نعمت اور خصوصی اہمیت کا حامل تھا، اس لیے جب ولادت سرکارِ کا زمانہ قریب آیا، رات چاہتی ہے یہ سعادت مجھے نصیب ہو، دن چاہتا ہے آپ ﷺ کی ولادت دن کو ہو، اور یہ سعادت میرے حصے میں آئے۔۔۔ میرا وجدان یہ کہتا ہے کہ اللہ تعالیٰ کی منشا یہ ہوئی کہ خوشی کے اس موقع پر نہ رات مایوس ہو، نہ دن محروم رہے، چنانچہ اللہ تعالیٰ نے اپنے حبیب ﷺ کو رات اور دن کے ایسے حسین سنگم پہ بھیجا کہ ولادت کی رات آپ ﷺ کی نسبت سے مبارک قرار پائے اور دن بھی آپ ﷺ کے حوالے سے یومِ عید بن جائے۔۔۔ چنانچہ رات اپنی سیاہ زلفیں بکھیر کر جا رہی تھی اور دن اپنے اجالوں اور پوری تابانیوں کے ساتھ آ رہا تھا، ایسی سہانی گھڑی اللہ تعالیٰ نے اپنے محبوب ﷺ کو ظاہر فرمایا اور قرآنِ کریم میں وقتِ ولادت کو محفوظ کر دیا۔۔۔ فرمایا:

﴿وَالضُّحَىٰ ۝ وَاللَّيْلِ إِذَا سَجَىٰ ۝﴾۔۔۔ [۲۲]

”قسم ہے (بارہ ربیع الاول کے) چمکتے ہوئے دن کی اور قسم ہے سیاہی

بکھیر کے جانے والی رات کی“۔۔۔

جیسا کہ معروف سیرت نگار علامہ علی بن برہان الدین حلبی رقم طراز ہیں:

وَأَقْسَمَ اللَّهُ بِلَيْلَةٍ مَوْلِدِهِ ﷺ فِي قَوْلِهِ تَعَالَى وَالضُّحَىٰ وَ

الَّيْلِ.....۔۔۔ [۲۳]

”اللہ تعالیٰ نے ’وَالضُّحَىٰ وَاللَّيْلِ‘ میں حضور ﷺ کے میلاد کی رات

کی قسم بیان فرمائی“۔۔۔

یہی بات بعض مفسرین کے حوالے سے سید احمد زبیری دحلان [۲۴] نے بھی ذکر کی ہے۔۔۔

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

بعض نے ﴿وَوَالْبَل﴾ سے شبِ معراج مراد لی ہے [۲۵] میلاد ہوا یا معراج، ذکر بہر حال حضور ﷺ ہی کا ہے۔۔۔

اللہ پاک نے ﴿وَالضُّحٰی﴾ کو مقدم کیا، کہ آنے والا محبوب کفر و شرک کی شبِ دیبجور کو ختم کر کے حق کا نور پھیلانے والا ہے۔۔۔ نہ صرف باطنی اور روحانی طور پر بلکہ ظاہری تاریکیوں کو بھی اجالوں میں بدلنے والا ہے، چنانچہ ۱۲ ربیع الاول، عام الفیل، ۲۲/اپریل ۵۷۱ھ، چار بج کر بیس منٹ پر جب سرکار تشریف لائے، کائنات نور سے معمور ہو گئی اور:

﴿وَأَشْرَقَتِ الْأَرْضُ بِنُورِ رَبِّهَا﴾۔۔۔ [۲۶]

”زمین اپنے رب کے نور سے جگمگا اٹھی“۔۔۔

کا حسین منظر تھا۔۔۔ اس نور خدا کی جلوہ گری پر سورج کو نئی آب و تاب عطا کی گئی:

أَلْبَسَتِ الشَّمْسُ يَوْمَئِذٍ نُّورًا عَظِيمًا۔۔۔ [۲۷]

”صبح ولادت، سورج کو عظیم نور کا لباس پہنایا گیا (یعنی اس کا نور بڑھا دیا گیا)“۔۔۔

آخر کار کفر و شرک کی شبِ دیبجور ختم ہوئی اور ایک نورانی صبح نو کا آغاز ہوا:

صبح سعادت نے گریباں سے نکالا

ظلمت کو ملا عالم امکاں سے نکالا

اُس ماہ نے جب مہر سے کی جلوہ نمائی

تاریکیوں کو شامِ غریباں سے نکالا

یہ گردن پر نور کا پھیلا ہے اجالا

یا صبح نے سران کے گریباں سے نکالا [۲۸]

آپ ﷺ کی آمد کا اعلان بایں الفاظ کیا گیا:

﴿قَدْ جَاءَكُمْ مِنَ اللَّهِ نُورٌ﴾۔۔۔ [۲۹]

”بے شک تمہارے پاس اللہ کی طرف سے ایک نور آیا“۔۔۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

اللہ تعالیٰ ﷺ نے حضور ﷺ کی ولادت باسعادت کی نورانی اور سہانی گھڑی کی عظمت کا اظہار کرتے ہوئے فرمایا:

﴿وَالضُّحَىٰ﴾ ---

جس سہانی گھڑی چمکا طیبہ کا چاند
اس دن افروز ساعت پہ لاکھوں سلام

وَالضُّحَىٰ --- ایک اور ایمان افروز تفسیر

اس آیت مبارکہ کی ایک اور ایمان افروز تفسیر اہل محبت کے لیے سرمایہٴ جان ہے ---
محدث کبیر حضرت ملا علی قاری رحمہ الباری اس آیت مبارکہ کی تفسیر میں اپنی تحقیق کا ماحصل
یوں بیان کرتے ہیں:

إِنَّ الضُّحَىٰ إِيْمَاءٌ إِلَىٰ وَجْهِهِ ﷺ كَمَا أَنَّ فِي اللَّيْلِ أَشْعَارًا إِلَىٰ
شَعْرِهِ عَلَيْهِ الصَّلَاةُ وَالسَّلَام --- [۳۰]

”الضحیٰ“ سے آپ کا چہرہ انور اور اللیل سے آپ کی زلفیں مراد ہیں ---
مفسر قرآن حضرت صدر الافاضل مولانا سید محمد نعیم الدین مراد آبادی رحمۃ اللہ تعالیٰ
علیہ، خزائن العرفان شریف میں رقم طراز ہیں:

”بعض مفسرین فرماتے ہیں کہ الضحیٰ اشارہ ہے نور جمال مصطفیٰ ﷺ
کی طرف اور اللیل کنایہ ہے حضور نور شافع یوم النشور ﷺ کے گیسوئے
عنبریں سے“ --- [۳۱]

اے کہ شرح و الضحیٰ آمد جمال روئے تو
نکتہ و اللیل وصف زلف عنبر بوئے تو
اے کہ ترا جمال ہے زینت بزم کائنات
دونوں جہاں کی نعمتیں ہیں تیرے حسن کی زکوٰۃ

اللَّهُمَّ صَلِّ وَسَلِّمْ عَلَىٰ سَيِّدِنَا وَمَوْلَانَا مُحَمَّدٍ وَعَلَىٰ آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَّكَ

خلاق کائنات نے صرف 'وَالضُّحَىٰ' کہہ کر ہی آپ ﷺ کے حسن عالم تاب کی قسم یاد نہیں فرمائی بلکہ کہیں آپ ﷺ کے روئے انور کی تابانیوں کو سورج سے تشبیہ دے کر فرمایا:

﴿وَالشَّمْسُ وَضُحَاهَا﴾ --- [۳۲]

”سورج اور اس کی روشنی کی قسم“ ---

ہے کلامِ الہی میں شمس و ضحیٰ، تیرے چہرہ نور فزا کی قسم
قسم شبِ تار میں راز یہ تھا، کہ حبیب کی زلفِ دوتا کی قسم
اور کہیں آپ کے ربخِ زیبا کو فجر کے اجالے سے اور آپ ﷺ کے گیسو، حسین پلکوں،
پاکیزہ ابروؤں اور مبارک داڑھی اور مونچھوں کو رات کی سیاہی سے تعبیر دے کر فرمایا:

﴿وَالْفَجْرُ وَلَيْالٍ عَشْرُ﴾ --- [۳۳]

”اس صبح کی قسم اور دس راتوں کی قسم“ ---

اعلیٰ حضرت فاضلِ بریلوی علیہ الرحمہ نے اس حقیقت کو کس عمدہ پیرائے میں بیان کیا:

شب، لمحہ و شارب ہے ربخِ روشن دن

گیسو دو شبِ قدر و براتِ مومن

مرگاہ کی صفیں چار ہیں، دو ابرو ہیں

وَالْفَجْرُ کے پہلو میں لَیَالٍ عَشْرُ

[۳۴]

کوئی مثل نہ آقا ﷺ دی

یہی وہ چہرہ انور ہے کہ دیکھنے والے دیکھ کے پکار اٹھے:

لَمْ أَرَ قَبْلَهُ وَلَا بَعْدَهُ مِثْلَهُ ﷺ --- [۳۵]

”ایسا پیکرِ حسن و جمال نہ کبھی پہلے دیکھا، نہ بعد میں دیکھا گیا“ ---

حسن ہے بے مثل، صورتِ لا جواب

میں فدا، تم آپ ہو اپنا جواب

[۳۶]

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

شاعر دربار رسالت حضرت سیدنا حسان بن ثابت ؓ یوں گویا ہوئے:

مَتَى يَبْدُ لِي الْيَلُ الْبَهِيمُ جَبِينُهُ

يَلُحْ مِثْلَ مِصْبَاحِ الدُّجَى الْمُتَوَقِّدِ [۳۷]

”جب اندھیری رات میں آپ کی پیشانی نمایاں ہوتی ہے تو روشن چراغ کی طرح چمکا کرتی ہے۔“

حضرت جابر بن سمرہ ؓ فرماتے ہیں، چاندنی رات تھی، حضور ﷺ سرخ (دھاری دار) حلہ پہنے لیٹے ہوئے تھے، میں کبھی چاند کو دیکھتا اور کبھی حضور ﷺ کے چہرہ انور کو دیکھتا:

فَلَهُوَ عِنْدِي أَحْسَنُ مِنَ الْقَمَرِ --- [۳۸]

”بالآخر میرا یہی فیصلہ تھا کہ آپ ﷺ یقیناً چاند سے حسین تر ہیں۔“

ام المؤمنین سیدہ عائشہ صدیقہ رضی اللہ تعالیٰ عنہا بیان کرتی ہیں:

ایک مرتبہ پچھلی رات کو میں سلائی کر رہی تھی، سوئی میرے ہاتھ سے گر گئی، تلاش کے باوجود نہ ملی، اسی اثنا میں حضور ﷺ تشریف لے آئے:

فَتَبَيَّنَتْ الْإِبْرَةُ بِشُعَاعِ نُورٍ وَجْهَهُ --- [۳۹]

”تو آپ کے چہرہ انور کے نور کی شعاع سے سوئی ظاہر ہو گئی۔“

مولانا حسن رضا خاں علیہ الرحمہ لکھتے ہیں:

سوزنِ گرم شدہ ملتی ہے تبسم سے ترے

شام کو صبح بناتا ہے اجالا تیرا [۴۰]

حضرت سیدنا ابو ہریرہ ؓ اپنا مشاہدہ یوں بیان کرتے ہیں:

مَا رَأَيْتُ شَيْئًا أَحْسَنَ مِنْ رَسُولِ اللَّهِ ﷺ كَأَنَّ الشَّمْسَ

تَجَرَّى فِي وَجْهِهِ --- [۴۱]

”میں نے آپ ﷺ سے زیادہ حسین اور خوب صورت کسی اور کو نہیں دیکھا،

یوں معلوم ہوتا کہ آفتاب آپ ﷺ کے چہرہ انور میں چمک رہا ہے۔“

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

یہ جو مہر و مہ پہ ہے اطلاق آتا نور کا
 بھیک تیرے نام کی ہے ، استعارہ نور کا [۴۲]
 حضرت سیدنا عبداللہ بن عباس رضی اللہ تعالیٰ عنہما حضور ﷺ کے حسن و جمال کا منظر
 یوں پیش کرتے ہیں:

لَمْ يَكُنْ لِلنَّبِيِّ ﷺ ظِلٌّ وَلَمْ يَقُمْ مَعَ الشَّمْسِ قَطُّ إِلَّا غَلَبَ ضَوْؤُهُ ضَوْءَ
 الشَّمْسِ وَلَمْ يَقُمْ مَعَ سِرَاجٍ قَطُّ إِلَّا غَلَبَ ضَوْؤُهُ ضَوْءَ السِّرَاجِ --- [۴۳]
 ”حضور ﷺ کا سایہ نہ تھا، جب کبھی آپ ﷺ سورج کے سامنے
 کھڑے ہوتے تو آپ ﷺ کے چہرہ پاک کی چمک سورج کی چمک پر غالب
 رہتی اور آپ ﷺ کے سامنے چراغ کی روشنی ماند پڑ جاتی“ ---
 وہ کمال حسن حضور ہے ، کہ گمانِ نقص جہاں نہیں
 یہی پھول خار سے دور ہے ، یہی شمع ہے کہ دھواں نہیں
 حضور ﷺ کے انوار و تجلیات کی عظمت و نورانیت سمجھنے کے لیے حضرت موسیٰ علیہ السلام
 کے واقعہ کو پیش نظر رکھنا ضروری ہے:

حضرت موسیٰ علیہ السلام اور آرزوئے دید

حضرت موسیٰ کلیم اللہ علی نبینا وعلیہ الصلوٰۃ والسلام کو اللہ تعالیٰ نے شرف ہم کلامی سے
 نوازا تھا۔۔۔ لذت و حلاوت کلام سے آپ میں حسن الوہیت کے جلووں کو تکنے کی شدید تڑپ
 پیدا ہوئی تو بارگاہ الہی میں عرض کی:

﴿رَبِّ ارِنِي أَنْظُرَ إِلَيْكَ﴾ ---
 ”اے میرے رب! مجھے اپنا دیدار کرا کہ میں تجھے دیکھ سکوں“ ---

ارشاد فرمایا:

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

﴿لَنْ تَرَانِي﴾ ---

”تو مجھے ہرگز نہ دیکھ سکے گا“ ---

ہاں، البتہ اس پہاڑ کی طرف دیکھ، یہ اگر اپنے مقام پر قائم رہا پھر عنقریب تو مجھے دیکھ سکے گا۔۔۔ اللہ تعالیٰ ﷻ نے پہاڑ پر تجلی ڈالی اور یہ تجلی سوئی کے سوراخ کے ننانویں حصے کے برابر تھی [۴۴]:

﴿فَلَمَّا تَجَلَّى رَبُّهُ لِلْجَبَلِ جَعَلَهُ دَكًّا وَخَرَّ مُوسَىٰ صَعِقًا﴾ --- [۴۵]

”جب تجلی ڈالی ان کے رب نے پہاڑ پر تو اسے پاش پاش کر دیا اور موسیٰ (ﷺ)

بے ہوش ہو کر گر پڑے“ ---

پہاڑ کی کیا مجال تھی، صفت الہی کے ان جلووں کی تاب لاسکتا۔۔۔ پہاڑ کا وہ حصہ جہاں حضرت موسیٰ (ﷺ) کھڑے تھے، ریزہ ریزہ ہو گیا۔۔۔

پہاڑ پر پڑنے والی صفائی تجلیات کی انعکاسی شعاعیں حضرت موسیٰ (ﷺ) پر پڑیں تو آپ کافی دنوں تک وجدانی کیفیت سے سرشار رہے۔۔۔ ان تجلیات کا ایک اثر حضرت موسیٰ (ﷺ) کی نگاہوں پر ہوا اور ایک اثر آپ کے چہرے پر ہوا۔۔۔

نگاہوں پر اس جلوے کی یہ تاثیر ہوئی:

كَانَ يُبْصِرُ النُّمْلَةَ عَلَى الصُّفَا فِي اللَّيْلِ الظُّلُمَاءِ مَسِيرَةَ عَشْرَةِ

فَرَسِيخٍ --- [۴۶]

”آپ اندھیری رات میں دس فرسخ (تیس میل) کی مسافت سے پتھر پر

چیونٹی کو دیکھ لیتے تھے“ ---

نکتہ

حضرت سیدنا موسیٰ (ﷺ) نے صرف انعکاسی تجلی کا مشاہدہ کیا تو آپ کی فراخی نظر اور

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

قوتِ مشاہدہ کا یہ عالم ہو گیا۔۔۔ تو حضور ﷺ کی قوتِ مشاہدہ اور وسعتِ علم کا کیا عالم ہو گا؟ جنہوں نے صفتِ الہی ہی نہیں بلکہ عین ذات کا بھی مشاہدہ فرمایا۔۔۔

حضرت موسیٰ علیہ السلام کے چہرہ کی نورانیت

صفاتی تجلی سے حضرت موسیٰ علیہ السلام کے چہرہ کی نورانیت کا یہ حال ہو گیا کہ کسی شخص کو آپ کے رخ انور کی زیارت کرنے کی ہمت نہ رہی۔۔۔ علامہ آلوسی لکھتے ہیں:

مَكَثَ مُوسَىٰ أَرْبَعِينَ لَيْلَةً لَا يَنْظُرُ إِلَيْهِ أَحَدٌ إِلَّا مَاتَ مِنْ نُورِ رَبِّ الْعَالَمِينَ۔۔۔ [۴۷]

”چالیس دن تک موسیٰ علیہ السلام کی یہ حالت رہی کہ جو شخص آپ کو دیکھتا، جان سے ہاتھ دھو بیٹھتا۔۔۔

عارف کامل حضرت مولانا روم قدس سرہ العزیز نے بھی اس واقعہ کو بڑی تفصیل سے تحریر کیا ہے۔۔۔ مثنوی شریف اور اس کی شروح کی روشنی میں اس کا مفہوم کچھ یوں ہے کہ تجلی طور کے بعد آپ کے چہرہ پاک کے انوار و تجلیات دیکھنے کی کسی کو تاب نہ تھی:

یوسف و موسیٰ زحق بردند نور
در رخ و رخسار و در ذات الصدور
نور رویش آں چناں بردے بھر
کہ زمرد از دو دیدہ مار کر

”حضرت یوسف علیہ السلام اور حضرت موسیٰ علیہ السلام کو اللہ تعالیٰ نے ایسی نورانیت عطا کی تھی کہ ان کا چہرہ، رخسار اور دل نور نور ہو گئے۔۔۔

حضرت موسیٰ علیہ السلام کے چہرے کا نور دیکھنے سے آنکھیں اندھی ہو جاتی تھیں، جیسے ایک مخصوص سانپ مار کر زمرد پتھر کو دیکھتے ہی اندھا ہو جاتا ہے۔۔۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

نقاب

حضرت موسیٰ علیہ السلام صعقہ طور کے بعد واپس جانے لگے تو وحی آئی:
 موسیٰ! اب تیرا چہرہ، تیرا چہرہ نہیں، اس پر ہمارا صفاتی جلوہ پڑ گیا ہے، اب
 بغیر برقع کیے لوگوں کے سامنے نہ جانا۔۔۔
 حضرت موسیٰ علیہ السلام نے سوچا کہ برقع کس چیز کا بنایا جائے؟۔۔۔ پہاڑ کا حشر تو پہلے
 دیکھ چکے تھے، لوہے کا ٹکڑا سامنے کیا تو لوہا پکھل گیا۔۔۔ عرض کی:
 الہی! اب کس چیز کا نقاب اوڑھوں؟۔۔۔

او ز حق در خواستہ تا تو برہ
 گردد آں نور قوی رہ سارہ
 ”انہوں نے اللہ تعالیٰ سے درخواست کی کہ ایسا نقاب بتائے جو اس قوی نور کو
 چھپانے کا ذریعہ بن سکے“۔۔۔
 نور خداوندی کے جلووں کو نہ پتھر برداشت کر سکتا ہے، نہ لوہا۔۔۔ اے موسیٰ! اپنے جسم
 سے مس ہونے والی چادر کا نقاب بنالے، وہ نہیں جلے گا۔۔۔
 تو برہ، گفت از گھیمت ساز ہیں
 کاں لباس عارفی آمد امیں
 ”اپنی کملی کا نقاب بنا لو، کیوں کہ وہ عارف کا لباس ہے، وہی میرے
 جلووں کا امین ہو سکتا ہے“۔۔۔

مَا وَسِعَنِي اَرْضِي وَلَا سَمَائِي وَلَكِنْ يَسْعُنِي قَلْبُ عَبْدِي

المؤمن۔۔۔ [۴۸]

”زمین و آسمان کی وسعتیں مجھے نہیں سما سکتیں، البتہ بندہ مومن کا دل
 اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

میرے جلووں کا متحمل ہو سکتا ہے۔۔۔

حضرت سیدنا موسیٰ علیہ السلام نے اپنی چادر کا نقاب بنا لیا۔۔۔ گھر پہنچے تو اہلیہ حیران رہ گئیں اور عرض کی:

مجھ سے بھی پردہ؟۔۔۔ فرمایا، ہاں۔۔۔

اللہ اللہ! ایک وقت تھا کہ حضرت موسیٰ علیہ السلام نے آرزوئے دید کی تو جواب آیا ﴿لَنْ تَرَانِي﴾ 'موسیٰ! تم مجھے نہیں دیکھ سکتے' اور اب کیفیت یہ ہے کہ موسیٰ علیہ السلام زبان حال سے کہہ رہے ہیں کہ تم مجھے نہیں دیکھ سکتے۔۔۔

حضرت صفورا کی تمنا

آپ کی اہلیہ محترمہ حضرت صفورا رضی اللہ تعالیٰ عنہا کو جب تفصیل معلوم ہوئی تو آپ چل چل گئیں اور عرض کی، نقاب ہٹا کر اپنا دیدار کرائیں تاکہ خصوصی جلووں کا مشاہدہ کر سکیں۔۔۔ حضرت موسیٰ علیہ السلام نے سمجھایا کہ آنکھیں جل جائیں گی، تم دیکھ نہ سکو گی۔۔۔ عرض کی، آنکھ جاتی ہے تو چلی جائے، انوارِ الہیہ کی جھلک تو دیکھ لوں۔۔۔ میں ایک آنکھ پر ہاتھ دے لیتی ہوں اور ایک آنکھ سے زیارت کر لوں گی۔۔۔ حضرت موسیٰ علیہ السلام نے نقاب ہٹایا تو حضرت صفورا کی آنکھ جل گئی مگر انوار و تجلیات کی جھلک دیکھ کر بے خود ہو گئیں اور آرزو کی کہ ایک مرتبہ پھر دیدار کرادیں، ان جلووں پر دوسری آنکھ بھی قربان ہے:

در ہوا و عشق آں نور رشاد

خود صفورا ہر دو دیدہ باد داد

”اس نور ہدایت کے عشق و محبت سے خود حضرت صفورا نے دونوں آنکھیں

قربان کر دیں۔۔۔

خواتین میں سے کسی نے کہا، صفورا! تمہاری آنکھیں کتنی خوب صورت تھیں، افسوس کہ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَہٗ

ضائع ہو گئیں۔۔۔ آپ نے کہا، مجھے آنکھیں ضائع ہونے کا افسوس نہیں، حسرت اس بات پر ہے کہ دو ہی آنکھیں تھیں، کاش میری لاکھ آنکھیں ہوتیں، دیدار کرتی اور آنکھیں قربان کرتی چلی جاتی۔۔۔

گفت حسرت می خورم کہ صد ہزار

دیدہ بمودے تاہمی کردم نثار

اللہ تعالیٰ ﷺ نے حضرت صفورا کے جذبہ محبت اور آپ کی قلبی آرزو کی بنا پر ان کی آنکھیں لوٹا دیں اور ان میں تاب نظارہ کی صلاحیت ودیعت فرمادی۔۔۔ کوئی دوسرا موسیٰ علیہ السلام کی زیارت کرے تو آنکھ جل جائے مگر حضرت صفورا زیارت کریں تو آنکھیں سلامت رہیں گی۔۔۔ [۴۹]

انوار و تجلیاتِ مصطفیٰ ﷺ

حضرت موسیٰ علیہ السلام پر صفاتی تجلی کی انعکاسی شعاعوں سے چہرے کی نورانیت کا یہ عالم تھا تو سید الانبیاء والمرسلین حضرت محمد مصطفیٰ علیہ التحیۃ والثناء کے رخ انور کے انوار و تجلیات کی کیا کیفیت ہوگی؟ جنہوں نے تجلی ہی نہیں، تجلی والے کو دیکھا۔۔۔ صفت ہی نہیں، عین ذات کا مشاہدہ کیا۔۔۔ اور اللہ تعالیٰ کو اس شان سے دیکھا کہ دکھانے والے نے بھی داد دی اور فرمایا:

﴿مَا زَاغَ الْبَصَرُ وَمَا طَغَىٰ﴾۔۔۔ [۵۰]

”آنکھ کسی طرف پھری، نہ حد سے بڑھی۔۔۔“

موسیٰ زہوش رفت بیک پر تو صفات

تو عین ذات می نگری و در تبسمی

بلکہ حضور ﷺ تو اللہ تعالیٰ کے مظہر اول اتم و اکمل اور جامع تجلیات ذات و صفات ہیں، جسے جمال ازلی نے اپنا آئینہ خاص بنایا۔۔۔ آپ ﷺ کا ارشاد گرامی ہے:

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

مَنْ رَأَى لَقَدْ رَأَى الْحَقَّ --- [۵۱]

”جس نے مجھے دیکھا اس نے حق کو دیکھا“ ---

ملا علی قاری رحمہ الباری اس حدیث شریف کی تشریح میں رقم طراز ہیں:

نَعَمْ يَصِحُّ أَنْ يُرَادَ بِهِ الْحَقُّ سُبْحَانَهُ عَلَى تَقْدِيرِ مضافِ أَيْ رَأَى
مُظْهَرِ الْحَقِّ أَوْ مُظْهَرِهِ --- [۵۲]

”ہاں یہ بھی درست ہے کہ یہاں ’الحق‘ سے اللہ تعالیٰ کی ذات مراد لی جائے، اس صورت میں مضاف محذوف ہوگا، یعنی جس نے مجھے دیکھا اس نے ذات الہی کے مظہر کو دیکھا“ ---

خدا جانے کہ اس نے اپنے محبوب ﷺ کے رخ زیا کو کتنے حجابات سے مستور کر کے مبعوث فرمایا، ورنہ کسی کو تاب نظارہ نہ ہوتی ---

عارف باللہ شیخ عبدالرحمن عیدروس (م ۱۱۹۲ھ) لکھتے ہیں کہ اللہ تعالیٰ نے آپ کے حسن و جمال کو ہیبت اور وقار سے پوشیدہ کر دیا تھا تا کہ آپ کی زیارت ممکن ہو سکے ---

(ہاں بعض اوقات سرکار ابد قرار ﷺ خصوصی انوار کا اظہار فرماتے، جیسا کہ حضرت سیدنا حسان بن ثابت رضی اللہ عنہ فرماتے ہیں:

لَمَّا نَظَرْتُ إِلَى أَنْوَارِهِ ﷺ وَضَعْتُ كَفِّي عَلَى عَيْنِي خَوْفًا

مِنْ ذَهَابِ بَصَرِي --- [۵۳]

”جب میں نے حضور ﷺ کے انوار کی طرف دیکھا تو اپنی آنکھوں پر ہتھیلی رکھ دی، اس خوف سے کہ کہیں میری بینائی نہ جاتی رہے“ ---

انہی حجابات کی وجہ سے کچھ لوگوں کو حضور ﷺ کا مقام سمجھنے میں غلط فہمی ہوئی --- علامہ ملا علی قاری بعض صوفیہ کے حوالے سے رقم طراز ہیں:

اَكْثَرُ النَّاسِ عَرَفُوا اللَّهَ عَزَّ وَجَلَّ وَ مَا عَرَفُوا رَسُولَ اللَّهِ ﷺ لِأَنَّ

حِجَابَ الْبَشَرِيَّةِ غَطَّى أَبْصَارَهُمْ --- [۵۴]

اَللّٰهُمَّ صَلِّ عَلَى سَيِّدِنَا وَ مَوْلَانَا مُحَمَّدٍ وَ عَلَى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضَى لَهُ

”اکثر لوگوں نے اللہ تعالیٰ کو پہچانا مگر حضور ﷺ کو نہ پہچان سکے، کیوں کہ بشریت کے پردوں کی وجہ سے ان کی نگاہیں حضور ﷺ کے جلووں تک رسائی نہ پاسکیں۔۔۔۔“

اعلیٰ حضرت عظیم البرکت مولانا شاہ احمد رضا خاں محدث بریلوی علیہ الرحمہ فرماتے ہیں:

”اس مفیض کریم پر بجمالی رحمت و کمال عظمت ستر ہزار پردہائے ہیبت و جلال ڈالے گئے ہیں کہ چشم عالمیاں اس کے ادراک سے دور و مہجور رہے، الْعَظْمَةُ لِلَّهِ، اگر حجاب اٹھا دیں، عالم کی کیا جان کہ اس کی تجلیات کی تاب لاسکے، جہان و جہانیاں ایک جھلک میں جل کر خاک ہوں۔۔۔۔“ [۵۵]

جمالِ یوسفی اور جمالِ محمدی

حضرت ابو نعیم رحمۃ اللہ علیہ فرماتے ہیں کہ حضرت سیدنا یوسف علیہ السلام (حضور ﷺ کے علاوہ) جملہ انبیاء و رسل بلکہ تمام مخلوق سے زیادہ حسین و جمیل تھے، مگر اللہ تعالیٰ کے حبیب ﷺ کو وہ حسن و جمال عطا ہوا جو کسی اور کے حصہ میں نہیں آیا:

وَلَمْ يُؤْتَ يُوسُفُ إِلَّا خَطَرَ الْحُسْنِ وَأُوْتِيَ نَبِيْنَا ﷺ

جَمِيعَةً۔۔۔۔ [۵۶]

”حضرت سیدنا یوسف علیہ السلام کو حسن و جمال کا ایک جز ملا تھا جب کہ حضور

نبی کریم ﷺ کو حسن کل عطا فرمایا گیا۔۔۔۔“

حسن یوسف کی بڑی شہرت ہے کہ مصر کی عورتوں نے جمالِ یوسف کی ایک جھلک پا کر بجائے پھل کاٹنے کے اپنی انگلیاں کاٹ ڈالیں، مگر حضور ﷺ کی زیارت سے بہرہ یاب ہونے والوں پر بظاہر ایسی کیفیت طاری نہ ہوتی۔۔۔۔

شاہ ولی اللہ محدث دہلوی کے والد ماجد شاہ عبد الرحیم علیہ الرحمہ خواب میں حضور ﷺ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

کی زیارت سے مشرف ہوئے تو انہوں نے براہ راست آپ ﷺ کی بارگاہ میں یہ سوال پیش کیا، تو جواب میں آپ ﷺ نے ارشاد فرمایا:

جَمَالِي مُسْتَوَرَّ عَنْ أَغْيَنِ النَّاسِ غَيْرَةَ مِنَ اللَّهِ عَزَّ وَجَلَّ وَلَوْ ظَهَرَ
لَفَعَلَ النَّاسُ أَكْثَرَ مِمَّا فَعَلُوا حِينَ رَأَوْا يُوسُفَ --- [۵۷]

”غیرت الہی نے میرا جمال لوگوں کی نگاہوں سے مخفی رکھا ہے اور اگر وہ
کما حقہ آشکار ہو جائے تو لوگوں کی محویت و بے خودی کا حال اس سے کہیں بڑھ
جائے جو حضرت یوسف علیہ السلام کو دیکھ کر ہوا کرتا تھا“ ---

ام المؤمنین حضرت سیدہ عائشہ صدیقہ رضی اللہ تعالیٰ عنہا فرماتی ہیں:

لَوَاحِیْ زَلِيخَا لَوِ رَايَنَّ جَبِيْنَهُ

لَأَثَرُنَ بِالْقَطْعِ الْقُلُوبِ عَلَى الْآبِدَى [۵۸]

”زلیخا پر انگشت طعن دراز کرنے والی عورتیں اگر اللہ کے حبیب ﷺ کا
حسن و جمال دیکھ لیتیں تو انگلیاں کاٹنے کی بجائے دل چیر لینے کو ترجیح دیتیں“ ---

حسن یوسف پہ کشیں مصر میں انگشت زناں

سر کٹاتے ہیں ترے نام پہ مردان عرب

اعلیٰ حضرت فاضل بریلوی علیہ الرحمہ اپنے اس شعر پر حاشیہ میں رقم طراز ہیں:

”اس شعر کے دونوں مصرعوں میں ایک ایک لفظ ایسے تقابل سے ہے کہ

مفید تفصیل حضور انور سید عالم ﷺ ہے:

۱..... وہاں حسن، یہاں نام ---

۲..... وہاں کٹنا کہ عدم قصد پر دلالت کرتا ہے، یہاں کٹنا کہ قصد و ارادہ

بتاتا ہے ---

۳..... وہاں مصر، یہاں عرب کہ زمانہ جاہلیت میں اس کی سرکشی و خود سری

مشہور تھی ---

اللَّهُمَّ صَلِّ عَلَى سَيِّدِنَا وَ مَوْلَانَا مُحَمَّدٍ وَ عَلَى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضَى لَهُ

۴..... وہاں انگشت، یہاں سر۔۔۔

۵..... وہاں زناں، یہاں مردان۔۔۔

۶..... وہاں انگلیاں کٹیں کہ ایک بار وقوع کو بتاتا ہے، یہاں کٹاتے ہیں کہ

استمرار پر دلیل ہے۔۔۔ [۵۹]

ہاں ہاں! یہی وہ چکر حسن و جمال ہے جس کے ایک اشارہ ابرو پر مشتاقان دید جانیں
فدا کرنے کو تیار ہیں:

کروں تیرے نام پہ جاں فدا، نہ بس ایک جاں دو جہاں فدا
دو جہاں سے بھی نہیں جی بھرا، کروں کیا کروں جہاں نہیں [۶۰]
اور شیخ سعدی شیرازی یوں عرض گزار ہیں:

یک جاں چہ کند سعدی مسکین کہ دو صد جاں
سازیم فدائے سگ دربان محمد ﷺ
دیکھنے والوں نے جمال مصطفوی کو جس رنگ میں دیکھا اسی کیفیت کو اپنے لفظوں میں
بیان کر دیا۔۔۔ کسی نے چاند کہا تو کسی نے سورج، کسی نے پھول سے تعبیر کیا تو کسی نے
قرآنی اوراق سے تشبیہ دی:

سر تا بقدم ہے تن سلطانِ زمن پھول
لب پھول، دہن پھول، ذقن پھول، بدن پھول [۶۱]

وہ اگر جلوہ کریں، کون تماشا شائی ہو

یہ اس حسن عالم تاب کے تذکار ہیں جو ہزاروں پردوں میں مستور ہو کر بھی نور علی نور
ہے۔۔۔ اگر ایک پردہ بھی ہٹ جائے تو کسی کو تاب نظارہ نہ رہے:

اُن کے رخ سے پردہ اٹھ جائے تو پھر معلوم ہو

کس میں کتنی بے خودی ہے، کس کو کتنا ہوش ہے

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

حضرت شیخ عبدالعزیز دباغ علیہ الرحمہ فرماتے ہیں:

وَأَنْ مَّجْمُوعَ نُورِهِ ﷺ لَوْ وُضِعَ عَلَى الْعَرْشِ لَذَابَ وَ لَوْ وُضِعَ عَلَى الْحُجُبِ السَّبْعِينَ الَّتِي لَوْقَ الْعَرْشِ لَتَهَالَتْ وَ لَوْ جُمِعَتِ الْمَخْلُوقَاتُ كُلُّهَا وَ وُضِعَ عَلَيْهَا ذَلِكَ النُّورُ الْعَظِيمُ لَتَهَالَتْ وَ تَسَاقَطَتْ --- [۶۲]

”اگر حضور ﷺ کے تمام انوار عرش پر جلوہ ریز ہوں تو عرش پکھل جائے، اگر اسے عرش کے ستر حجابات پر ڈالا جائے تو وہ ریزہ ریزہ ہو کر اون کی طرح اڑنے لگیں اور اگر تمام مخلوقات کو جمع کر کے اس پر آپ کے نور عظیم کی تجلی ڈالی جائے تو ساری مخلوق ریزہ ریزہ ہو کر گر جائے“ ---

علامہ قرطبی (م ۶۷۱ھ) فرماتے ہیں:

لَمْ يُظْهَرْ لَنَا تَمَامُ حُسْنِهِ ﷺ لِأَنَّهُ لَوْ ظَهَرَ لَنَا تَمَامُ حُسْنِهِ لَمَا أَطَاقْتُ أَعْيُنُنَا رُؤْيَاهُ ﷺ --- [۶۳]

”حضور ﷺ کا پورا حسن و جمال ہم پر ظاہر نہیں کیا گیا، اگر آپ کا تمام حسن و جمال ظاہر ہو جاتا تو ہماری آنکھیں دیدار کی تاب نہ لاسکتیں“ ---

اک جھلک دیکھنے کی تاب نہیں عالم کو
وہ اگر جلوہ کریں، کون تماشا شائی ہو [۶۴]

سیدنا پیر مہر علی شاہ رحمۃ اللہ تعالیٰ علیہ نے کیا خوب فرمایا:

اس صورت نوں میں جان آ کھاں جانان کہ جانِ جہان آ کھاں
سچ آ کھاں تے رب دی شان آ کھاں جس شان توں شانیں سب بنیاں [۶۵]
اور مولانا حسن رضا خاں فاضل بریلوی اس حقیقت کو یوں بے نقاب کرتے ہیں:

دیکھنے والے کہا کرتے ہیں اللہ اللہ!

یاد آتا ہے خدا دیکھ کے صورت تیری [۶۶]

بھلا پھر خالق حسن و جمال کیسے پیکر حسن و جمال کے چہرہ پر نور کی قسم بیان کرتے ہوئے کیوں نہ فرماتا:

اللَّهُمَّ صَلِّ عَلَى سَيِّدِنَا وَ مَوْلَانَا مُحَمَّدٍ وَ عَلَى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضَى لَهُ

﴿وَالضُّحَىٰ﴾ ---

”اے محبوب! تیرے روئے تاباں کی قسم“ ---

چاند سے منہ پہ تاباں درخشاں درود
نمک آگیاں صباحت پہ لاکھوں سلام
جس سے تاریک دل جگمگانے لگیں
اس چمک والی رنگت پہ لاکھوں سلام
وصف جس کا ہے آئینہ حق نما
اس خدا ساز طلعت پہ لاکھوں سلام [۶۷]

والیل

اس آیت مبارکہ میں اللہ تعالیٰ نے رات کی قسم بیان فرمائی --- اس رات سے مراد حضور ﷺ کے میلاد کی مبارک رات ہے، جیسا کہ علامہ علی بن برہان الدین حلبی نے اپنی شہرہ آفاق کتاب ’سیرت حلبیہ‘ [۶۸] میں بیان کیا یا اس سے مراد حضور ﷺ کی زلف عنبریں ہیں ---

اے زلف سیاہ عنبرینت و الیل
وے روئے توو الضحیٰ علیک الصلوة

عظمت شب میلاد

پہلی تفسیر سے پتا چلتا ہے کہ شب میلاد اللہ تعالیٰ کو بہت محبوب ہے، یہی وجہ ہے کہ اکابر علماء نے اس رات کو لیلۃ القدر سے بھی افضل قرار دیا --- محقق علی الاطلاق شیخ عبدالحق محدث دہلوی قدس سرہ العزیز فرماتے ہیں:

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

امام المحمد شین علامہ احمد بن محمد القسطلانی شافعی المصری رحمۃ اللہ تعالیٰ علیہ فرماتے ہیں کہ شب میلاد حضور اکرم ﷺ شب قدر سے تین وجوہ کی بنا پر افضل ہے، اس لیے کہ:

میلاد کی شب خود حضور اکرم ﷺ کے ظہور کی رات ہے اور شب قدر حضور کو عطا کی گئی ہے۔۔۔ اور ظاہر ہے کہ جس رات کو ذات اقدس سے شرف ملا، وہ اس رات سے ضرور افضل قرار پائے گی، جو آپ کو دیے جانے کی وجہ سے شرف والی ہے اور اس میں کوئی نزاع نہیں ہے، لہذا شب میلاد، شب قدر سے افضل ہوئی۔۔۔

دوسری وجہ افضل ہونے کی یہ ہے کہ لیلۃ القدر نزول ملائکہ کی وجہ سے مشرف ہوئی اور لیلۃ المیلا و بنفس نفیس حضور ﷺ کے ظہور مبارک سے شرف یاب ہوئی۔۔۔

تیسری وجہ لیلۃ المیلاد کے افضل و اکرم ہونے کی یہ ہے کہ شب قدر میں حضور اکرم ﷺ کی امت پر فضل و احسان ہے اور شب میلاد میں تمام موجودات کے لیے فضل و احسان ہے، کیوں کہ اللہ تعالیٰ نے حضور ﷺ کو رحمۃ للعالمین بنایا ہے تو آپ کی وجہ سے اللہ تعالیٰ کی نعمتیں تمام خلایق پر عام ہو گئیں۔۔۔

پس شب میلاد بلحاظ نفع شب قدر سے زیادہ ہے، لہذا شب میلاد افضل ہے۔۔۔۔۔
اے میلاد کے مبارک مہینے! تو کس قدر افضل و اشرف ہے اور تیری راتوں کی حرمت
کتنی وافر ہے، گویا کہ وہ راتیں عقود زمانہ میں انوار کے موتی ہیں۔۔۔۔۔ [۷۰]

حسین رات، حسین انتظامات

باعثِ تخلیقِ کائنات علیہ التحیۃ والصلوات کی تشریف آوری کی شب اللہ تعالیٰ نے فرشتوں کو حکم دیا کہ آسمانوں اور بہشتوں کے دروازے کھول دو اور فرشتوں کو حاضری کا حکم دیا۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

گیا۔۔۔ چنانچہ فرشتے ایک دوسرے کو محبوب پاک ﷺ کی آمد کی بشارتیں دیتے ہوئے زمین پر اترے۔۔۔

فَلَمْ يَبْقَ مَلَكٌ إِلَّا حَاضِرٌ۔۔۔

”اور کوئی فرشتہ باقی نہ رہا جس نے بوقت ولادت حاضری نہ دی ہو“۔۔۔

پہاڑ بلند ہو کر اظہارِ شادمانی کر رہے ہیں۔۔۔ خوشی و مسرت سے سمندر کی لہریں اوپر اٹھ رہی تھیں اور نہر کوثر کے گرد اگر دستر ہزار کستوری کے درخت اگائے گئے۔۔۔ [۷۱]

اللہ تعالیٰ نے روشنی اور چراغاں کا اہتمام فرمایا۔۔۔ ہر آسمان پر روشنی کے دو دوستوں نصب کیے گئے، ایک زبرجد کا اور دوسرا یاقوت کا۔۔۔ گویا یہ سرخ اور سبز رنگ کی ٹیوب لائٹیں تھیں، جن سے آسمان بقعہ نور بن گیا اور ولادت مصطفیٰ ﷺ کی یاد میں نصب کی گئی ان ٹیوبوں کو باقی رکھا گیا۔۔۔

چنانچہ جب شب اسری آقا و مولا ﷺ کا آسمان سے گزر ہوا تو آپ کو بتایا گیا:

هَذَا ضَرْبُ اسْتِبْشَارٍ بِوَلَادَتِكَ۔۔۔ [۷۲]

”انہیں آپ کی ولادت کی خوشی میں نصب کیا گیا تھا“۔۔۔

سراپا نور، نور علی نور ﷺ کی ولادت باسعادت کے لمحات نور فزا کا یہ عالم تھا کہ دنیا بقعہ نور بن گئی۔۔۔ اِمْتَلَاتِ الدُّنْيَا كُلُّهَا نُورًا [۷۳] ستارے پھلجھڑیوں کی صورت زمین پر جھکے چلے آتے تھے جیسا کہ حضرت عثمان بن ابی العاص رضی اللہ عنہ کی والدہ سے مروی ہے۔۔۔ [۷۴]

میلاد کی رات۔۔۔ ظہورِ عجائبات

اس رات اور بھی بہت سے عجائبات کا ظہور ہوا، فارس کا آتش کدہ (جس میں ایک ہزار سال سے متواتر آگ جل رہی تھی اور اس کی پوجا ہو رہی تھی) ایسا سرد پڑا کہ کوششِ بسیار کے باوجود دوبارہ روشن نہ ہو سکا۔۔۔ بحیرہ ساوہ جو کئی میلوں پر پھیلا ہوا تھا اور جس کے

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِغَدَدِ كُلِّ مَعْلُوْمٍ لَّكَ

کنارے شرک و بت پرستی ہوا کرتی تھی، اچانک خشک ہو گیا۔۔۔ شیاطین کا آسمانوں پر داخلہ ممنوع قرار دے دیا گیا۔۔۔ کسریٰ کے عظیم الشان محل میں زلزلہ برپا ہو گیا اور اس کے چودہ کنگرے گر گئے۔۔۔ [۷۵]

امام بوصیری رحمہ اللہ تعالیٰ عجائبات شب میلاد کا منظریوں بیان کرتے ہیں [۷۶]:

وَبَاتَ أَيُّوَانُ كُسْرَىٰ وَهُوَ مُنْصَدِّعٌ

كَشْمَلِ أَصْحَابِ كُسْرَىٰ غَيْرَ مُلْتَمِعٍ

”آپ کی ولادت باسعادت کے وقت کسریٰ کا محل یوں پھٹ گیا (اور قابل

مرمت نہ رہا) جیسے لشکر کسریٰ منتشر ہونے کے بعد پھر منظم نہ ہو سکا۔۔۔

وَالنَّارُ خَامِدَةٌ الْأَنْفَاسِ مِنْ أَسْفِ

عَلَيْهِ وَالنَّهْرُ سَاهِي الْعَيْنِ مِنْ سَدَمٍ

”آتش مجوس کے شعلے بہ سبب افسوس کے سرد پڑ گئے اور نہر فرات

ندامت و غم اور سراپیمگی کی وجہ سے اپنا منبع بھول گئی۔۔۔

وَمَاءٌ سَاوَةٌ أَنْ غَاضَتْ بُحَيْرَتُهَا

وَرُدُّ وَارْدُهَا بِالْفَيْظِ حِينَ ظَمَىٰ

”اہل سادہ کو اس امر نے غم گین کر دیا کہ بحیرہ سادہ کا پانی خشک ہو گیا اور

پیا سے جو اس کے گھاٹ پر آئے، تشنہ و خستہ گین لوٹائے گئے۔۔۔

وَالْجِنُّ تَهْتَفُ وَالْأَنْوَارُ سَاطِعَةٌ

وَالْحَقُّ يَظْهَرُ مِنْ مَعْنَىٰ وَمِنْ كَلِمٍ

”اور جن، غیب سے آپ کے ظہور کی آوازیں دے رہے تھے اور انوار

چمک رہے تھے اور ظاہر و باطن سے حق و صداقت کا ظہور ہو رہا تھا۔۔۔

عَمُوا وَصَمُّوا لِإِعْلَانِ الْبَشَائِرِ لَمْ

تُسْمَعْ وَبَارِقَةُ الْإِنْدَارِ لَمْ تُشْمِ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَىٰ لَهُ

”منکرین اندھے اور بہرے ہو گئے، نہ ان کو بشارتوں کا اعلان سنائی دیا
اور نہ تحویف کی بجلی ان کو نظر آئی“۔۔۔

مِنْ بَعْدِ مَا أَخْبَرَ الْأَقْوَامَ كَاهِنُهُمْ
بِأَن دِينَهُمُ الْمَغْجُوعُ لَمْ يَقُمْ
”حالاں کہ ان کو ان کے کاهنوں نے پہلے ہی خبر دے دی تھی کہ ان کا ٹیڑھا
دین آئندہ قائم نہیں رہے گا“۔۔۔

وَبَعْدِ مَا عَايَنُوا فِي الْأَلْقِ مِنْ شُهُبٍ
مُنْقَضَةٍ وَفَقَّ مَا فِي الْأَرْضِ مِنْ صَنَمٍ
”اور باوجود اس کے کہ انھوں نے اطراف آسمان میں اس طرح شہاب گرتے
دیکھے، جس طرح زمین پر بتوں کا منہ کے بل گرنا دیکھا“۔۔۔

والیل کی دوسری تفسیر

جیسا کہ ’وَالضُّحَىٰ‘ کی تفسیر میں گزر چکا کہ بعض مفسرین فرماتے ہیں، ’وَالْيَلِ‘ سے
حضور ﷺ کے گیسوئے عنبریں مراد ہیں۔۔۔ [۷۷]

وَالشُّمُسُ كَفَايْتُ بُودِازِ رُوئے مُحَمَّدٍ
وَالْيَلِ اِشَارَتِ كِنْدَازِ مَوئے مُحَمَّدٍ [جای]

جس کے قدموں پہ صدقے وقار حرم
جس کی زلفوں پہ قرباں بہار حرم
نوشہ بزم پروردگار حرم
شہر یارِ ارم تاج دارِ حرم
نوبہار شفاعت پہ لاکھوں سلام

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

سرکار ابد قرار ﷺ کے گیسوئے مبارک کی کیفیت حضرت سیدنا علی مرتضیٰ کرم اللہ وجہہ الکریم یوں بیان کرتے ہیں:

لَمْ يَكُنْ بِالْجَعْدِ الْقَطِطِ وَلَا بِالسَّبِطِ كَانَ جَعْدًا رَجُلًا--- [۷۸]

”آپ کے موئے مبارک نہ تو بالکل گھونگریا لے تھے اور نہ بالکل سیدھے، بلکہ تھوڑے سے خم دار تھے۔“---

لَكَ بَذْرٌ فِي الْوَجْهِ الْأَجْمَلِ، خُطَّ هَالِجٌ مَهْ، زَلْفٌ اِبْرَاجِلِ

تورے چندن چندر پرو کنڈل، رحمت کی بھرن برسا جانا [۷۹]
حضرت سیدنا انس بن مالک ؓ سے روایت ہے:

إِنَّ النَّبِيَّ ﷺ كَانَ يَضْرِبُ شَعْرَهُ مَنْكِبَيْهِ--- [۸۰]

”آپ کے گیسوئے اقدس شانوں پر پڑتے تھے۔“---

حضرت سیدنا براء بن عازب ؓ فرماتے ہیں:

إِلَى شَحْمَةِ أُذُنَيْهِ--- [۸۱]

”آپ ﷺ کے موئے مبارک کانوں کی لوتک رہتے تھے۔“---

دونوں روایات میں یوں تطبیق ہو سکتی ہے کہ تیل لگا کر شانہ فرماتے تو گیسوئے اقدس دوش تک آجاتے ورنہ نرمہ گوش تک رہتے:

گوش تک سنتے تھے فریاد اب آئے تا دوش

تا بنیں خانہ بدوشوں کے سہارے گیسو

دیکھو قرآں میں شب قدر ہے تا مطلع فجر

یعنی نزدیک ہیں عارض کے وہ پیارے گیسو [۸۲]

حضرت سعد بن ابی وقاص ؓ فرماتے ہیں:

كَانَ رَسُولُ اللَّهِ ﷺ هَدِيدَ سَوَادِ الرَّأْسِ وَاللَّحْيَةِ--- [۸۳]

”آپ ﷺ کے سر اور داڑھی مبارک کے بال نہایت ہی سیاہ تھے۔“---

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

اسی لیے تو "وَالْبَلَّ إِذَا سَجَىٰ" میں زلف معنبریں کورات کی تیرگی سے تشبیہ دی گئی ہے۔۔۔

الصُّبْحُ بَدَا مِنْ طُلُعِهِ

وَالْبَلُّ دَجَىٰ مِنْ وَلَرَتِهِ

”آپ کے چہرہ پر نور سے صبح کو روشنی ملی اور آپ کی گھنی سیاہ زلفوں سے رات کو تیرگی نصیب ہوئی۔۔۔“

حضرت سیدنا علی المرتضیٰ رضی اللہ عنہ فرماتے ہیں:

كَانَ رَسُولُ اللَّهِ حَسَنَ الشَّعْرِ --- [۸۴]

”حضور ﷺ کے بال مبارک بہت خوب صورت تھے۔۔۔“

موئے مبارک کا تبرک

صحابہ کرام رضی اللہ عنہم، آپ ﷺ کے موئے مبارک کو بطور تبرک لیتے اور محفوظ کرتے، بلکہ صحابہ کرام کے اشتیاق کے پیش نظر سرکار ﷺ نے اپنے بال مبارک تقسیم کرنے کا حکم دیا: حضرت سیدنا انس رضی اللہ عنہ روایت کرتے ہیں کہ حضور ﷺ نے حج کے موقع پر سر کے بال منڈوائے اور ابو طلحہ انصاری رضی اللہ عنہ کو عطا کرتے ہوئے فرمایا:

اَلْخِصْمَةُ بَيْنَ النَّاسِ --- [۸۵]

”ان بالوں کو تقسیم کر دو۔۔۔“

حضرت انس رضی اللہ عنہ کہتے ہیں، جب آپ ﷺ حجامت بنوا رہے تھے، صحابہ کرام رضی اللہ عنہم، آپ ﷺ کے گرد حلقہ بنا کر کھڑے تھے:

لَمَّا يُرِيدُونَ أَنْ تَقَعَ شَعْرَةٌ إِلَّا فِي يَدِ رَجُلٍ --- [۸۶]

”وہ یہ چاہتے تھے کہ آپ ﷺ کا کوئی بال زمین پر نہ گرنے پائے بلکہ

ہاتھوں پر اٹھالیا جائے۔۔۔“

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

شفابخش

صحابہ کرام رضی اللہ عنہم، آپ صلی اللہ علیہ وسلم کے موئے مبارک کو دھو دھو کر بیماروں کو پلاتے اور ان کی برکت سے شفا حاصل کرتے۔۔۔ حضرت سیدنا عثمان بن عبد اللہ رضی اللہ عنہ فرماتے ہیں کہ ام المومنین حضرت سیدہ ام سلمہ رضی اللہ تعالیٰ عنہا کے پاس حضور صلی اللہ علیہ وسلم کے کچھ موئے مبارک تھے، میری بیوی کی عادت تھی کہ جب کسی کو نظر لگتی یا کوئی بیمار ہو جاتا تو وہ برتن میں پانی ڈال کر مجھے حضرت سیدہ ام سلمہ رضی اللہ تعالیٰ عنہا کے پاس بھیج دیتی:

فَاُخْرِجَتْ مِنْ شَعْرٍ رَسُولِ اللَّهِ صلی اللہ علیہ وسلم وَكَانَتْ تُمَسِّكُهُ فِي جُلْجَلٍ
مِنْ لَبْؤَةٍ فَخَضَخَتْهُ لَهُ فَشَرِبَ مِنْهُ۔۔۔ [۸۷]

”آپ چاندی کی تلی میں سے حضور صلی اللہ علیہ وسلم کا موئے مبارک نکالتیں اور پانی میں ڈال کر ہلادیتیں اور مریض وہ پانی پی لیتا۔۔۔“

حضرت خالد بن ولید رضی اللہ عنہ کی فتوحات کا راز

حضرت سیدنا خالد بن ولید رضی اللہ عنہ ہمیشہ ہر محاذ پر فتح و نصرت سے ہم کنار ہوتے۔۔۔ آپ کی کامیابیوں اور فتوحات کا راز یہ تھا کہ:

كَانَتْ شَعْرَاتٌ مِنْ شَعْرِهِ فِي قَلْنَسُورَةِ خَالِدِ بْنِ الْوَلِيدِ فَلَمْ يَشْهَدْ
بِهَا قِتَالًا إِلَّا رُزِقَ النَّصْرَ۔۔۔ [۸۸]

”آپ کے پاس حضور صلی اللہ علیہ وسلم کے چند موئے مبارک تھے، جنہیں ٹوپی میں سی لیا تھا، وہ ٹوپی پہن کر جس جنگ میں شرکت کرتے، ہمیشہ فتح یاب ہوتے۔۔۔“

ایک مرتبہ دوران جنگ ٹوپی گر گئی، آپ نے گھمسان کی لڑائی میں بڑی جدوجہد کے

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

بعد اسے اٹھالیا، اس پر ان کے رفقاء نے تعجب کیا کہ ٹوپی کے لیے آپ نے جان خطرے میں ڈال دی۔۔۔ آپ ﷺ نے فرمایا:

لَمْ أَعْلَهَا بِسَبَبِ الْقَلَسُورَةِ بَلْ لِمَا تَضَمَّنَتْ مِنْ شَعْرِهِ ﷺ لِئَلَّا
أُسْلَبَ بَرَكَتُهَا وَتَقَعَ لِي أَبَدِي الْمَشْرِكَينَ۔۔۔ [۸۹]

”میں نے ٹوپی کے لیے نہیں بلکہ اس میں (سکے ہوئے) حضور ﷺ کے
موئے مبارک کی خاطر ایسا کیا ہے کہ مبادا کافروں کے ہاتھ لگ جائیں اور ان
کی برکت سے محروم ہو جاؤں۔۔۔“

دنیا و ما فیہا سے محبوب تر

حضرت محمد بن سیرین تابعی رحمہ اللہ فرماتے ہیں، میں نے عبیدہ سلمانی (تابعی) کو بتایا کہ
ہمارے پاس حضور ﷺ کے کچھ موئے مبارک ہیں، جو ہمیں حضرت سیدنا انس رحمہ اللہ سے
حاصل ہوئے تھے۔۔۔ یہ سن کر حضرت عبیدہ سلمانی رحمہ اللہ نے کہا:

لَا تَكُونُ عِنْدِي شَعْرَةٌ مِنْهُ أَحَبُّ إِلَيَّ مِنَ الدُّنْيَا وَمَا فِيهَا۔۔۔ [۹۰]
”ان بالوں میں سے ایک بال مل جائے تو مجھے دنیا و ما فیہا سے محبوب تر ہے۔۔۔“

حرمتِ موئے مبارک

سرکارِ دو جہاں ﷺ نے خود اپنے موئے مبارک کی حرمت کا یوں اعلان فرمایا:
مَنْ آذَى شَعْرَةً مِنِّي لَقَدْ آذَانِي وَمَنْ آذَانِي لَقَدْ آذَى اللَّهَ۔۔۔ [۹۱]
”جس نے میرے کسی ایک بال کو ایذا دی، اس نے مجھے ایذا دی اور جس نے
مجھے ایذا دی، اس نے (گویا) خدا کو ایذا دی۔۔۔“

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

ابونعیم اور دیلمی میں اس حدیث کے یہ الفاظ ہیں:

فَعَلَيْهِ لَعْنَةُ اللَّهِ مِثْلًا السَّمَاءِ وَمِثْلًا الْأَرْضِ --- [۹۲]

”حضور ﷺ کے موئے مبارک کو اذیت پہنچانے والے پر آسمان و زمین

کی وسعتوں کے برابر لعنت ہو“ ---

زادِ آخرت

یہی وہ موئے مبارک ہیں، جنہیں صحابہ و تابعین اپنے کفن و دفن میں رکھنے کی وصیت فرماتے --- حضرت انس بن مالک رضی اللہ عنہ نے وصیت فرمائی تھی کہ تدفین کے وقت میری زبان

کے نیچے حضور ﷺ کے موئے مبارک رکھ دینا، چنانچہ وصیت پر عمل کیا گیا --- [۹۳]

حضرت عمر بن عبدالعزیز رضی اللہ تعالیٰ عنہما کے پاس حضور ﷺ کے چند موئے مبارک اور ناخن محفوظ تھے، انہوں نے وصیت کی کہ انہیں میرے کفن میں رکھ دینا، چنانچہ ایسا ہی

کیا گیا گیا --- [۹۴]

گویا صحابہ و تابعین کا عقیدہ تھا کہ حضور ﷺ کے موئے مبارک موجب ہزار ہا برکات ہیں، ان سے آخرت کی منزلیں آسان ہوتی ہیں ---

اللہ تعالیٰ ﷻ ہمیں حضور ﷺ کے دیدار پر انوار سے نوازے اور دنیا و آخرت کی حشر آفرینیوں میں آپ ﷺ کے بے مثل گیسوؤں کا بے مثل سایہ نصیب فرمائے --- وہی گیسو جن کی قسم

خالق کائنات نے یوں ارشاد فرمائی، ﴿وَالتَّيْلُ إِذَا سَجَى﴾

ہم سیہ کاروں پہ یارب تپش محشر میں

سایہ فلک ہوں تیرے پیارے کے پیارے گیسو [۹۵]

اللہ رب العزت نے قرآن کریم میں ﴿وَ الضُّحَى ۝ وَالتَّيْلُ إِذَا سَجَى ۝﴾ فرما کر

جہاں حضور ﷺ کے میلاد کی رات اور میلاد کے دن کی عظمت کو واضح کیا، وہیں

اللَّهُمَّ صَلِّ عَلَى سَيِّدِنَا وَ مَوْلَانَا مُحَمَّدٍ وَ عَلَى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضَى لَهُ

حضور ﷺ کے چہرہ پر نور اور زلفِ عنبریں کا بھی تذکرہ فرمادیا، تاکہ تلاوتِ قرآن کے ساتھ ساتھ حسنِ محبوب ﷺ کے جلوے بھی نگاہوں میں بس جائیں:

کھ چند بدرِ معشانی اے متھے چمکے لاٹ نورانی اے
کالی زلف تے اکھ مستانی اے مخمور اکھیں ہن مد بھریاں
ایہا صورت شالا پیش نظر رہے وقت نزع تے روز حشر
وچ قبر تے پل تھیں جد ہوسی گزر سب کھوٹیاں تھیں تد کھریاں [۹۶]

صلی اللہ تعالیٰ علی حبیبہ خیر خلقہ و نور عرشہ و زینۃ فرشہ
سیدنا و مولانا محمد و علی آلہ و اصحابہ و بارک و سلم

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

حواله جات

- ١..... الاحزاب، ٢١:٣٣
- ٢..... الاسراء، ٩:١٤
- ٣..... مسند امام احمد بن حنبل، بيروت، جلد ٦، صفحہ ٩١ / صحيح مسلم، جلد ١، صفحہ ٢٥٦،
كتاب صلوة المسافرين، باب صلوة الليل و عدد ركعات النبي ﷺ
- ٤..... الزخرف، ٢٣:٢٣
- ٥..... الانبياء، ١٠٤:٢١
- ٦..... امام عبدالرزاق، الجزء المفقود من جزء الاول من المصنف، بيروت، صفحہ ٢-٢٣
- ٧..... المائدة، ١٥:٥
- ٨..... امام فخر الدين رازي، تفسير كبير، مصر، جلد ١١، صفحہ ١٨٩

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

- ۹.....ایضاً، صفحہ ۱۹۰
- ۱۰.....شیخ اسماعیل حقی، روح البیان، مصر، جلد ۲، صفحہ ۳۷۰
- ۱۱.....الاحزاب، ۳۳: ۴۵، ۴۶
- ۱۲.....آل عمران، ۸۱: ۳
- ۱۳.....الشعراء، ۲۶: ۲۱۹
- ۱۴.....محمد بن عبدالباقی زرقانی، زرقانی علی المواہب، جلد ۱، صفحہ ۱۷۴
- ۱۵.....ایضاً
- ۱۶.....البلد، ۹۰: ۳
- ۱۷.....کنز الایمان تحت آیت ۳، سورہ البلد
- ۱۸.....آل عمران، ۳: ۶۴
- ۱۹.....مولانا محمد رمضان الحق النوری، میلاد پاک، ویسٹ پنجاب پرنٹنگ پریس، لاہور، صفحہ ۳، (بحوالہ مدارج النبوة)
- ۲۰.....پروفیسر ڈاکٹر محمد مسعود احمد، جان جاناں، صفحہ ۷۶-۷۷، (بحوالہ ذخیرۃ الخوانین، فرید بھکری)
- ۲۱.....جان جاناں، صفحہ ۷۷
- ۲۲.....الضحیٰ، ۹۳: ۲۱
- ۲۳.....سیرت حلبیہ، بیروت، جلد ۱، صفحہ ۵۸
- ۲۴.....السیرۃ النبویۃ و الآثار المحمدیہ، بیروت، جلد ۱، صفحہ ۳۸ (یہ کتاب سیرت حلبیہ کے حاشیہ پر ہے)
- ۲۵.....السیرۃ الحلبيہ، جلد ۱، صفحہ ۵۸
- ۲۶.....الزمر، ۳۹: ۶۹
- ۲۷.....خصائص کبریٰ، جلد ۱، صفحہ ۴۷
- ۲۸.....ذوق نعت، صفحہ ۱۶

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

- ۲۹.....المائدة، ۵: ۱۵
- ۳۰.....ملا علی قاری، شرح الشفاء، عثمانیہ، جلد ۱، صفحہ ۸۲
- ۳۱.....صدر الافاضل مولانا سید محمد نعیم الدین مراد آبادی علیہ الرحمہ، تفسیر خزائن العرفان،
تحت سورة الضحیٰ، آیت: ۲
- ۳۲.....الشمس، ۹۱: ۱
- ۳۳.....الفجر، ۸۹: ۲
- ۳۴.....اعلیٰ حضرت مولانا شاہ احمد رضا خاں محدث بریلوی، حقائق بخشش، رضا آنسٹ
بمبئی، جلد ۱، صفحہ ۱۵۵
- ۳۵.....مشکوۃ المصابیح، صفحہ ۵۱۷، باب اسماء النبی و صفاته/
ترمذی، رشیدیہ دہلی، صفحہ ۲
- ۳۶.....مولانا حسن رضا خاں، ذوق نعت، دین محمدی پریس، لاہور، صفحہ ۲۷
- ۳۷.....حافظ ابن عبدالبر، کتاب الاستیعاب فی معرفة الاصحاب، جلد ۱، صفحہ ۱۲۵/
دیوان حسان، صفحہ ۱۰۱
- ۳۸.....شمائل ترمذی، صفحہ ۲/ مشکوۃ، صفحہ ۵۱۸
- ۳۹.....خصائص کبریٰ، جلد ۱، صفحہ ۶۲
- ۴۰.....ذوق نعت، صفحہ ۵
- ۴۱.....جامع ترمذی، جلد ۲، صفحہ ۲۰۵، ابواب المناقب/ مشکوۃ المصابیح، صفحہ ۵۱۸
- ۴۲.....حدائق بخشش، جلد ۲، صفحہ ۷
- ۴۳.....مصنف عبد الرزاق (الجزء المفقود) صفحہ ۵۶/ محدث عبدالرؤف مناوی،
شرح الشمائل، مصر، صفحہ ۱۷۶، ۱۷۷/ ملا علی قاری، جمع الوسائل فی شرح الشمائل، مصر، صفحہ ۱۷۶
- ۴۴.....امام عبدالوہاب شعرانی، طبقات کبریٰ، مصر، جلد ۱، صفحہ ۱۵۳
- ۴۵.....الاعراف، ۷: ۱۲۳

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

۴۶.....قاضی عیاض، الشفا، مرکز اہل سنت برکات رضا، گجرات، ہند، جلد ۱، صفحہ ۶۹،

فصل و اما ولور عقله و لبہ

۴۷.....سید محمود آلوسی بغدادی، تفسیر روح المعانی، دار احیاء التراث العربی،

بیروت، جلد ۹، صفحہ ۵۳

۴۸.....ملا علی قاری، مرقاة المفاتیح، امدادیہ، ملتان، جلد ۱، صفحہ ۲۳۶

۴۹.....مثنوی معنوی، مولانا روم، دفتر ششم، صفحہ ۲۹۵ تا ۲۹۸ / کلید مثنوی، جلد ۲۰، صفحہ ۶۰ تا ۶۳ /

اعلیٰ حضرت علیہ الرحمہ نے بھی اپنے ایک خطاب میں حضرت خواجہ محبوب الہی قدس سرہ العزیز کے حوالے سے اس واقعہ کی طرف اشارہ کیا ہے، یہ خطاب 'در بار حق و ہدایت' کے نام سے چھپا تھا اور مولانا ظفر الدین نے حیات اعلیٰ حضرت، جلد ۱، صفحہ ۲۰۰ پر نقل کیا ہے۔۔۔

۵۰.....النجم، ۵۳: ۱۷

۵۱.....صحیح بخاری، کتاب التعبير، باب من رای النبی ﷺ فی المنام، جلد ۲، صفحہ ۱۰۳۶ /

مسند امام احمد بن حنبل، جلد ۳، صفحہ ۵۵

۵۲.....جمع الوسائل فی شرح الشمائل، جلد ۲، صفحہ ۲۳۶

۵۳.....علامہ یوسف بن اسماعیل بھمانی، جواہر البحار، بیروت، جلد ۲، صفحہ ۷۱۵

۵۴.....جمع الوسائل، صفحہ ۹

۵۵.....مولانا ظفر الدین بہاری، حیات اعلیٰ حضرت، مکتبہ نبویہ، لاہور، جلد ۱، صفحہ ۲۰۰

۵۶.....علامہ جلال الدین سیوطی، خصائص کبریٰ، دائرۃ المعارف، حیدر آباد دکن،

جلد ۲، صفحہ ۱۸۲

۵۷.....شاہ ولی اللہ محدث دہلوی، الدر الثمین فی مبشرات النبی الامین،

مطبوعہ سہارن پور، صفحہ ۶۰

۵۸.....زرقانی، جلد ۳، صفحہ ۲۳۴

۵۹.....حدائق بخشش، جلد ۱، صفحہ ۵-۳۴

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

- ۶۰.....ایضاً، صفحہ ۶۶
- ۶۱.....ایضاً، صفحہ ۴۵
- ۶۲.....شیخ عبدالعزیز دباغ، الابریز، مصر، صفحہ ۲۷۲
- ۶۳.....علامہ قسطلانی، المواہب اللدنیہ مطبوع مع زرقانی، مصر، جلد ۲، صفحہ ۷۱
- ۶۴.....ذوق نعت، صفحہ ۶۳
- ۶۵.....کلام پیر مہر علی شاہ، صفحہ ۶۶ / مولانا فیض احمد، مہر منیر، (سوانح حضرت پیر مہر علی شاہ گولڑوی) پاکستان انٹرنیشنل پرنٹرز، لاہور، صفحہ ۵۰۰
- ۶۶.....ذوق نعت، صفحہ ۷۷
- ۶۷.....حدائق بخشش، جلد ۲، صفحہ ۴۱
- ۶۸.....سیرت حلبیہ، جلد ۱، صفحہ ۵۸
- ۶۹.....شیخ عبدالحق محقق دہلوی، مابیت بالسنة، مطبع محمدی، لاہور، صفحہ ۳۴
- ۷۰.....زرقانی علی المواہب، صفحہ ۶-۱۳۵
- ۷۱.....خصائص کبریٰ، جلد ۱، صفحہ ۴۷
- ۷۲.....خصائص کبریٰ، جلد ۱، صفحہ ۴۷
- ۷۳.....ایضاً
- ۷۴.....امام احمد بن محمد قسطلانی، المواہب اللدنیہ، مصر، صفحہ ۱۱۶
- ۷۵.....خصائص کبریٰ، صفحہ ۵۱
- ۷۶.....قصیدہ بردہ شریف، الفصل الرابع فی مولد النبی ﷺ
- ۷۷.....خزائن العرفان، تحت تفسیر سورۃ الفصحی، آیت ۲، ۱
- ۷۸.....شامل ترمذی، صفحہ ۱ / جمع الوسائل فی شرح الشمائل، جلد ۱، صفحہ ۲۶
- ۷۹.....حدائق بخشش، جلد ۱، صفحہ ۲۱
- ۸۰.....صحیح بخاری، کتاب اللباس، باب الجعد، جلد ۲، صفحہ ۸۷۶

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

- ۸۱..... صحیح مسلم، کتاب الفضائل، باب فی صفة النبی ﷺ جلد ۲، صفحہ ۲۵۸
- ۸۲..... حدائق بخشش، جلد ۱، صفحہ ۴-۷۳
- ۸۳..... امام محمد یوسف صالحی شامی (م ۹۳۲ھ)، سبل الہدیٰ و الرشاد، جلد ۲، صفحہ ۱۷۷
- ۸۴..... ایضاً
- ۸۵..... صحیح مسلم، کتاب الحج، باب ان السنة يوم النحر ان یرمی ثم ینحر ثم یحلق، جلد ۱، صفحہ ۳۲۱
- ۸۶..... صحیح مسلم، کتاب الفضائل، باب قرۃ ﷺ من الناس، جلد ۲، صفحہ ۲۵۶
- ۸۷..... مشکوٰۃ، کتاب الطب و الرقی، صفحہ ۳۹۱
- ۸۸..... شفا شریف، فصل فی کراماتہ و برکاتہ، جلد ۱، صفحہ ۳۳۱
- ۸۹..... شفا شریف، جلد ۲، صفحہ ۵۷
- ۹۰..... صحیح بخاری، کتاب الوضوء، جلد ۱، صفحہ ۲۹
- ۹۱..... الفتح الکبیر، مصر، جلد ۳، صفحہ ۱۳۳/ علامہ عبدالرؤف مناوی، فیض القدیر
- شرح الجامع الصغیر، مصر، جلد ۶، صفحہ ۱۸
- ۹۲..... فیض القدیر، جلد ۶، صفحہ ۱۹
- ۹۳..... حافظ ابن حجر عسقلانی، الاصابہ فی تمییز الصحابة، مصر، جلد ۱، صفحہ ۸۴
- ۹۴..... امام محمد بن سعد، الطبقات الکبریٰ، بیروت، جلد ۵، صفحہ ۴۰۶
- ۹۵..... حدائق بخشش، صفحہ ۷۳
- ۹۶..... کلام ہیرسید مہر علی شاہ، لوک ورثہ، اسلام آباد، صفحہ ۶۴/ مہر منیر، صفحہ ۵۰۰



اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

حمدِ باری تعالیٰ عَزَّوَجَلَّ

الہی! شاد ہوں میں تیرے آگے ہاتھ پھیلا کر
 مری اس کیفیت کو اپنی رحمت سے پڑیرا کر
 بھگتی آنکھ کو مرکوز فرما صبحہ اللہ پر
 دل بے تاب کو خوشبوئے یاسیں سے ٹھیکبا کر
 مری بھیگی ہوئی پلکیں مخاطب ہیں تو بس تجھ سے
 مری تقدیر کے تاریک غاروں میں اجالا کر
 مرے چاروں طرف ہے رقصِ وحشت، روک دے اس کو
 مرے اندر جو دشمن بڑھ رہا ہے اس کو پسا کر
 رسول پاک ﷺ کے رستے سے ہٹ کر خوار ہے امت
 امین اس کو فلاح و خیر کا پھر سے خدایا کر
 فروغِ اقدار پیغمبر کا ہو پھر سے زمانے میں
 پریشاں آدمیت پر کرم کا باب پھر وا کر
 دعائے سیدِ سادات سینے میں فروزاں ہے
 حسین کر دے مری دنیا حسین تر میری عقبی کر
 تیرے محبوب کی توصیف میں لب کھولتا ہوں میں
 بہاراں آشنا یا رب! مری سوچوں کا صحرا کر
 زوال آمادہ ہیں ہر چند اعصاب و قویٰ پھر بھی
 جواں رکھ میرے جذبوں کو، مرے لفظوں کو اجلا کر

پروفیسر حفیظ تائب



یہ کون آیا کہ تاریخ بشر پھولوں سے مہکی ہے

یہ کون آیا کہ ہر شاخ برہنہ مسکرا اٹھی
یہ کون آیا کہ کشت دیدہ و دل لہلہا اٹھی

یہ کون آیا کہ تشنہ آرزوؤں پر بہار آئی
یہ کون آیا کہ انسان کا مقدر جاگ اٹھا ہے
یہ کون آیا کہ سجدے سے مچلتے ہیں جبینوں میں
یہ کون آیا کہ پرچم کھل گئے توحید باری کے
یہ کون آیا کہ دیوار حرم سرو چراغاں ہے
یہ کون آیا کہ تاریخ بشر پھولوں سے مہکی ہے
یہ کون آیا کہ آدم کا شرف ہی معتبر ٹھہرا
یہ کون آیا کہ ظلمات شب ماتم مٹی یک سر
یہ کون آیا کہ تپتے ریگزاروں پر گری شبنم
یہ کون آیا کہ محراب یقیں میں جشن برپا ہے
یہ کون آیا کہ حرف آگہی کو مل گئے معنی
یہ کون آیا کہ چھائی ہے فضا میں سردی راحت
یہ کون آیا کہ اتری ہے دھنک کالی زمینوں پر
یہ کون آیا کہ جو تو قیرانساں کی ضمانت ہے
یہ کون آیا کہ ہر تار نفس بھی گنگنا تا ہے
یہ کون آیا کہ ہے ارض و سما پر وجد سا طاری

یہ کون آیا کہ گلشن میں ہوائے مشک بار آئی
یہ کون آیا کہ عرش و فرش تک اک نور پھیلا ہے
یہ کون آیا کہ ٹھنڈک پڑ گئی پیاسی زمینوں میں
حضور خالق یک تا ہماری آہ و زاری کے
یہ کون آیا کہ شاخ آرزو خوش بو بداماں ہے
تمدن کی جبین پر چاندنی چپکے سے اتری ہے
یہ کون آیا کہ ہر اک لفظ ہے حکم خدا جس کا
یہ کون آیا کہ تا حد نظر پھیلے خنک منظر
یہ کون آیا کہ نظم جبر و باطل بھی ہوا برہم
یہ کون آیا کہ ابر نور و نکبت کھل کے برسا ہے
یہ کون آیا کہ جس کی منتظر ساری خدائی تھی
یہ کون آیا کہ حوا کو ملی ہے چادر رحمت
یہ کون آیا کہ محراب یقیں چمکی جبینوں پر
یہ کون آیا کہ اب تک ہم نوا ابر شفاعت ہے
یہ کون آیا کہ پلکوں پر چراغاں ہوتا جاتا ہے
یہ کون آیا کہ چشمہ فیض کا ہے آج بھی جاری

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

یہ کون آیا کہ جو شاداب لمحوں کا امیں ٹھہرا
یہ کون آیا کہ جو سردار ہے بزم رسالت کا
یہ کون آیا کہ بعدِ حشر بھی جس کی حکومت ہے
یہ کون آیا کہ رحمت کی گھٹائیں جھوم کر آئیں
یہ کون آیا کہ قدیلوں میں کرنیں جھلملاتی ہیں
یہ کون آیا کہ نخلستاں سجے ہیں ریگزاروں میں
یہ کون آیا کہ جو مقصودِ تخلیقِ دو عالم ہے
یہ کون آیا کہ سبزہ بچھ گیا ہے ریگزاروں میں
یہ کون آیا کہ جو ننگے سروں پر ایک سایہ ہے
یہ کون آیا کہ ہر سورنگ بکھرے ہیں فضاؤں میں
یہ کون آیا کہ ارضِ جاں پہ رحمت کے سحاب آئے
یہ کون آیا کہ ہونٹوں پر درودوں کی سحر جاگی
یہ کون آیا کہ فصلِ لالہ و گل لہلہا اٹھی
یہ کون آیا کہ جس کے نور سے ہے ارضِ جاں روشن
یہ کون آیا کہ کنگرے گر گئے ایوانِ باطل کے
یہ کون آیا کہ ہے فقر و غنا زادِ سفر جس کا
یہ کون آیا کہ دستارِ سخن میں چاندنی اتری
یہ کون آیا کہ پھرتی ہے دھنک مکے کی گلیوں میں
یہ کون آیا قلم کی خستہ حالی پر کرم ہو گا
یہ کون آیا کہ جس کو حاصلِ کون و مکاں کہیے

ریاض اس پیکرِ انوارِ رحمت کی شا لکھیے

اسی کی ذاتِ اقدس کو محمد مصطفیٰ ﷺ لکھیے

ریاض حسین چودھری



ماہ نامہ "نور الحبیب" بصیرپور شریف ﴿ 51 ﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

وَرَفَعْنَا لَكَ ذِكْرَكَ

توہین آمیز خاکوں کے خلاف، تحریک تحفظ ناموس رسالت ﷺ کی ایمان افروز جدوجہد اور عشاقِ نبی ﷺ کے ردِ عمل کے روح پرور مناظر سے متاثر ہو کر یہ اشعار موزوں ہوئے:

اپنے صحرا میں کئی آہو ابھنی خوابیدہ ہیں
بجلیاں بر سے ہوئے بادل میں بھی پوشیدہ ہیں



رَفَعْنَا کہہ کے واضح سب پہ کردی	خدا نے رفعتِ شاہِ مدینہ
بہ ہر سو ہو رہی ہے اور اونچی	صدائے حشمتِ شاہِ مدینہ
جہانوں میں فزوں تر ہو رہی ہے	بہ ہر دم عزتِ شاہِ مدینہ
غلط فہمی تھی شاید دشمنوں کو	کہ ہے کم الفتِ شاہِ مدینہ
نئے جوش اور تازہ ولولے سے	اٹھی ہے امتِ شاہِ مدینہ
یہ اس کے دین و ایماں کا ہے حصہ	دفاعِ حرمتِ شاہِ مدینہ
اسے ہر چیز سے بڑھ کر ہے پیاری	متاعِ الفتِ شاہِ مدینہ
اسے کرتی ہے شہ زوروں پہ غالب	مقویٰ نسبتِ شاہِ مدینہ
بچائیں گے ہم اپنی دے کے جانیں	حصارِ عظمتِ شاہِ مدینہ
نہ باؤ کفر سے گل ہونے دیں گے	چراغِ سیرتِ شاہِ مدینہ

کبھی تاریخ اس تحریکِ حق کی
”مقامِ عظمتِ شاہِ مدینہ“

۲۰۰۶ء

نتیجہ فکر

”غبارِ راہِ حجاز“ (۱۴۲۷ھ)

محمد عبدالقیوم طارق سلطان پوری، حسن ابدال



ماہ نامہ ”نور الحبیب“ بصیرپور شریف ﴿ 52 ﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

نام محمد ﷺ کی معنوی جامعیت و بلاغت

حافظ محمد سعد اللہ

اللہ کریم جل شانہ نے اپنے محبوب خاتم النبیین سید المرسلین حضرت محمد مصطفیٰ احمد مجتبیٰ ﷺ کو جہاں خلق اور خلق کے اعتبار سے بے حد و حساب فضائل و کمالات اور محاسن و محامد سے نوازا ہے اور ہر جہت، ہر زاویے اور ہر پہلو سے اولین و آخرین بلکہ پوری کائنات سے منفرد، ممتاز، یکتا، بے نظیر، بے مثل، کامل، مکمل، اکمل اور جامع بنایا ہے، وہاں نام کے اعتبار سے بھی آپ ﷺ کو انبیاء کرام علیہم السلام سمیت دنیا کے چھوٹے بڑے تمام انسانوں سے منفرد و ممتاز بنایا ہے۔ جتنی جامعیت، وسعت اور فصاحت و بلاغت اسم محمد میں پائی جاتی ہے، جن والہس حتیٰ کہ ملائکہ میں سے بھی کسی کے نام میں نہیں پائی جاتی۔ جس طرح یہ فقط نام مبارک ہی معجزانہ انداز میں اپنے باکمال مسمیٰ کے تمام کمالات کا احاطہ کرتا ہے، اس طرح کوئی دوسرا نام بالعموم اپنے مسمیٰ میں پائے جانے والے کمالات کا احاطہ نہیں کرتا، بلکہ بعض اوقات تو اس میں اشارہ تک بھی نہیں پایا جاتا۔ مثلاً حضرت آدم علیہ السلام سے لے کر حضرت عیسیٰ علیہ السلام تک تمام پیغمبر اپنے اپنے زمانے میں موجود تمام بنائے جنس سے ظاہری و جسمانی حسن اور باطنی و روحانی کمالات کے اعتبار سے ہزاروں گنا

ماہ نامہ "نور الحبیب" بصیرپور شریف ﴿ 53 ﴾ اپریل 2006ء

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

زیادہ فوقیت رکھتے تھے، کیوں کہ وہ اللہ تعالیٰ ﷻ کی منتخب مخلوق تھے، اس کے باوجود جب ہم ان کے نام ہائے مبارکہ کے لفظی معانی پر غور کرتے ہیں تو یہ معانی ان کی ذوات مقدسہ میں موجود فضائل و کمالات نبوت پر دلالت نہیں کرتے۔ مثلاً سب سے پہلے انسان اور پہلے پیغمبر کا نام سیدنا 'آدم' ہے اور آدم کا لفظی معنی گندم گوں ہے۔ اسی طرح 'نوح' کے لفظ کا معنی آرام، 'اسحاق' کا معنی ضاحک، 'یعقوب' کا معنی پیچھے آنے والا، 'موسیٰ' کا معنی پانی سے نکلا ہوا، 'یحییٰ' کا معنی عمر دراز اور 'عیسیٰ' (علیہم السلام) کا معنی ہے سرخ رنگ۔ ان تمام اسماء مبارکہ میں سے کوئی بھی اسم اپنے مسکن کی نبوی عظمت و رفعت اور بلندی مرتبت کی طرف اشارہ تک نہیں کرتا، جب کہ نام محمد اپنے مسکن کے تمام اوصاف و کمالات کی طرف اشارہ ہی نہیں بلکہ پوری دلالت کرتا ہے۔ ذیل کی سطور میں اسی اجمال کی قدرے تفصیل بیان کرنے کی کوشش کی گئی ہے۔

نبی اکرم ﷺ کے تمام ناموں کو دو قسموں، ذاتی نام اور صفاتی نام میں تقسیم کیا جاسکتا ہے۔ جہاں تک صفاتی ناموں کا تعلق ہے، تو آں جناب ﷺ کی صفات و کمالات میں تعدد و کثرت کے باعث یہ اتنی کثیر تعداد میں ہیں کہ اتنی کثرت دنیا میں کسی بڑے سے بڑے انسان کے ناموں میں نہیں پائی جاتی اور یہ ناموں کی کثرت بھی مسکن کی عظمت پر دلالت کرتی ہے۔ ملا علی قاری نے حضور ﷺ کے اسماء گرامی کی بحث میں لکھا ہے:

لَمْ يَنْقُصِ الْقَوَاعِدُ الْمُفْرَزَةُ كَثْرَةُ الْأَسْمَاءِ تَذُلُّ عَلَى عَظَمَةِ الْمُسَمَّى --- [۱]

”پھر مسلمہ قواعد میں سے یہ قاعدہ بھی ہے کہ ناموں کی کثرت مسکن کی عظمت و

بزرگی پر دلالت کرتی ہے“ ---

بہر کیف آپ ﷺ کے صفاتی نام عام طور پر ۹۹ مشہور ہیں، مگر محدث نووی اور بعض دیگر محدثین نے قاضی ابوبکر ابن العربی مالکی کے حوالے سے اسماء الہی کی طرح ان کی تعداد بھی ایک ہزار تک بتائی ہے [۲] جب کہ آپ ﷺ کا ذاتی نام 'محمد' اور 'احمد' ہے۔ نام نامی 'محمد' کا ذکر قرآن کریم میں چار جگہ [۳] اور 'احمد' کا ذکر حضرت عیسیٰ علیہ السلام کی بشارت کے حوالے سے ایک جگہ ہے [۴] پھر ان دو ناموں میں بھی نام 'محمد' زیادہ مشہور ہے [۵] اس سلسلے میں ملا علی قاری نے حضور ﷺ کے اسماء گرامی پر مشتمل امام جلال الدین سیوطی کے ایک مستقل رسالہ 'البهجة السوية في الاسماء النبوية' کی بھی نشان دہی کی ہے [۶] بہر کیف آئندہ سطور میں آپ ﷺ کے نام گرامی 'محمد' کے معنوی

ماہ نامہ "نور الحبيب" بصیرپور شریف ۵۴ اپریل ۲۰۰۶ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
اعجاز و حقیقت کے بارے میں چند معروضات پیش کرنے کی سعادت حاصل کی جائے گی۔

چنانچہ نام 'محمد' کے حوالے سے سب سے پہلی حیرت انگیز بلکہ معجز نما بات یہ ہے کہ سیدنا
حضرت آدم علیہ السلام کی پیدائش سے لے کر حضور اکرم ﷺ کی ولادت تک ہزاروں سالوں پر
مشتمل انسانی تاریخ میں جس طرح قرآن مجید کی صراحت کے مطابق حضرت یحییٰ علیہ السلام کی
ولادت سے قبل کسی کا نام یحییٰ نہیں رکھا گیا [۷] ٹھیک اسی طرح آپ ﷺ کی ولادت سے کچھ
عرصہ قبل تک کسی بچے کا نام 'محمد' نہیں رکھا گیا اور ابن قتیبہ کے مطابق یہ بھی حضور ﷺ کی نبوت
کی بے شمار نشانیوں میں سے ایک نشانی ہے، کیوں کہ کسی اور کا نام بھی 'محمد' رکھا گیا ہوتا تو اس سے
آپ ﷺ کی نبوت و رسالت میں شبہ پڑ سکتا تھا۔ [۸]

البتہ آپ ﷺ کی ولادت طیبہ سے تھوڑا عرصہ پہلے عرب میں چند آدمیوں کا نام 'محمد' ملتا
ہے اور اس کی وجہ یہ تھی کہ ان کے والدین نے کاہنوں اور یہود و نصاریٰ کے علماء سے سن رکھا تھا کہ
عنقریب آخر الزماں پیغمبر مبعوث ہونے والا ہے، جس کا نام 'محمد' ہوگا۔ اس شرف کو حاصل کرنے
کے لیے والدین نے ان کا نام 'محمد' رکھا، مگر خالی نام رکھنے سے تو کوئی آدمی واقعی اصلی، ازلی اور
ابدی 'محمد' نہیں بن سکتا۔ اَللّٰهُ اَعْلَمُ حَيْثُ يَجْعَلُ رِسَالَتَهُ

ایں سعادت بزور بازو نیست تا نہ بخشد خدائے بخشنده

دوسرے مشیت ایزدی نے ایسا انتظام کیا کہ ان لوگوں میں سے کسی نے بھی نبوت کا دعویٰ
نہیں کیا اور اس مشیت ایزدی کے پیچھے یہی حکمت نظر آتی ہے کہ نام کے استہزاء سے حضور ﷺ کی
آخری اور دائمی و ابدی نبوت و رسالت میں کسی قسم کا استہزاء پیش نہ آئے۔ [۹]

بہر حال سوال پیدا ہوتا ہے کہ درج بالا استثنائی واقعہ چھوڑ کر جب پورے عرب میں نسل بعد نسل
کسی کا نام 'محمد' نہیں تھا اور نہ آپ ﷺ کے آباء و اجداد میں کوئی بزرگ اس نام سے موسوم تھے، تو
آپ ﷺ کے دادا حضرت عبدالمطلب اور والدہ ماجدہ سیدہ آمنہ (رضی اللہ تعالیٰ عنہما) کے ذہن میں
یہ منفرد، بالکل نیا اور انوکھا نام رکھنے کا خیال کیوں کر پیدا ہوا؟ تو جزوی تفصیلات میں جائے بغیر
اس کا جواب محدثین و سیرت نگاروں نے ایک تو یہ دیا ہے کہ یہ مبارک نام خالق کائنات کی طرف سے
حضرت عبدالمطلب اور سیدہ آمنہ رضی اللہ تعالیٰ عنہما کو مختلف ذریعوں سے الہام کیا گیا تھا، کیوں کہ
آپ ﷺ عمدہ خصال و صفات کے پیکر تھے۔ [۱۰]

ماہ نامہ "نور الحبیب" بصیرپور شریف ﴿ 55 ﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

دوسرے یہ نام نیک فال کے طور پر رکھا گیا تھا، چنانچہ ولادت نبوی کے سات دن بعد عرب کے عام دستور کے مطابق جب حضور ﷺ کے دادا جان حضرت سیدنا عبدالمطلب ؑ نے آپ ﷺ کا عقیقہ کیا تو کھانا کھانے کے بعد مدعوین نے پوچھا: اے عبدالمطلب! تم نے جس پوتے کے لیے ہماری ضیافت کی ہے، اس کا نام کیا رکھا ہے؟ انھوں نے بتایا: 'محمد'۔ انھوں نے پھر سوال کیا: اپنے خاندانی ناموں سے ہٹ کر آپ نے یہ نام کیوں تجویز کیا؟ آپ نے کہا:

"میری خواہش ہے کہ خالق کائنات آسمان میں اور مخلوق خدا زمین میں اس کی

تعریف کرے"۔۔۔ [۱۱]

اب جہاں تک نام 'محمد' کے معنوی اعجاز اور معنوی حقیقت کا تعلق ہے تو اس لفظ کا مادہ اشتقاق 'حمد' ہے اور حمد کا مفہوم یہ ہے کہ کسی کے اخلاقی حسنہ، اوصاف حمیدہ، کمالات جمیلہ اور فضائل و محاسن کو محبت، عقیدت اور عظمت کے ساتھ بیان کیا جائے۔ اسم پاک 'محمد' مصدر تہمید (باب تفعیل) سے مشتق ہے اور اس باب کی خصوصیت مبالغہ اور تکرار ہے۔ لفظ 'محمد' اسی مصدر سے اسم مفعول ہے اور اس سے مقصود وہ ذات بابرکات ہے جس کے حقیقی کمالات، ذاتی صفات اور اصلی محامد کو عقیدت و محبت کے ساتھ بکثرت اور بار بار بیان کیا جائے۔ [۱۲]

غالباً نام محمد کی اسی معنوی حقیقت اور جامعیت کے پیش نظر آپ ﷺ کے چچا حضرت ابوطالب ؑ نے کہا تھا اور یہ حضرت جنان ؑ سے بھی منقول ہے:

وَفَقُّ لَكَ مِنْ اِسْمِهِ لِجَلَّةُ

لَذُو الْعَرْشِ مَحْمُوْدٌ وَ هَذَا مُحَمَّدٌ [۱۳]

لہذا لفظ 'محمد' کے اس مادہ اشتقاق اور اس کی معنوی حقیقت کے پیش نظر یہ کہا جاسکتا ہے کہ نام مبارک کا عام اور سادہ سا ترجمہ وہ ذات، جس کی تعریف کی گئی ہو کافی نہیں، کیوں کہ آپ ﷺ کے ان گنت فضائل و کمالات کے سامنے یہ ترجمہ ہیچ ہے۔ خالی تعریف تو بہت سارے لوگوں کی جاتی ہے، اسی لیے علماء لغت نے نام مبارک کی لفظی و لغوی تعریف 'الْكَثِيْرُ الْخِصَالِ الْحَمِيْدَةِ' [۱۴] اور 'الَّذِي كَثُرَتْ خِصَالُهُ الْمَحْمُوْدَةُ' [۱۵] کے الفاظ میں بیان کی ہے، ان دونوں تعریفوں کا معنی ہے:

"وہ ذات ستودہ صفات جس میں قابل تعریف خصال و عادات کثرت سے پائی

ماہ نامہ "نور الحبيب" بصیرپور شریف ﴿ 56 ﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

جائی ہوں۔۔۔

جب کہ صاحب قاموس نے لفظ 'محمد' کو تحمید سے مشتق قرار دیتے ہوئے لکھا ہے:
اَلتَّحْمِيْدُ حَمْدُ اللّٰهِ مَرَّةً بَعْدَ مَرَّةٍ وَ مِنْهُ مُحَمَّدٌ كَاَنَّهُ حَمْدُ مَرَّةً
بَعْدَ مَرَّةٍ۔۔۔ [۱۶]

”تحمید (حمد سے باب تفعیل کے مصدر کا معنی ہے) یکے بعد دیگرے اور بار بار اللہ ﷻ کی تعریف کرنا اور اسی مادہ سے 'محمد' کا لفظ ماخوذ ہے، تو گویا اس کا معنی ہوا کہ وہ ذات جس کی تعریف یکے بعد دیگرے، بار بار اور ہمیشہ کی گئی ہو۔۔۔ اور صاحب مفردات نے 'محمد' کا معنی لکھا ہے:

اَلَّذِيْ اُجْمِعَتْ فِيْهِ الْخِصَالُ الْمَحْمُوْدَةُ۔۔۔ [۱۷]

”وہ ذات جس میں تمام لائق تعریف خصال و عادات جمع کر دی گئی ہوں۔۔۔ معروف سیرت نگار قاضی سلیمان منصور پوری حضور ﷺ کے نام کی وجہ تسمیہ بتاتے ہوئے لکھتے ہیں:
”محمد، حمد سے مبالغہ کے لیے ہے، یہ اس لیے کہ نبی کریم ﷺ اللہ تعالیٰ کے ہاں بھی محمود ہیں، ملائکہ مقربین میں بھی محمود ہیں، زمرہ انبیاء میں بھی محمود اور اہل زمین کے نزدیک بھی محمود ہیں۔ جو لوگ حضور ﷺ کا کلمہ نہیں پڑھتے وہ بھی ان سجایا و شیم کے مداح ہیں، جن کا لزوم و ثبوت حضور ﷺ کے نام کے معنی اور حضور ﷺ کی ذات گرامی سے بدرجہ اتم ہے۔۔۔ [۱۸]

معروف ادیب، سیرت نگار اور مفسر عبد الماجد دریابادی نے لکھا ہے:
”محمد“ عربی زبان میں تحمید سے مشتق ہے جو باب تفعیل کا مصدر ہے، اس باب کے معنی کے خواص میں سے ہے کہ کسی کام کا وجود میں آنا اس طور پر مانا جائے کہ گویا کسی مخفی یا ظاہری طاقت نے اس کو وجود میں آنے کے لیے مجبور کیا، جیسے 'صَرْف' (اس نے پھیر دیا) یعنی کسی طاقت نے بے اختیار کر کے پھیر دیا۔ اس طرح 'محمد' کے معنی ہیں، وہ ذات جس کی تعریف بے اختیار کی گئی ہو۔ اس معنی سے اسی قوت جاذبہ اور کشش اصلی کی طرف اشارہ ہے۔۔۔

حضرت عبد اللہ بن سلام ؓ (اپنے زمانے کے معروف یہودی عالم) کے متعلق مروی ہے

ماہ نامہ ”نور الحبيب“ بصیرپور شریف ۵۷ ۴ اپریل ۲۰۰۶ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 کہ وہ چہرہ اقدس کو دیکھتے ہی پکار اٹھے:

هٰذَا لَيْسَ بِوَجْهِ كَذَّابٍ ---

”یہ مبارک و روشن چہرہ کسی جھوٹے نبی کا چہرہ نہیں ہو سکتا“ ---

یورپ میں بڑی ہوشیارانہ تدبیر سے محمد رسول اللہ ﷺ کو بدترین پیرایوں میں دکھلانے کی کوششیں
 کی گئی ہیں، لیکن اب آج کل بعض جماعتوں اور خدا ترس بندوں کی طرف سے جو مساعی جیلہ
 کی جارہی ہیں انھوں نے تجربہ کرادیا کہ جب کبھی اصلی صورت ان کے سامنے پیش کی گئی ہے تو
 انھوں نے یہی کہا کہ یہی تو ہمارا کعبہ مقصود ہے۔

اس باب کی دوسری خصوصیت یہ بھی ہے کہ وہ کسی کام کے اس طور پر ہونے کو ظاہر کرتا ہے کہ وہ اپنے
 تمام پہلوؤں کا استقصاء کیے ہوئے ہے۔ کوئی جز اس سے چھوٹا ہوا نہیں۔ چنانچہ استعمال میں آتا ہے:

قَتْلُهُ قَتْلًا ---

”اس نے اسے اچھے طریقے سے قتل کیا (کہ مقتول کے ہر عضو پر اس کی زد پڑی)“ ---

اس خاصیت کا لحاظ رکھتے ہوئے نام مبارک کے یہ معنی معلوم ہوتے ہیں کہ ’محمد‘ یعنی جس کا
 جز جز قابل تعریف ہے۔ اصلاح نفس، تدبیر منزل اور تدبیر مدین کی وہ کون سی شاخ ہے، جس کا عملی
 نمونہ ذات قدسی صفات محمد رسول اللہ ﷺ نے پیش نہیں کر دیا۔ [۱۹]

نام نامی ’محمد‘ کے لفظی و لغوی معنی کی گزشتہ تفصیل سے معلوم ہوا کہ محمد کے معنی یہ ہیں کہ وہ
 ذات ستودہ صفات جس کی ہمیشہ، بار بار اور ہر جہت و زاویہ سے تعریف کی گئی ہو، جس کی تعریف کا
 سلسلہ کبھی ختم نہ ہو، تعریف کے بعد تعریف اور توصیف کے بعد توصیف ہوتی رہے۔ چنانچہ خالق کائنات
 سے لے کر مخلوق تک، انبیاء کرام سے لے کر جن و ملک تک، حیوانات سے لے کر جمادات تک، غرض
 ہر ذی روح اور غیر ذی روح، سب نے آپ ﷺ کی تعریف کی ہے اور آج بھی دنیا کے کوئی ڈیڑھا رب
 مسلمانوں کی زبانیں دن میں نہ جانے کتنی بار آپ ﷺ کی تعریف و توصیف کے لیے متحرک
 رہتی ہیں، حتیٰ کہ کفار اور غیر مسلموں میں بھی ایک انصاف پسند طبقہ ایسا ہے جو اگرچہ آپ ﷺ کو رسول
 تسلیم نہیں کرتا مگر آپ ﷺ کے اخلاق عالیہ، امانت و دیانت، عدل و انصاف، صداقت و راست بازی
 اور انسانی ہمدردی و خیر خواہی جیسی خوبیوں کا معترف ہے۔ اس لیے بالکل سچ کہا گیا ہے:

اسم ’محمد‘ کی درج بالا یہ معنوی حقیقت بھلا عرب کے اہل زبان سے کیسے مخفی رہ سکتی تھی، کوئی

ماہ نامہ ”نور الحبيب“ بصیرپور شریف ﴿ 58 ﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 فخص آپ ﷺ کو 'محمد' کہہ کر آپ ﷺ کی مذمت بیان نہیں کر سکتا۔ اگر کوئی کرے گا تو اپنے
 منہ سے جھوٹا ہوگا کہ ایک تو آپ ﷺ کو محمد (سراپا تعریف) کہتا ہے، دوسرے آپ ﷺ کی
 مذمت بھی کرتا ہے۔ چنانچہ اہل مکہ نے اسی تضاد اور مشکل سے بچنے کے لیے آپ ﷺ کا نام 'محمد'
 کی بجائے 'مذمم' (مذمت کیا گیا) تجویز کر رکھا تھا اور اسی نام سے آپ ﷺ کی ذات والا شان کو
 سب و شتم کر کے اپنی عاقبت خراب کرتے تھے [۲۰] گویا ان کا یہ طرز عمل اور سب و شتم کا انداز بھی
 خود 'محمد' کی معنوی حقیقت پر دلالت کرنے والا تھا۔ اسی لیے حضرت سیدنا ابو ہریرہ رضی اللہ عنہ سے مروی
 ایک حدیث شریف میں رسول مقبول ﷺ نے ارشاد فرمایا تھا:

اَلَا تَعْجَبُوْنَ كَيْفَ يُصْرِفُ اللّٰهُ عَنِّيْ شَتْمَ قُرَيْشٍ وَ لَعْنَهُمْ؟ يَشْتِمُوْنَ
 مُذَمَّمًا وَ يَلْعَنُوْنَ مُذَمَّمًا وَ اَنَا مُحَمَّدٌ --- [۲۱]

”کیا یہ بات باعث تعجب و حیرت نہیں کہ کس طرح اللہ تعالیٰ نے قریش مکہ کے
 سب و شتم اور ان کی لعنت کو میری ذات سے پھیر دیا ہے؟ وہ 'مذمم' نامی شخص کو گالیاں دیتے
 اور اس پر لعنت کرتے ہیں جب کہ میں تو (بجہ اللہ) 'محمد' (سراپا تعریف) ہوں۔“ ---
 جب کہ ابن سعد نے یہی روایت ان الفاظ میں نقل کی ہے:

يَا عِبَادَ اللّٰهِ! اَنْظُرُوْا كَيْفَ يُصْرِفُ اللّٰهُ عَنِّيْ شَتْمَهُمْ وَ لَعْنَهُمْ يَعْنِيْ
 قُرَيْشًا؟ قَالُوْا كَيْفَ يَا رَسُوْلَ اللّٰهِ! قَالَ يَشْتِمُوْنَ مُذَمَّمًا وَ يَلْعَنُوْنَ
 مُذَمَّمًا وَ اَنَا مُحَمَّدٌ --- [۲۲]

”اے بندگانِ خدا! دیکھو اللہ کریم نے کیسے قریش مکہ کی گالیوں اور لعنت و ملامت
 کو میری ذات سے پھیر دیا ہے؟ لوگوں نے پوچھا، وہ کیسے یا رسول اللہ! فرمایا:
 وہ 'مذمم' نامی آدمی کو گالیاں دیتے اور اسے برا بھلا کہتے ہیں، جب کہ میں بحمد اللہ
 'محمد' (سراپا تعریف) ہوں۔“ ---

جہاں تک اسم پاک 'محمد' کی پاکیزگی، اس نام کو پکارنے کے آداب اور تعظیم و تکریم کا تعلق
 ہے، تو یہ ایک مستقل اور الگ موضوع ہے، جس کی تفصیلات کا یہ محل نہیں، تاہم اس حوالے سے اتنی
 وضاحت کافی ہے کہ عشق و محبت اور ادب و تقویٰ کے لحاظ سے صد فی صد سے بھی زیادہ سچ کہا گیا ہے کہ:

ہزار بار بشویم دہن ز مشک و گلاب ہنوز نام تو گفتن کمال بے ادبی است

ماہ نامہ ”نور الحبيب“ بصیرپور شریف ﴿ 59 ﴾ اپریل 2008ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

نیز نام 'محمد' کی معنوی حقیقت کے بارے میں گزشتہ تفصیل سے یہ بھی معلوم ہوا کہ حضور ﷺ کی ذات والا صفات میں انسانی اور پیغمبرانہ حیثیت سے کسی قسم کے نقص و عیب کا تصور کرنا آپ ﷺ کی شانِ محمدیت کے منافی ہے، یقیناً اسی حقیقت کے پیش نظر حضرت حسان نے کہا تھا:

خُلِقْتَ مُرَّةً مِنْ كُلِّ عَيْبٍ
كَأَنَّكَ لَدُ خُلِقْتَ كَمَا نَشَاءُ

اسی حقیقت کو فاضل بریلوی علیہ الرحمہ نے یوں خوب صورت شعری جامہ پہناتے ہوئے کہا تھا:
وہ کمال حسنِ حضور ہے، کہ گمانِ نقص جہاں نہیں
یہی پھول خار سے دور ہے، یہی شمع ہے کہ دھواں نہیں

حواشی

۱..... ملا علی قاری، مرقاة المفاتیح شرح مشکوٰۃ المصابیح، مکتبہ امدادیہ ملتان، جلد ۱۱، صفحہ ۷۰
۲..... دیکھیے:

[۱]..... نووی، یحییٰ بن شرف، شرح صحیح مسلم (مع الصحیح) قدیمی کتب خانہ کراچی، جلد ۲، صفحہ ۲۶۱
[ب]..... ابن قیم الجوزیہ، زاد المعاد فی سیرۃ خیر العباد، مؤسسۃ الرسالۃ،

بیروت ۱۹۸۵ء، جلد ۱، صفحہ ۸۸

[ج]..... حلبی، علی بن برہان، سیرت حلبیہ، مصطفیٰ حلبی مصر ۱۹۶۳ء، جلد ۱، صفحہ ۱۲۸

[د]..... ملا علی قاری، مرقاة المفاتیح، جلد ۱۱، صفحہ ۷۰

۳..... ملاحظہ ہو: سورۃ آل عمران: ۱۴۴/ سورۃ الاحزاب: ۴۰/ سورۃ محمد: ۲/ سورۃ الفتح: ۲۹

۴..... سورۃ الصف: ۶

۵..... حافظ ابن حجر عسقلانی، فتح الباری شرح البخاری، دار نشر الکتب الاسلامیہ،

لاہور، جلد ۶، صفحہ ۵۵۵

۶..... مرقاة المفاتیح، جلد ۱۱، صفحہ ۷۰ ۷..... سورۃ مریم، آیت نمبر ۷:

﴿يٰۤاَيُّهَا الَّذِيْنَ اٰمَنُوْا اِنَّا نَبْشِرُكَ بِغُلْمٍ اَسْمٰهُ يَحْيٰى لَمْ نَجْعَلْ لَهٗ مِنْ قَبْلُ سَمِيًّاۙ﴾ ---

۸..... ملا علی قاری، مرقاة المفاتیح، جلد ۱۱، صفحہ ۷۰

۹..... تفصیل کے لیے ملاحظہ ہو: حافظ ابن حجر عسقلانی، فتح الباری، کتاب المناقب،

ماہ نامہ "نور الحبیب" بصیرپور شریف ﴿ 60 ﴾ اپریل 2006ء

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهُ

باب ما جاء فى اسماء رسول الله، جلد ۶، صفحہ ۵۵۶ تا ۵۵۷

۱۰.....[۱].....نووی، شرح صحیح مسلم، جلد ۲، صفحہ ۲۶۱

[ب].....ابن کثیر، سیرۃ النبی (اردو ترجمہ) مکتبہ قدوسیہ لاہور، جلد ۱، صفحہ ۱۳۹

[ج].....حلبی، سیرت حلبیہ، جلد ۱، صفحہ ۱۲۸

۱۱.....تفصیل کے لیے دیکھئے:

[۱].....ابن کثیر، سیرۃ النبی (اردو ترجمہ) مکتبہ قدوسیہ لاہور، جلد ۱، صفحہ ۱۳۸

[ب].....حلبی، سیرت حلبیہ، جلد ۱، صفحہ ۱۲۸

[ج].....سیوطی، جلال الدین، الخصائص الکبریٰ، دارالکتب الحدیثیہ مصر، جلد ۱، صفحہ ۱۲۲

۱۲.....اردو دائرۃ معارف اسلامیہ پنجاب یونیورسٹی لاہور، جلد ۱۹، صفحہ ۱۴

۱۳.....ابن کثیر، سیرۃ النبی (اردو)، جلد ۱، صفحہ ۱۳۹

۱۴.....لویس معلوف، المنجد تحت مادۃ حمد

۱۵.....لسان العرب اور محیط المحيط، تحت مادۃ حمد

۱۶.....القاموس المحيط، جلد ۱، صفحہ ۲۹۹، طبع مصر، تحت مادۃ حمد

۱۷.....راغب اصفہانی، مفردات فی غریب القرآن، تحت مادۃ حمد

۱۸.....قاضی سلیمان منصور پوری، رحمۃ للعالمین، جلد ۳، باب خصائص النبی، خصوصیت نمبر ۱، (محمد رسول اللہ)

۱۹.....مولانا عبد الماجد دریا بادی، تفسیر ماجدی، نصف اول، تاج کمپنی لاہور ۱۹۵۲ء،

صفحہ ۱۷۶، تحت آیت: وَ مَا مُحَمَّدٌ اِلَّا رَسُوْلٌ

۲۰.....حافظ ابن حجر عسقلانی، فتح الباری شرح البخاری، دار نشر الکتب الاسلامیہ،


لاہور، جلد ۶، صفحہ ۵۵۸

۲۱.....[۱].....صحیح بخاری، کتاب المناقب، باب ما جاء فی اسماء رسول اللہ، جلد ۱،

صفحہ ۵۰۱، طبع کلاں کراچی

[ب].....مشکوۃ المصابیح، باب اسماء النبی و صفاته

۲۲.....ابن سعد، الطبقات الکبریٰ، دار صادر بیروت ۱۹۶۰ء، جلد ۱، صفحہ ۱۰۶



ماہ نامہ "نور الحیب" بصیرپور شریف ﴿ 61 ﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

جشنِ عید میلاد النبی ﷺ کی شرعی حیثیت

پروفیسر ڈاکٹر محمد طاہر القادری کی فکر انگیز گفتگو

ترتیب: پروفیسر خلیل احمد نوری

اسلام کے اندر مذہبی تہوار دو طرح کے ہیں، ایک وہ ہیں جن کو سرانجام دینا واجب ہے اور اگر انجام نہ دیے جائیں تو ان کا ترک کرنا گناہ ہے، مثلاً عید الفطر، عید الاضحیٰ اور اسی طرح ان کے ساتھ کچھ اور چیزیں بھی آجاتی ہیں۔ بعض تہوار ایسے ہیں جن کا اسلام نے وجوبی طور پر تعین نہیں کیا مگر ان کی اہمیت خیر و برکت کے اعتبار سے اتنی زیادہ ہے کہ ان کو نظر انداز کر دینا دین کی روح نہ سمجھنے کے برابر ہے۔ ان کو واجب کے درجے میں نہیں رکھا کہ ان کو انجام دینا واجب ہے، بلکہ امت مسلمہ کی صواب دید پر چھوڑ دیا ہے اور ان کی خیر و برکت اور ان کی سعادتیں بیان کر دی ہیں۔

ماہ نامہ "نور الحبیب" بصیرپور شریف ۶۳ ۶ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

پھر قرآن مجید اور حدیث نبوی نے بھی بنیاد رکھ دی ہے۔ دوسری طرح کے تہواروں میں نزول قرآن کی خوشی آجاتی ہے، اب ستائیس رمضان المبارک کو نزول قرآن کی خوشی مسلمانوں کے تمام مکاتب فکر مناتے ہیں، کوئی ذرا زیادہ جوش و خروش کے ساتھ، کوئی ذرا کم، لیکن ہر کوئی مناتا ہے۔ بعض پچیسویں یا تیسویں کو بھی مناتے ہیں، بہر حال آخری عشرہ کی راتوں میں سے ایک رات کو مناتے ہیں۔ لیلۃ القدر کے حوالے سے بھی ایک رات منائی جاتی ہے، یہ وجوہی تہواروں میں سے نہیں، لیکن اس میں خیر و برکت ہے اور ایسی خیر و برکت جس کا انکار نہیں کیا جاسکتا۔ اس کی حیثیت اس اعتبار سے شرعی بنائی گئی ہے مگر وجوب کے درجے کی نہیں، مگر اس میں خیر و برکت ہے اور برکتیں اتنی ہیں کہ ان کا انکار کرنا دین کی روح کا انکار کرنا ہے۔ وجہ اس کی یہ ہے کہ لیلۃ القدر میں نزول قرآن ہوا، سورہ قدر میں ہے:

”جاننے ہو شب قدر کیا ہے؟“۔۔۔

فرمادیا:

”ہزار مہینوں سے افضل ہے“۔۔۔

پھر یہ کیسے ممکن ہے کہ قرآن اس کی اہمیت بیان کر دے اور لوگ اس رات کو اہتمام سے نہ جاگیں اور کثرت سے عبادت نہ کریں اور نزول قرآن کی خوشی کو نہ اپنائیں۔ اسی طرح قرآن مجید نے کہا: ”فرمادیجئے! جو اللہ کا فضل ہوا اور اللہ کی رحمت ہوئی ہے (ان میں نزول قرآن کا بھی ذکر ہے اور دیگر نعمتیں بھی شامل ہوتی ہیں)، اس پر خوشی مناؤ اور اس پر خوشی منانا جو کچھ جمع کرتے ہو اس سے کہیں بہتر ہے“۔۔۔

اس طرح اس میں تہوار کا تصور آ جاتا ہے، یوں ہی قرآن مجید نے بتایا کہ بنی اسرائیل کو آزادی کی نعمت دی تو وہ اسے مناتے رہے، اس طرح عید میلاد النبی ﷺ بھی ہے، عید الفطر اور عید الاضحیٰ کی طرح عید میلاد النبی ﷺ کی تقریبات کو اس نوعیت میں نہیں رکھا بلکہ خیر و برکت کی ترغیبی نوعیت میں رکھا ہے۔

قرآن مجید جس رات میں اترا، اس رات کو ہزار مہینوں سے افضل قرار دیا۔ قرآن مجید نبی کریم ﷺ کے ذریعے اترا اور نصیب ہوا تو گویا نبی کریم ﷺ کا تشریف لانا قرآن کی نعمت کا باعث ہوا، جو ذات قرآن کی نعمت کا باعث ہوئی وہ اس سے بڑی نعمت ہوئی یا نہ ہوئی؟ یقیناً وہ اس سے بڑی نعمت ہوگی، اس نعمت عظمیٰ پر شکر قرآن مجید کی نعمت پر اللہ تعالیٰ کا شکر ادا کرنے سے بھی مقدم ہو گیا، کہ

ماہ نامہ ”نور الحبيب“ بصیرپور شریف ﴿ 64 ﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
صاحبِ قرآن ﷺ کے آنے پر اللہ تعالیٰ کا شکر ادا کیا جائے۔ قرآن کریم میں ارشاد ہے:
”اللہ تعالیٰ نے مومنوں پر بہت بڑا احسان کیا، انھیں میں سے رسول بھیج کر“۔۔۔

اللہ پاک نے اسے اپنا احسان قرار دیا، تو اس احسان پر شکر کرنا چاہیے، احسان کا جب اعلان کر دیا تو شکر ادا کرنے کی ترغیب دے دی تو یہ تہوار بن گئی۔ شکر ادا کرنے کے لیے طریقہ متعین نہیں کیا، ہر دور میں اپنے طریقے ہوتے ہیں، عبادات کے ذریعے بھی، صدقہ و خیرات بجالانے سے بھی اور حضور ﷺ کی ولادت پر خوشی منانے سے بھی۔ اس طرح بعض بزرگان دین کے ایصالِ ثواب کے لیے صدقہ و خیرات کرنا، ان کے یوم وصال کو بطور عرس منانا، یہ سب چیزیں باعثِ خیر و برکت ہیں اور یہ جائز کے زمرے میں آتی ہیں، ان کی حیثیت وجوبی نہیں کہ ان کو ایک ہی دن منایا جائے تو یہ عمل قابلِ قبول ہوگا، کسی دوسرے دن منانے سے یہ عمل قبول نہیں ہوگا، یہ شکرانہ آپ ایک دن آگے پیچھے بھی کر سکتے ہیں، مگر فرضی تہواروں کو آپ ایک دن بھی آگے پیچھے نہیں کر سکتے۔

کیا میلاد منانا بدعت ہے؟

یہ تصور نادانی ہے کہ یہ تہوار پہلے نہیں منایا گیا تو بعد میں کیوں منایا جاتا ہے؟ بہت سی چیزیں ایسی بھی ہیں جن کا تعلق حالات و زمانہ کے ساتھ ہوتا ہے۔ دو چیزیں دیکھی جاتی ہیں، ایک کسی مسئلہ کی روح ہوتی ہے اور ایک اس کام کی شکل۔ وہ روح اس کا جوہر ہوتی ہے، اس روح کو ہم اس کی بنیاد یا اساس کہتے ہیں اور شکل کو ہیئت قضائیہ کہتے ہیں، مثلاً آپ نماز پڑھتے ہیں تو نماز کے ارکان و واجبات، اس کی شکل اور ہیئت قضائیہ ہیں اور اس کے اندر جو حضوری اور اخلاص ہے، وہ اس کی روح ہے۔ اگر خالی عمل ہو اور روح نہ ہو تو یہ عمل قبول نہیں ہوتا اور اگر خالی روح ہی روح ہو، عمل درست نہ ہو تو پھر بھی یہ عمل قبول نہیں ہوتا، دونوں کو یک جا کرنا مقصود ہے۔

اب میں آپ کو بات سمجھاؤں کہ وہ چیز جس کا تصور نہ قرآن مجید میں ہو اور نہ حدیث میں، وہ بدعت کہلاتی ہے اور دین کے اندر اضافہ کرنے کے مترادف ہے اور ناجائز ہے مگر اس کے برعکس بہت سے ایسے امور جن کی اصل تو قرآن پاک، حدیث شریف اور عہد رسالت مآب ﷺ میں پائی جائے مگر وہ شکل جو آج موجود ہے، نہ پائی جائے، اس کا جوہر یعنی اس کی بنیاد، اساس کسی نہ کسی شکل میں موجود ہو مگر شکل اور ہو تو یہ بدعت نہیں کہلاتی۔ عام طور پر بدعت کا تصور غلط پیدا ہو گیا ہے، اب بدعت کا تصور شکل سے متعین کیا جاتا ہے، جب کہ حقیقت میں بدعت کا تعلق اصل کے ساتھ ہے، کیوں کہ بدعت اس نئے کام کو کہتے ہیں جس کی اصل بھی موجود نہ ہو۔ لوگوں نے کہا جس کی شکل

ماہ نامہ ”نور الحبيب“ بصیرپور شریف ﴿ 65 ﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

بھی پہلے پائی جائے ورنہ بدعت ہے، میں قدرے وضاحت سے اس تصور کو واضح کرتا ہوں۔

اصل کا قائم رہنا ضروری ہے، شکل کا نہیں، کیوں کہ شکل پر وقت اور حالات اثر انداز ہوتے رہتے ہیں، سوائے ان احکام کے جن کی شکلیں متعین کر دی گئی ہوں۔ اب بہت سارے امور جن کی شکلیں بعد میں بنیں مگر اصل موجود تھا، ان کو قبول کر لیا گیا، اب میں اس طرف آتا ہوں جیسے: قرآن مجید پر اعراب لگانا جو نہ نبی کریم ﷺ نے لگائے، نہ خلفائے راشدین نے لگائے، لیکن بعد کے زمانے میں لگے، مگر امت نے قبول کیا۔ پہلے دور میں اس لیے نہیں لگائے گئے کہ ان کی ضرورت نہ تھی مگر حجاج بن یوسف کے زمانے میں اس لیے لگائے گئے کہ عجمی بھی دائرۃ اسلام میں داخل ہونے لگے اور بغیر اعراب ان کو قرآن مجید پڑھنا مشکل ہو گیا تھا، ضرورت چوں کہ بعد میں ہوئی اس لیے اس کو قبول کر لیا گیا۔

اسی طرح قرآن مجید کے ادب و احترام کے لیے اس کے اوپر غلاف چڑھایا جاتا ہے، اسلام کے پہلے دور میں کبھی غلاف چڑھائے گئے؟ مگر بعد میں چڑھادیے گئے اور آج پوری امت اس کو قبول کرتی ہے، تو کیا معاذ اللہ یہ کہا جائے گا کہ پہلے بزرگ اس کا احترام نہیں کرتے تھے؟ ہم احترام غلاف کیوں چڑھاتے ہیں، جب کہ انھوں نے نہیں چڑھایا کیوں کہ وہ لوگ ہمیشہ با وضو رہنے والے تھے اور قرآن مجید کو بغیر وضو کے چھونے کا تصور بھی نہ تھا، اس لیے جب بھی قرآن مجید کو چھوتے تھے، وضو کے ساتھ چھوتے تھے، اس لیے غلاف چڑھانے کی ضرورت ہی نہ تھی، اب لوگ بالعموم بے وضو رہتے ہیں اور وضو کبھی کبھی کرتے ہیں، قرآن مجید نے کہا ہے کہ مجھے بغیر وضو کے نہ چھوا جائے، تو بزرگوں نے سوچا کہ اگر قرآن پاک پر غلاف چڑھا ہوا ہو تو پھر ادب بھی قائم ہے اور انسان اس کو بغیر وضو کے بھی چھو سکتا ہے۔

اسی طرح نبی کریم ﷺ یا خلفائے راشدین نے کبھی کبھی مسجدیں بنائیں؟ کبھی مسجدیں ہوتی تھیں، بارش ہوتی تو کچھڑ ہو جاتا تھا۔ کبھی مسجدیں نبی کریم ﷺ اور صحابہ کرام رضی اللہ عنہم کی سنت تھیں، مگر جب حالات کے مطابق مسجدیں بنائی جانے کا سوچا گیا تو بعض علماء نے فتویٰ دیا کہ مسجد کو پکا بنانا بدعت ہے، اس پر نقش و نگار کرنا جائز نہیں ہے، نبی کریم ﷺ اور صحابہ کرام رضی اللہ عنہم کے دور میں ایسا نہیں ہوا، مگر اس دور کے صاحب حکمت علماء کرام نے کہا ہے کہ ایسا کرنا جائز ہے، کیوں کہ پہلے دور میں کبھی مسجدوں کی ضرورت نہ تھی، اب ان کی ضرورت ہے، کیوں کہ پہلے زمانے میں تمام گھر کچے ہوتے تھے، اس لیے اگر اللہ تعالیٰ کا گھر بھی کچا ہوتا تھا تو کوئی بھی اس کو کم نظری سے نہیں دیکھتا تھا، مگر اب

ماہ نامہ "نور الحبیب" بصیرپور شریف ﴿ 66 ﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

جب کہ سب مکانات جدید طریقے سے پکے بنے ہوئے ہوں تو کیا اللہ کا گھر مٹی کا بنا ہوا ہو؟ اس لیے ضرورت اس امر کی ہے کہ اللہ تعالیٰ کا گھر بھی اس انداز سے بنایا جائے کہ دیکھنے میں خوب صورت بھی معلوم ہو اور اس کا وقار و عزت، جاہ و عظمت اور اسلامی معاشرے میں قدر و منزلت اور مقام کی جھلک دکھائی دے۔ پھر اسی طرح دو منزلہ مسجدیں بنائی گئیں، بلند و بالا حسین و جمیل مینار و گنبد تعمیر کیے گئے۔

اسی طرح آپ اب جتنے بھی علوم پڑھتے ہیں کیا یہ نبی کریم ﷺ کے زمانے میں پڑھائے جاتے تھے؟ صحابہ کرام ؓ نے سوائے قرآن و حدیث کے کچھ اور پڑھا؟ کسی نے قرآن و حدیث کو سیکھنے کے لیے کوئی فن (عربی، ادب) وغیرہ پڑھا؟ مگر بعد کے حالات میں دین کو سمجھنے کے لیے ان علوم و فنون کی طرف بھی توجہ دی گئی، یعنی جوں جوں علم کا زوال آتا گیا توں توں اضافی کوششیں کی جانے لگیں تاکہ قرآن فہمی اور دین کو سمجھنا آسان ہو سکے۔

اسی طرح کیا صحابہ کرام ؓ نے تصنیف و تالیف کا کام کیا؟ قرآن مجید کے علاوہ کوئی اور کتاب صحابہ ؓ نے لکھی؟ نبی کریم ﷺ کی حدیث کے علاوہ کوئی اور چیز صحابہ کرام ؓ نے جمع کی؟ مگر چوں کہ اصل موجود تھی، لیکن بعد میں شکلیں حسب ضرورت بدلتی چلی گئیں۔

اب آپ دیکھیں کہ پورے اسلام کے اندر مسئلہ کی شکل اس وقت کے حالات کے مطابق اور تھی، اب اور ہے۔ اصل کی بنیاد پر ہمیشہ حالات کے مطابق شکلیں بدلتی رہی، حتیٰ کہ نبی کریم ﷺ نے قرآن کو کبھی کتابی شکل دی؟ جب قرآن مجید کو حضرت سیدنا ابوبکر صدیق ؓ نے جمع کیا، اس دور میں بھی ایک صحابی نے کہا کہ آپ وہ کام کیوں کرتے ہیں جو کہ اللہ تعالیٰ کے رسول ﷺ نے نہیں کیا؟ یعنی وہ کام بدعت ہے جس کو اللہ کے رسول ﷺ نے نہیں کیا، مگر حضرت سیدنا ابوبکر صدیق ؓ نے کہا کہ خدا کی قسم بے شک اللہ کے رسول ﷺ نے نہیں کیا مگر یہ بھلائی کا کام ہے اور اب اس کی ضرورت ہے۔ کیوں کہ سات سو حافظ صحابہ شہید ہو گئے تھے، خدشہ پیدا ہوا کہ اگر اسی طرح صحابی شہید ہوتے گئے تو پھر قرآن مجید کو محفوظ رکھنے کا مسئلہ بن جائے گا، جب ضرورت آئی اور اس میں خیر کا پہلو پایا گیا تو فرمایا:

”اللہ تعالیٰ نے میرے سینے کو کھول دیا ہے“۔۔۔

تو پھر کیا دلیل بنی؟ نبی کریم ﷺ کا کرنا یا نہ کرنا یا پھر امر خیر کو دلیل بنایا گیا؟

اسی طرح نبی کریم ﷺ نے رمضان المبارک میں صرف تین راتیں باہر نماز تراویح باجماعت پڑھائیں۔ حضرت سیدنا ابوبکر صدیق ؓ نے بھی ایسا کیا، مگر حضرت سیدنا فاروق اعظم ؓ نے پہلی

ماہ نامہ ”نور الحبيب“ بصیرپور شریف ﴿ 67 ﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

مرتبہ پورے مہینہ کے لیے امام مقرر کیے۔ اس دوران حضرت سیدنا علی المرتضیٰ کرم اللہ تعالیٰ وجہہ الکریم کا مسجد کے قریب سے گزرنا ہوا تو وہ چوں کہ صاحبِ حکمت ہستی تھے، حکمت کو پا گئے اور کہا:

”اے عمر! اللہ تعالیٰ تیری قبر کو روشن کرے، تو نے کیسی اچھی بدعت کا آغاز کیا ہے۔۔۔“

اب تیس تیس راتیں تراویح ہوتی ہے کہ نہیں؟ کوئی آٹھ پڑھے یا بیس، یہ علیحدہ بات ہے مگر سب پڑھتے پورا مہینہ ہیں، حالاں کہ ایک بھی حدیث سے ثابت نہیں کہ نبی کریم ﷺ نے پورا مہینہ نماز تراویح کی جماعت کروائی ہو۔ چنانچہ معلوم ہوا کہ جو چیز قرآن و سنت کے مخالف ہو وہ بدعت ہے اور جس چیز کو قرآن و حدیث کی تائید حاصل ہو اور وہ امر خیر پر مبنی ہو، بدعت حسنہ ہے، بھلائی کی چیز ہے اور پھر فرمایا گیا:

”ہر بدعت گمراہی ہے۔۔۔“

مگر یہ بدعتیں اس معنی میں نہیں آتیں۔ حضور ﷺ کے زمانہ اقدس میں بھی ان کی ولادت کی خوشی منائی جاتی تھی، آپ ﷺ نے خود صحابہ کرام رضی اللہ عنہم سے فرمایا:

”پیر کے دن روزہ رکھا کرو۔۔۔“

عرض کیا گیا کہ اس کی وجہ کیا ہے؟ تو فرمایا گیا:

”یہ میری ولادت کا دن ہے۔۔۔“

یعنی ولادت کے دن کی آپ ﷺ نے تخصیص عطا کر دی۔ آپ ﷺ یوں بھی فرما سکتے تھے کہ منگل کو روزہ رکھا کرو، اگرچہ بدھ یا منگل کو منع نہیں کیا مگر پیر کے دن کو روزے کے طور پر منانے کا ذکر آیا۔

اسی طرح قرآن مجید میں حضرت عیسیٰ علیہ السلام کے حوالے سے آیا ہے:

مولا! اپنے لطف و انعام کے دن کو عید بنا دے:

﴿وَرَبَّنَا اَنْزِلْ عَلَيْنَا مَائِدَةً مِنَ السَّمَاءِ تَكُوْنُ لَنَا عِيْدًا﴾ --- [المائدہ: ۱۱۴]

اور میرے اوپر سلامتی ہو جس دن میں پیدا ہوا:

﴿وَالسَّلَامُ عَلٰی يَوْمٍ وُلِدْتُ﴾ --- [مریم: ۳۳]

تو پھر جس دن نبی کریم ﷺ پیدا ہوئے گویا وہ عید کا دن نہیں ہوگا، ساری عیدیں اس دن پر قربان ہیں کہ ہمیں ساری عیدیں اس دن کی خاطر اسی کے طفیل ملیں۔ فرق صرف یہ ہے کہ آج کل کچھ لوگ جب یہ دیکھتے ہیں کہ عید میلاد النبی ﷺ پر چراغاں ہو رہا ہے، جلوس نکال رہے ہیں،

ماہ نامہ ”نور الحبيب“ بصیرپور شریف ﴿ 68 ﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 محافل منعقد ہو رہی ہیں تو کہتے ہیں کہ یہ دن اس طرح کہاں منایا جاتا ہے، اس وقت وہ احباب یہ
 بھول جاتے ہیں کہ بہت سے امور جو آج نئے طریقے سے ہو رہے ہیں، مثلاً تبلیغی مقصد کے لیے
 اجتماع، کیا صحابہ کرام ؓ نے ایسے اجتماعات باہتمام کیے؟ اب ہم سالانہ تبلیغی اجتماع کرتے ہیں،
 کیا صحابہ کرام ؓ نے مکہ اور مدینہ کے علاوہ کسی اور دینی اجتماع کو رواج کیا؟ سیرت النبی پر جلسے
 کیے، کبھی سیرت النبی کے اشتہار چھپوائے، مگر اس کا بڑا واضح جواب یہ ہے کہ اس وقت اس کی
 ضرورت نہ تھی اور صحابہ کرام ؓ کا رجحان ادھر لانے کی ضرورت نہ ہوتی تھی مگر آج رجحان کو اس
 طرف لانے کے لیے ایسا کیا جاتا ہے۔

آج صورت حال یہ ہے کہ کسی ملک کا یوم تاسیس آتا ہے تو پورے ملک میں چراغاں ہوتا
 ہے، توپوں کی سلامی ہوتی ہے، بھرپور شایان شان طریقے سے یہ کام سرانجام پاتے ہیں، پہلے
 زمانے میں یہ رواج نہیں تھے۔ اسی طرح یوم قائد اعظم ۲۵ دسمبر کو آتا ہے، ملک بھر میں عام تعطیل
 ہوتی ہے اور یہ دن بھی بڑی دھوم دھام کے ساتھ منایا جاتا ہے، چراغاں ہوتا ہے، سب سرکاری
 دفاتر پر جھنڈے لہرائے جاتے ہیں۔ اسی طرح یوم اقبال بھی منایا جاتا ہے، اب کون سا دارالعلوم
 ایسا ہے جو اپنا جشن نہیں مناتا، کوئی سالانہ مناتا ہے اور کوئی دس سالہ مناتا ہے۔ اب کوئی جماعت
 ایسی ہے جس کی کوئی بڑی شخصیت آئے تو جلوس نہ نکالے جاتے ہوں۔ اب ان میں سے کوئی بات
 ہے جو رسالت مآب ﷺ کے عہد میں ہوئی ہو، صحابہ کے دور میں ہوئی ہو؟ پھر وہ کام جو صدیوں
 میں نہیں ہوئے، وہ سب جماعتیں، سب مسلوں کے لوگ کیوں کرتے ہیں؟ کوئی مسلک اس سے
 مستثنیٰ ہے؟ ہر کوئی اپنی شخصیات اور اپنے قائدین کا استقبال کر رہا ہے اور یہ سب کچھ بڑی دھوم
 دھام کے ساتھ ہوتا ہے تو پھر بات بڑی واضح ہو گئی کہ یہ آج کے دور کا رواج ہو گیا ہے کہ لوگ اپنی
 پیدائشوں پر، اپنی جماعت کے یوم تاسیس پر، اپنی لیڈر شپ کے آنے پر دھوم دھام سے جلوس
 نکالتے ہیں تاکہ لوگوں کے دلوں میں دب دہ پیدا ہو، حکمت پیدا ہو، لوگ راغب ہوں تاکہ پتہ چل
 سکے کہ کوئی شخصیت آرہی ہے۔ یہ اس دور کی ضرورت ہو گئی ہے اور پھر کتنا بخل اور ظلم ہو گا کہ وہ
 اپنے لیڈروں کے استقبال کے لیے تو جلوس نکالیں اور یوم تاسیس پر چراغاں کریں اور پھر جب
 حضور نبی کریم ﷺ کی پیدائش کا دن آئے تو یہ تلاش کرنا شروع کر دیں کہ صحابہ کرام کرتے تھے یا
 نہیں؟ مگر اپنے معاملے میں ہم یہ بھول جاتے ہیں۔ کیا حضور نبی کریم ﷺ سے بھی (معاذ اللہ)
 بڑی شخصیت کا کوئی دن ہو گا؟ اگر ان شخصیتوں کی پیدائش پر اکیس اکیس توپوں کی سلامی ہو تو
 ماہ نامہ "نور الحبيب" بصیرپور شریف ۶۹ ۶ اپریل ۲۰۰۶ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
نبی کریم ﷺ کی پیدائش پر اکیس ہزار توپوں کی سلامی بھی کم ہے۔ حضور نبی کریم ﷺ کی
پیدائش پر چراغاں ہونا چاہیے اور کوئی اس عمل سے خالی نہیں رہنا چاہیے، شرط صرف یہ ہے کہ
غیر شرعی چیزیں، مثلاً گانا، بجانا وغیرہ نہ ہوں اور یہ دن اس طرح منانا چاہیے کہ دوسرے منائے
جانے والے دن ماند پڑ جائیں۔

جشن میلاد النبی ﷺ صدیوں تک اہل مکہ و مدینہ کا معمول رہا ہے
میلاد النبی ﷺ کے موقع پر خوشی کے اظہار کے لیے جلوس نکالنا اور محافل منعقد کرنا صدیوں
سے تمام بلاد اسلامیہ حتیٰ کہ اہل مکہ و مدینہ کا بھی معمول رہا ہے۔ حرمین شریفین میں موجودہ حکومت کے
عنان سلطنت سنبھالنے سے پہلے صدیوں تک تواتر و تسلسل کے ساتھ علماء، فقہاء، سلاطین و امراء اور
عوام و خواص، سب کا معمول رہا ہے۔ حتیٰ کہ بارہ ربیع الاول کو میلاد النبی ﷺ کا جلوس خود حرم کعبہ
سے نکلتا تھا اور حضور کے مولد شریف (سوق اللیل) جاتا، مجلس منعقد ہوتی اور وہاں پر خطاب ہوتے۔

شیخ قطب الدین الحنفی

شیخ قطب الدین الحنفی اہل مکہ کا معمول لکھتے ہیں:

يُزَارُ مَوْلِدُ النَّبِيِّ ﷺ الْمَكَانِيُّ فِي اللَّيْلَةِ الثَّانِيَةِ عَشَرَ مِنْ رَبِيعِ الْأَوَّلِ فِي كُلِّ
عَامٍ فَيَجْتَمِعُ الْفُقَهَاءُ وَالْأَعْيَانُ عَلَى نِظَامِ الْمَسْجِدِ الْحَرَامِ وَالْقَضَاةُ الْأَرْبَعَةُ بِمَكَّةَ
الْمُشْرِفَةِ بَعْدَ صَلَاةِ الْمَغْرِبِ بِالشُّمُوعِ الْكَثِيرَةِ وَالْمَفْرُغَاتِ الْفَوَائِسِ وَ
الْمَشَاعِلِ وَجَمِيعُ الْمَشَائِخِ مَعَ طَوَائِفِهِمْ بِالْأَعْلَامِ الْكَثِيرَةِ وَيَخْرُجُونَ مِنَ
الْمَسْجِدِ إِلَى سُوقِ اللَّيْلِ وَيَمْتَشُونَ فِيهِ إِلَى مَحَلِّ مَوْلِدِ الشَّرِيفِ بِازْدِحَامٍ وَ
يَخْطُبُ فِيهَا شَخْصٌ وَيَدْعُو لِلسُّلْطَنَةِ الشَّرِيفَةِ ثُمَّ يَعُودُونَ إِلَى الْمَسْجِدِ الْحَرَامِ وَ
يَجْلِسُونَ صُفُوفًا فِي وَسْطِ الْمَسْجِدِ مِنْ جِهَةِ الْبَابِ الشَّرِيفِ وَالْقَضَاةُ يَدْعُونَ
لِلسُّلْطَانِ وَيُلْبِسُ النَّاطِمَ خِلْعَةً وَيُلْبِسُ شَيْخَ الْفَرَاشِينَ خِلْعَةً ثُمَّ يُؤْذَنُ لِلْعِشَاءِ وَ
يُصَلِّي النَّاسُ عَلَى عَادَتِهِمْ ثُمَّ يَمْشِي الْفُقَهَاءُ مَعَ نَاطِمِ الْحَرَمِ إِلَى الْبَابِ الَّذِي
يُخْرَجُ مِنْهُ مِنَ الْمَسْجِدِ ثُمَّ يَتَفَرَّقُونَ وَهَذَا مِنْ أَعْظَمِ مَرَائِكِبِ نَاطِمِ الْحَرَمِ الشَّرِيفِ
بِمَكَّةَ الْمُشْرِفَةِ وَبَاقِي النَّاسِ مِنَ الْبَدْوِ وَالْحَضَرِ وَأَهْلِ جَدَّةَ وَ سُكَّانِ أَوْدِيَةِ فِي
بَلَدِ اللَّيْلَةِ وَيَفْرَحُونَ بِهَا --- [الاعلام باعلام بيت الله الحرام، صفحہ ۱۹۶]

”بارہ ربیع الاول کی رات ہر سال باقاعدہ مسجد حرام میں اجتماع کا اعلان ہو جاتا تھا،

ماہ نامہ ”نور الحبيب“ بصیرپور شریف ﴿ 70 ﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

تمام علاقوں کے علماء، فقہاء، گورنر اور چاروں مذاہب کے قاضی مغرب کی نماز کے بعد مسجد حرام میں اکٹھے ہو جاتے، ادائیگی نماز کے بعد سوق اللیل سے گزرتے ہوئے مولد النبی ﷺ (وہ مکان جس میں آپ ﷺ کی ولادت ہوئی) کی زیارت کے لیے جاتے، ان کے ہاتھوں میں کثیر تعداد میں شمعیں، فانوس اور مشعلیں ہوتیں (گویا وہ مشعل بردار جلوس ہوتا)، وہاں لوگوں کا اتنا کثیر اجتماع ہوتا کہ جگہ نہ ملتی، پھر ایک عالم دین وہاں خطاب کرتے، تمام مسلمانوں کے لیے دعا ہوتی اور تمام لوگ پھر دوبارہ مسجد حرام میں آ جاتے، واپسی پر مسجد میں بادشاہ وقت، مسجد حرام اور ایسی محفل کے انتظام کرنے والوں کی دستار بندی ہوتی، پھر عشاء کی اذان اور جماعت ہوتی، اس کے بعد لوگ اپنے اپنے گھروں کو چلے جاتے، یہ اتنا بڑا اجتماع ہوتا کہ دور دراز دیہاتوں، شہروں حتیٰ کہ جدہ کے لوگ بھی اس محفل میں شریک ہوتے اور آپ ﷺ کی ولادت پر خوشی کا اظہار کرتے تھے۔۔۔

جمال الدین محمد بن جار اللہ بن طہیرہ

شیخ جمال الدین محمد بن جار اللہ بن طہیرہ بھی یوں ہی تحریر فرماتے ہیں:

جَرَبْتُ الْعَادَةَ بِمَكَّةَ الثَّانِي عَشْرَةَ مِنْ رَبِيعِ الْأَوَّلِ كُلِّ عَامٍ أَنَّ قَاضِيَ مَكَّةَ الشَّافِعِيَّ يَنْهَئُ لِمَزِيَارَةِ هَذَا الْمَحَلِّ الشَّرِيفِ بَعْدَ صَلَاةِ الْمَغْرِبِ لِيُجْمَعَ عَظِيمٌ مِنْهُمْ الثَّلَاثَةُ الْقَضَاةُ وَ أَكْثَرُ الْأَعْيَانِ مِنَ الْفُقَهَاءِ وَ الْفَضَلَاءِ وَ ذَوِي الْبُيُوتِ بِفَوَائِسَ كَثِيرَةٍ وَ شُمُوعَ عَظِيمَةٍ وَ أَرْدَحَامَ عَظِيمٍ وَ يُدْعَى إِلَيْهِ لِلسُّلْطَانِ وَ لِأَمِيرِ مَكَّةَ وَ لِلْقَاضِي الشَّافِعِيَّ بَعْدَ تَقْدِيمِ خُطْبَةٍ مُنَاسِبَةٍ لِلْمَقَامِ ثُمَّ يَغُودُ مِنْهُ إِلَى الْمَسْجِدِ الْحَرَامِ قُبَيْلَ الْعِشَاءِ وَ يَجْلِسُ خَلْفَ مَقَامِ الْخَلِيلِ بِإِزَاءِ قُبَّةِ الْفَرَّاشِيِّينَ وَ يَدْعُو الدَّاعِيَ لِمَنْ ذَكَرَ ابْنًا بِحُضُورِ الْقَضَاةِ وَ أَكْثَرِ الْفُقَهَاءِ ثُمَّ يُصَلُّونَ الْعِشَاءَ وَ يَنْصَرِفُونَ --- وَ لَمْ أَقِفْ عَلَى أَوَّلِ مَنْ سَنَ ذَلِكَ سَأَلْتُ مُؤَرِّجِي الْعَصْرِ فَلَمْ أَجِدْ عَنْدهُمْ عَلَمًا بِذَلِكَ ---

[الجامع اللطيف لى فضل مكة و اهليها و بناء البيت الشريف،

بحواله القول الفصل، صفحہ ۱۴۵، ۱۴۶]

”ہر سال مکہ شریف میں ۱۲ ربیع الاول کی رات کو (اہل مکہ کا) یہ معمول ہے کہ

ماہ نامہ ”نور الحبيب“ بصیرپور شریف ﴿ 71 ﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدَدٍ كُلِّ مَغْلُوْمٍ لَّكَ

قاضی مکہ جو کہ شافعی ہیں، مغرب کی نماز کے بعد لوگوں کے ایک جم غفیر کے ساتھ مولد شریف کی زیارت کے لیے جاتے ہیں، ان لوگوں میں تینوں مذاہب کے ائمہ، اکثر فقہاء، فضلاء اور اہل شہر ہوتے ہیں، ان کے ہاتھوں میں فانوس اور بڑی بڑی شمعیں ہوتی ہیں، وہاں جا کر مولد شریف کے موضوع پر خطبہ ہوتا ہے اور پھر بادشاہ وقت، امیر مکہ اور قاضی شافعی (منتظم ہونے کی وجہ سے) کے لیے دعا کی جاتی ہے اور یہ اجتماع عشاء تک جاری رہتا ہے اور عشاء سے تھوڑا پہلے مسجد حرام میں آ جاتے ہیں، مقام ابراہیم پر اکٹھے ہو کر دوبارہ دعا کرتے ہیں، اس میں بھی تمام قاضی اور فقہاء شریک ہوتے ہیں، پھر عشاء کی نماز ادا کی جاتی ہے اور پھر الوداع ہو جاتے ہیں۔۔۔

(مصنف فرماتے ہیں) مجھے علم نہیں کہ یہ سلسلہ کس نے شروع کیا تھا اور بہت سے ہم عصر مورخین سے پوچھنے کے باوجود اس کا علم نہیں ہو سکا۔۔۔

مندرجہ بالا مسئلہ کی تائید حضرت شاہ ولی اللہ محدث دہلوی علیہ الرحمہ کے اس قول سے بھی ہوتی ہے:

شاہ ولی اللہ محدث دہلوی

وَ كُنْتُ قَبْلَ ذَلِكَ بِمَكَّةَ الْمُعَظَّمَةِ فِي مَوْلِدِ النَّبِيِّ ﷺ فِي يَوْمٍ وَلَدِيهِ وَ النَّاسُ يُصَلُّونَ عَلَى النَّبِيِّ ﷺ وَ يَذْكُرُونَ اِرْصَادَاتِهِ الَّتِي ظَهَرَتْ فِي وَلَدِيهِ وَ مُشَاهِدَتِهِ قَبْلَ بَعْدِهِ فَرَأَيْتُ اَنْوَارًا مُطِغَتْ دَفْعَةً وَ اِحْدَةً لَا اَقُولُ اِنِّي اَذَرْتُهَا بِبَصْرِ الْجَسَدِ وَ لَا اَقُولُ اَذَرْتُهَا بِبَصْرِ الرُّوحِ لَقَطُ وَ اللّٰهُ اَعْلَمُ كَيْفَ الْاَمْرُ بَيْنَ هَذَا وَ ذَلِكَ فَتَأَمَّلْتُ لِيُنْكَرَ الْاَنْوَارِ فَوَجَدْتُهَا مِنْ قَبْلِ الْمَلِكَةِ الْمُؤَكَّلِينَ بِأَمْثَالِ هَذِهِ الْمَجَالِسِ وَ رَأَيْتُ يُخَالِطُهَا اَنْوَارُ الْمَلِكَةِ اَنْوَارَ الرَّحْمَةِ۔۔۔ [لبوض الحرمین، صفحہ ۸۰، ۸۱]

”مکہ معظمہ میں حضور ﷺ کی ولادت باسعادت کے دن میں ایک ایسی میلاد کی محفل میں شریک ہوا جس میں لوگ آپ ﷺ کی بارگاہ اقدس میں ہدیہ درود و سلام عرض کر رہے تھے اور وہ واقعات بیان کر رہے تھے جو آپ ﷺ کی ولادت کے موقع پر ظاہر ہوئے اور جن کا مشاہدہ آپ ﷺ کی بعثت سے پہلے ہوا، تو اچانک میں نے دیکھا کہ اس محفل پر انوار و تجلیات کی برسات شروع ہو گئی، انوار کا یہ عالم تھا کہ مجھے اس بات کی ہوش نہیں کہ میں نے ظاہری آنکھوں سے دیکھا تھا یا فقط باطنی آنکھوں سے، بہر حال جو بھی ہو، میں نے غور و غوض کیا تو مجھ پر یہ حقیقت منکشف ہوئی کہ یہ انوار ان ملائکہ کی

ماہ نامہ ”نور الحبيب“ بصیرپور شریف ﴿ 72 ﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

وجہ سے ہیں جو ایسی مجالس میں شرکت پر مامور کیے گئے ہوتے ہیں اور میں نے دیکھا کہ انوارِ ملائکہ کے ساتھ ساتھ رحمتِ باری تعالیٰ کا نزول بھی ہو رہا تھا۔۔۔

حاجی امداد اللہ مہاجر مکی کے ارشاد سے بھی اس امر کی تصدیق ملتی ہے کہ مکہ معظمہ میں ان کے زمانہ قیام تک بھی محافل میلاد کا معمول رہا ہے۔

حاجی امداد اللہ مہاجر مکی

”ہمارے علماء مولد شریف میں بہت تنازعہ کرتے ہیں، تاہم علماء جواز کی طرف بھی گئے ہیں، جب صورت جواز موجود ہے پھر کیوں ایسا تشدد کرتے ہیں اور ہمارے واسطے اتباعِ حرمین کافی ہے، البتہ قیام کے اعتقاد تولد کا نہ کرنا چاہیے، اگر احتمال تشریف آوری کا کیا جاوے، مضائقہ نہیں، کیوں کہ عالم خلق مقید بزمان و مکان ہے، لیکن عالمِ مردوں سے پاک ہے، پس قدم رنجہ فرمانا ذاتِ بابرکات کا بعید نہیں۔۔۔ [شائم امدادیہ، صفحہ ۹۳]

آپ آگے چل کر فرماتے ہیں:

”مولد شریف تمام اہل حرمین کرتے ہیں، اسی قدر ہمارے واسطے حجت کافی ہے اور حضرت رسالت پناہ ﷺ کا ذکر کیسے مذموم ہو سکتا ہے، البتہ جو زیادتیاں لوگوں نے اختراع کی ہیں، نہ چاہئیں۔۔۔ [شائم امدادیہ، صفحہ ۸۷، ۸۸]

حضرت حاجی صاحب فیصلہ ہفت مسئلہ میں اپنا معمول بیان فرماتے ہیں:

”فقیر کا مشرب یہ ہے کہ محفل مولود میں شریک ہوتا ہوں، بلکہ برکات کا ذریعہ سمجھ کر ہر سال منعقد کرتا ہوں اور قیام میں لطف و لذت پاتا ہوں۔۔۔ [فیصلہ ہفت مسئلہ، صفحہ ۹]

حضور ﷺ کے یوم وصال پر غم کیوں نہیں منایا جاتا؟

بعض نادان دوست ربیع الاول شریف کے موقع پر عید میلاد النبی ﷺ منانے والوں پر کئی دوسرے اعتراضات کے ساتھ ایک اعتراض یہ بھی کرتے ہیں کہ حضور ﷺ کی ولادت باسعادت اور وصال مبارک ایک ہی دن اور ایک ہی ماہ میں ہوئے ہیں، لہذا حضور ﷺ کی ولادت کی خوشی منانے کے بجائے ان کے وصال فرما جانے کے افسوس میں غم منانا چاہیے اور اس پر نہ جانے کیا کیا باتیں کرتے ہیں کہ جی دیکھو، حضور ﷺ کے یوم وصال کا غم ہی نہیں، لہذا سر دست موقع کی مناسبت سے ہم ان کے لیے اتنا ہی عرض کرنا چاہیں گے کہ:

ماہ نامہ ”نور الحبیب“ بصیرپور شریف ﴿ 73 ﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

1 غم کرنا امت مسلمہ کا شیوہ نہیں

اللہ تعالیٰ کی نعمتوں کے بدلے شکر کرنا اور شکر بجالاتے ہوئے خوشی کرنا، اللہ رب العزت کا حکم ہے، جس کی تفصیل اوپر گزر چکی ہے۔ اللہ تعالیٰ نے کہیں بھی شکر بجالاتے ہوئے غم و اندوہ اور افسوس کرنے کا حکم نہیں دیا، بلکہ ایسا کرنا تو نعمت کی بے قدری ہے اور بے قدری کرنا گویا کفرانِ نعمت کے زمرے میں آتا ہے، جس کے لیے ارشاد فرمایا گیا:

﴿وَلَئِنْ كَفَرْتُمْ إِنَّ عَذَابِي لَشَدِيدٌ﴾ --- [ابراہیم، ۱۴: ۷۷]

”اور اگر تم میری نعمت کی ناشکری کرو گے، تو بے شک میرا عذاب سخت ہے۔“ ---

لہذا اس موقع پر سوگ منانا اور غم کرنا امت مسلمہ کا وطیرہ اور اس کا شیوہ نہیں، اس لیے کہ:

2 غم نعمت کے خاتمے پر کیا جاتا ہے

دوسری بات یہ ہے کہ غم اس وقت کیا جاتا ہے، جب کوئی چیز ختم ہو جائے، چلی جائے، اس سے حاصل ہونے والے فوائد بھی ختم ہو جائیں اور اس کے اثرات و نتائج کا سلسلہ بھی بند ہو جائے۔ مثلاً کسی کے ہاں بیٹا تھا، وہ فوت ہو گیا، اب اس کے مرنے پر تو اسے غم ہو سکتا ہے کہ بیٹے کی نعمت اس سے چھین گئی، لیکن پھر بھی شکر گزار مومنین کا یہ شیوہ بھی نہیں کہ وہ مال و دولت اور اولاد کے آنے جانے پر خدا سے شکوے کریں، کیوں کہ یہ تو آزمائشیں ہوتی ہیں، چہ جائے کہ کوئی حضور ﷺ کے وصال پر غم کرے یا حزن و ملال کی کیفیت اپنائے، اس لیے کہ حضور ﷺ کا وصال مبارک بھی اسی طرح امت کے حق میں رحمت ہے، جس طرح آپ ﷺ کی ظاہری حیات طیبہ تھی۔ معترضین کو یہ اعتراض کرتے ہوئے کم از کم حیاۃ النبی ﷺ پر غور کرنا چاہیے، وہ اس ہٹ دھرمی میں آکر انبیاء اور تمام انسانوں کی موت و حیات کو یک جا تصور کرتے ہیں، وہ انتہائی نامناسب اور غیر علمی انداز سے اس دلیل کا سہارا لیتے ہیں، جس میں سرے سے کوئی قرین قیاس بات ہی نہیں۔ حقیقت تو یہ ہے کہ آقا ﷺ تو موجود ہیں، غم تب کریں کہ حضور ﷺ کا سایہ رحمت امت کے سر سے اٹھ گیا ہو یا رابطہ اور تعلق منقطع ہو چکا ہو۔ حضور ﷺ تو آج بھی امت کے احوال سے باخبر ہیں اور قدم قدم پر دست گیری فرماتے ہیں۔ یہاں حیات النبی ﷺ کے دلائل دینا تو باعث طوالت ہوگا، وہ ایک الگ موضوع ہے، جس پر مختلف مکاتب فکر کے علماء کی کتب موجود ہیں، تاہم اس میں تو کسی کو بھی اختلاف نہیں کہ حضور ﷺ اپنے جسم اطہر کے ساتھ اپنے روضہ مبارک میں بحیات تشریف فرما ہیں۔

ماہ نامہ ”نور الحبیب“ بصیرپور شریف ﴿ 74 ﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

3 حضور ﷺ کی نبوت تا قیامت جاری ہے

اللہ تعالیٰ نے جو کلمہ مسلمانوں کو عطا فرمایا، اس کے الفاظ ہی اس حقیقت پر پختہ شہادت ہیں کہ حضور ﷺ کی نبوت جاری و ساری ہے اور قیامت تک اسی طرح رہے گی جس طرح حیات ظاہری میں تھی۔ کلمہ طیبہ کے کلمات ہیں:

لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ ---

”اللہ تعالیٰ کے سوا کوئی معبود نہیں، محمد ﷺ اللہ کے رسول ہیں“ ---

اب جو شخص یہ کہے کہ محمد اللہ کے رسول تھے اور یہ نہ کہے کہ محمد اللہ کے رسول ہیں، وہ بالاتفاق کافر ہو جاتا ہے، کیوں کہ اللہ تعالیٰ نے آپ ﷺ کے ماضی میں رسول بھیجنے کے عقیدہ کو سرے سے ختم کر دیا اور حضور ﷺ کی بات تھے کے صیغے سے کرنے کی اجازت ہی نہیں دی اور سلسلہ نبوت کے آخر میں حضور ﷺ کو بھیج کر یہ واضح کر دیا کہ لوگو! اور نبی آئے اور چلے گئے، چوں کہ وہ جاتے رہے، اس لیے نئے نبی بھی آتے رہے، اگر حضور ﷺ چلے گئے ہوتے تو کوئی نیا نبی آ جاتا اور نیا نبی اب نہیں آئے گا، خدا نے نبوت و رسالت کا سلسلہ ختم فرما دیا ہے، لہذا سید مہی سی بات ہے کہ حضور ﷺ کی نبوت تا حال قائم ہے اور قیامت تک رہے گی، اس لیے یہ عقیدہ رکھنا فرض ہے کہ حضور ﷺ اب بھی اسی طرح اللہ کے رسول ہیں جس طرح صحابہ رضی اللہ عنہم کے لیے تھے اور جس طرح ہمارے لیے ہیں، اسی طرح بعد میں آنے والی قیامت تک کی نسلوں کے لیے ہوں گے۔ فرق صرف اتنا ہے کہ تریسٹھ برس تک آپ ﷺ ہر ایک کو سر کی آنکھ سے دکھائی دیتے تھے اور وصال مبارک کے بعد کسی کسی کو دل کی آنکھ سے دکھائی دیتے ہیں، پہلے حالت بیداری میں ہر کسی کو نظر آتے تھے اب کسی کسی کو خواب میں نظر آتے ہیں اور جو شخص ان کی یاد اور محبت میں دل کو زندہ کر لے، وہ اب بھی نہ صرف خواب میں بلکہ بیداری میں حضور ﷺ کو دیکھتا ہے اور دل کی آنکھ سے نہیں، سر کی آنکھ سے دیکھتا ہے۔

حضور ﷺ کی امت میں کتنے عشاق ایسے ہیں جن کے متعلق مشہور ہے کہ جب وہ بیمار ہوئے، حضور ﷺ سفید دن میں ان کی عیادت اور احوال پوچھنے تشریف لائے اور لا تعداد بزرگوں کے حالات ایسے ملتے ہیں، جن کے ہاں مرگ ہوئی، حضور ﷺ بنفس نفیس ان کے ہاں تعزیت اور دل جوئی کے لیے تشریف لائے۔

غرضیکہ حضور ﷺ اپنے قلص غلاموں کی عیادت بھی کرتے ہیں، ان کی رہ نمائی بھی کرتے

ماہ نامہ ”نور الحبيب“ بصیرپور شریف ﴿ 75 ﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
ہیں، انھیں دل اور سر کی آنکھوں سے شرف دیدار بھی بخشے ہیں اور جب وہ دنیا سے چلنے لگیں تو ان
کی روحوں کے استقبال کے لیے بھی تشریف لاتے ہیں۔

حضرت ابوالعباس مرسی کا حال

حضرت کے بعض امتی تو ایسے ہیں جنہوں نے قسم کھا کر کہا:

لَوْ حَجَبَ عَنِّي رَسُولُ اللَّهِ ﷺ طُرْفَةً عَيْنٍ مَا عَدَدْتُ نَفْسِي مِنَ
الْمُسْلِمِينَ --- [روح المعانی، پارہ ۲۲]

”اگر حضور ﷺ ایک لمحے کے لیے بھی میری نگاہوں سے اوچھل ہو جائیں، تو
اس لمحے میں خود کو مسلمان ہی تصور نہیں کرتا۔“ ---

ان کے تو ایسے بھی غلام ہیں جن کی نظروں سے وہ اوچھل ہوتے ہی نہیں۔

ارے نادان انسان! تو نے سمجھ لیا کہ حضور ﷺ مجھے جو نظر نہیں آتے تو شاید چلے ہی گئے
ہیں، جو ان کے ہو گئے ہیں، ان سے پوچھ کر دیکھ، وہ کہتے ہیں، ہمیں ہر گھڑی دیدار سے نوازا جاتا
ہے اور ہر آن ان کا لطف و کرم جاری ہے اور جس گھڑی وہ ہماری آنکھوں سے غائب ہوں، ہم
اپنے آپ کو مسلمان ہی نہیں سمجھتے۔

جب سب کچھ ہے تو غم کس کا؟

نہ تو حضور ﷺ کی عنایات میں کمی آئی، نہ ان کی شفقتوں اور مہربانیوں میں کمی آئی، نہ ان کی
طرف سے ملنے والی ہدایات میں کمی آئی، نہ حضور ﷺ کے تصرف و کمال میں کمی واقع ہوئی اور نہ
ان کے حسن و جمال میں کوئی نقص رونما ہوا، نہ ان کے مرتبے میں کچھ فرق پڑا، نہ نبوت و رسالت
اور ختم نبوت میں کمی واقع ہوئی اور نہ ان کی توجہات میں کوئی کمی ہوئی۔ جب سب کچھ اسی طرح
موجود ہے تو غم کس بات کا؟

بے شک حضور ﷺ پر بھی موت آئی لیکن جب ایک عام مومن اور کافر کی موت میں زمین و
آسمان کا فرق ہے تو حضور ﷺ کی موت اور عام انسانوں کی موت میں کتنا فرق ہوگا؟

حضور ﷺ نے جو ظاہری دنیا سے پردہ فرمایا ہے تو عام انسانوں کی آنکھوں سے اوچھل ہیں،
خواص تو آج بھی حضور ﷺ کو عالم بیداری میں دیکھتے ہیں۔ امام جلال الدین سیوطی رحمۃ اللہ تعالیٰ
علیہ جیسے لوگ جنہوں نے زندگی میں کم و بیش بہتر یا کم تر مرتبہ عالم بیداری میں حضور ﷺ کی
زیارت کی۔ [امام شعرانی، بحوالہ میزان الکبریٰ، صفحہ ۴۴، مطبوعہ مصر]

ماہ نامہ ”نور الحبيب“ بصیرپور شریف ﴿ 76 ﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

آپ جب روضہ اقدس پر حاضری کے لیے جاتے ہیں تو کیا اسی طرح جاتے ہیں جس طرح ایک عام آدمی کی قبر پر جایا جاتا ہے؟ بلکہ وہاں جا کر وہی آداب ملحوظ رکھنے فرض ہیں جو آپ ﷺ کی ظاہری حیاتِ مقدسہ میں تھے۔ اور ہم جب حضور ﷺ پر صلوٰۃ و سلام پڑھتے ہیں تو بعض سلام تو فرشتوں کے ذریعے ان تک پہنچائے جاتے ہیں اور بعض خوش قسمت ایسے بھی ہوتے ہیں جن کا سلام سن کر خود حضور ﷺ اس کا جواب مرحمت فرماتے ہیں۔ حضور ﷺ نے اسی لیے ارشاد فرمایا:

”لوگو! میری وفات کو دوسروں کی موت کی طرح نہ سمجھنا، قیامت تک اگر کوئی

مومن بھی مجھ پر سلام کہے گا، میں اس کا سلام سنتا بھی ہوں اور جواب بھی دیتا ہوں، میری روح مجھ میں واپس لوٹا دی جاتی ہے۔“---

کئی دوسرے ائمہ کے علاوہ ابن قیم نے اپنی کتاب جلاء الافہام میں اس قسم کی بہت سی روایات اکٹھی کی ہوئی ہیں، جن میں سے ایک حدیث یہ بھی ہے جسے انھوں نے امام طبرانی اور ابوداؤد سے اس طرح نقل کیا، حضور ﷺ نے فرمایا:

لَيْسَ مِنْ عَبْدٍ يُصَلِّيْ عَلٰی اِلَّا يَلْفَنِيْ صَوْتُهُ حَيْثُ كَانَ، قُلْنَا وَ بَعْدَ وَفَاتِكَ، قَالَ وَ بَعْدَ وَفَاتِيْ، اِنَّ اللّٰهَ حَرَّمَ عَلٰی الْاَرْضِ اَنْ تَاْكُلَ اَجْسَادَ الْاَنْبِيَاءِ۔۔۔ [ابن قیم، جلاء الافہام، صفحہ ۶۳]

”جو شخص مجھ پر درود و سلام بھیجتا ہے، وہ جہاں بھی ہو، اس کی آواز مجھ تک پہنچتی ہے۔ صحابہ نے عرض کی، کیا بعد از وصال بھی آپ ﷺ اسی طرح سنیں گے؟ فرمایا، ہاں کیوں نہیں، وصال کے بعد بھی، کیوں کہ اللہ تعالیٰ نے زمین پر حرام کر دیا ہے کہ وہ انبیاء کے جسموں کو کھائے۔“---

یہ کوتاہیاں ہماری طرف سے ہیں کہ ہمیں حقیقتِ حال کا علم نہیں، اس لیے کہ ہم زندہ ہو کر بھی مردہ ہیں اور وہ وفات پا کر بھی زندہ ہیں۔ حضور ﷺ تو سلام سنتے بھی ہیں، اس کا جواب بھی مرحمت فرماتے ہیں، مگر ہم اس جواب کے سننے سے قاصر ہیں، کیوں کہ ہر کان نہ سزاوار سماعت ہے اور نہ ہی ہر آنکھ قابلِ دیدار۔

الغرض امتِ مسلمہ پر خوشی و مسرت کا اظہار واجب ہے، نہ کہ اظہارِ غم اور افسوس۔

امت کے حق میں ولادت و رحلت، دونوں رحمت ہیں

رحلتِ شریفہ کے متعلق مندرجہ بالا بحث کے بعد چند روایات اور ائمہ کے اقوال پیش خدمت

ماہ نامہ ”نور الحبیب“ بصیرپور شریف ﴿ 77 ﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

ہیں، جو ان شاء اللہ اس قابلِ افسوس رجحان کو اصلاحی پہلوؤں پر سوچنے میں مدد دیں گے:
امت کے حق میں حضور ﷺ کی ولادت اور رحلتِ اطہر دونوں رحمت ہیں۔ حضرت عبداللہ بن مسعودؓ سے مروی ہے کہ حضور ﷺ نے ارشاد فرمایا:

حَيَاتِيْ خَيْرٌ لَّكُمْ وَ مَمَاتِيْ خَيْرٌ لَّكُمْ --- [الشفاء، جلد ۱، صفحہ ۱۹]

”میری ظاہری حیات اور میرا وصال، دونوں تمہارے لیے باعثِ خیر ہیں۔“ ---

دوسرے مقام پر اس کی حکمت ذکر کرتے ہوئے فرمایا:

اِنَّ اللّٰهَ عَزَّ وَ جَلَّ اِذَا اَرَادَ رَحْمَةً اُمَّةٍ مِنْ عِبَادَةٍ قَبَضَ نَبِيَّهَا قَبْلَهَا فَجَعَلَهُ لَهَا فَرَطًا وَ سَلَفًا بَيْنَ يَدَيْهَا وَ اِذَا اَرَادَ اللّٰهُ هَلَكَةَ اُمَّةٍ عَذَّبَهَا وَ نَبِيَّهَا حَتّٰى قَاتَلَكَهَا وَ هُوَ يَنْظُرُ فَاَقْرَبَ غَيْبَهُ بِهَلَكَتِهَا حَتّٰى كَذَّبُوْهُ وَ عَصَوْا اَمْرًا --- [مسلم، جلد ۲، صفحہ ۲۴۹]

”جب اللہ تعالیٰ کسی امت پر اپنا خاص کرم کرنے کا ارادہ فرماتا ہے تو اس امت کے نبی کو وصال عطا کر کے اس امت کے لیے شفاعت کا سامان کر دیتا ہے اور جب کسی امت کی ہلاکت کا ارادہ فرماتا ہے تو اس کی ظاہری حیات میں ہی عذاب میں مبتلا کر کے ہلاک کر دیتا ہے اور اس امت کی ہلاکت کے ذریعے اپنے پیارے نبی کی آنکھوں کو ٹھنڈک عطا فرماتا ہے۔“ ---

مذکورہ حدیث میں لفظِ ”فرط“ کی تشریح کرتے ہوئے ملا علی قاری لکھتے ہیں:

اَصْلُ الْفَرَطِ هُوَ الَّذِيْ يَنْقَضُ الْوَارِدِيْنَ لِتُهَيِّءَ لَهُمْ مَا يَخْتَارُوْنَ اِلَيْهِ عِنْدَ نَزْوِلِهِمْ فَيُنْزِلُ لَهُمْ ثُمَّ اسْتُعْمِلَ لِلشَّفِيعِ لِيَمُنَّ خَلْفَهُ ---

”فرط، کسی مقام پر آنے والوں کی ضروریات، ان کی آمد سے پہلے مہیا کرنے والے شخص کو کہا جاتا ہے، پھر اپنے بعد آنے والے کی سفارش کرنے والے کے لیے مستعمل ہونے لگا۔“ ---

اس امت پر اللہ تعالیٰ کی کتنی بڑی عنایت ہے کہ آخرت میں پیش ہونے سے پہلے اس کے لیے حضور ﷺ کو شفیع بنا دیا گیا ہے، اسی لیے آپ ﷺ نے فرمایا کہ میرا وصال بھی تمہارے لیے رحمت ہے۔ جب یہ بات طے ہوگئی کہ امت کے حق میں دونوں رحمت ہیں تو اب دیکھنا یہ ہے کہ دونوں میں نعمتِ عظمیٰ کون سی ہے؟ تو ظاہر ہے کہ آپ ﷺ کی دنیا میں تشریف آوری امت کے حق میں ایسی عظیم نعمت ہے کہ اس کے ذریعے ہی دوسری نعمت حاصل ہوئی۔

ماہ نامہ ”نور الحبيب“ بصیرپور شریف ﴿ 78 ﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 امام جلال الدین سیوطی رحمۃ اللہ تعالیٰ علیہ مذکورہ سوال کا جواب دیتے ہوئے اصول شریعت
 بیان کرتے ہیں کہ:

وَقَدْ أَمَرَ الشَّرْعُ بِالْعَقِيقَةِ عِنْدَ الْوِلَادَةِ وَ هِيَ إِظْهَارُ شُكْرِ وَ فَرْحٍ بِالْمَوْلُودِ وَ
 لَمْ يَأْمُرْ عِنْدَ الْمَوْتِ بِذَبْحٍ وَ لَا بِغَيْرِهِ بَلْ نَهَى عَنِ النَّيَاحَةِ وَ إِظْهَارِ الْجَزَعِ فَذَلِكَ
 قَوَاعِدُ الشَّرِيعَةِ عَلَى أَنَّهُ يَحْسُنُ فِي هَذَا الشَّهْرِ إِظْهَارُ الْفَرْحِ بِوِلَادَتِهِ ﷺ دُونَ
 إِظْهَارِ الْحُزْنِ فِيهِ بِوَفَاتِهِ ---

[حسن المقصد فی عمل المولد فی الحاوی للفتاویٰ، جلد ۱، صفحہ ۱۹۲]

”شریعت نے ولادت کے موقع پر عقیقہ کا حکم دیا ہے اور یہ بچے کے پیدا ہونے
 پر اللہ کے شکر اور خوشی کے اظہار کی ایک صورت ہے لیکن موت کے وقت ایسی کسی چیز کا
 حکم نہیں دیا، بلکہ نوحہ و جزع وغیرہ سے منع کر دیا ہے۔ شریعت کے مذکورہ اصول کا
 تقاضا ہے کہ ربیع الاول شریف میں آپ ﷺ کی ولادت باسعادت پر خوشی کا اظہار
 کیا جائے نہ کہ وصال پر غم“ ---

اسی مسئلہ پر گفتگو کرتے ہوئے مفتی عنایت احمد کوری حرمین شریفین کے حوالے سے لکھتے ہیں:

”علماء نے لکھا ہے کہ اس محفل میں ذکرِ وفات نہ چاہیے، اس لیے کہ یہ محفل
 واسطے خوشی میلاد شریف کے منعقد ہوتی ہے، ذکرِ غم جانکاہ اس محفل میں نازیبا ہے،
 حرمین شریفین میں ہرگز عادت ذکرِ قصہ وفات کی نہیں ہے“ --- [تواریخ حبیب اللہ، صفحہ ۱۵]

اور پھر آپ ﷺ کا وصال ایسا نہیں جو امت سے آپ ﷺ کا تعلق ختم کر دے، بلکہ
 آپ ﷺ کا فیضانِ نبوت تا قیامت جاری ہے اور آپ ﷺ برزخی زندگی میں دنیاوی زندگی
 سے بڑھ کر حیات کے مالک ہیں۔ حضرت ملا علی قاری علیہ الرحمہ نے آپ ﷺ کے وصال کے
 بارے میں کیا خوب فرمایا ہے:

لَيْسَ هُنَاكَ مَوْتُ وَلَا فَوْتُ بَلْ انْقَالَ مِنْ حَالٍ إِلَى حَالٍ ---

[شرح الشفاء، جلد ۱، صفحہ ۳۶]

”یہاں نہ موت ہے اور نہ وفات، بلکہ ایک حال سے دوسرے حال کی طرف
 منتقل ہوتا ہے“ ---



ماہ نامہ ”نور الحبیب“ بصیرپور شریف ﴿ 79 ﴾ اپریل 2006ء

وَنَزَّلْنَا عَلَيْكَ الْكِتَابَ بَيِّنَاتٍ لِّكُلِّ شَيْءٍ
”اور ہم نے آپ پر اس کتاب کو نازل کیا ہے
جو ہر چیز کا روشن بیان ہے“

تبیان القرآن

(مکمل 12 جلد)

--- تصنیف ---

شیخ الحدیث علامہ غلام رسول سعیدی
دارالعلوم نعیمیہ کراچی
گیارہویں جلد (ان شاء اللہ)
عنقریب منظر عام پر آ رہی ہے

تفسیر ابن عباس

(ترجمہ و حواشی) (مکمل 2 جلد)

از ترجمان قرآن

حضرت عبداللہ بن عباس رضی اللہ تعالیٰ عنہما

--- ترجمہ ---

مولانا شاہ محمد عبدالمتقن قادری بدایونی رحمۃ اللہ تعالیٰ علیہ

--- ترجمہ قرآن ---

اعلیٰ حضرت امام احمد رضا خاں بریلوی رحمۃ اللہ تعالیٰ

--- تسہیل ---

مولانا مفتی عزیز احمد قادری بدایونی رحمۃ اللہ تعالیٰ

التذکرة (عربی)

فِي أَحْوَالِ الْمَوْتِ وَأُمُورِ الْآخِرَةِ
سفر آخرت کی منازل (مترجم)

موت، قبر، عالم برزخ، حشر و نشر کے احوال، شفاعت،
حساب و کتاب، حوض کوثر، میزان، پل صراط،

جنت و دوزخ کے بارے میں تفصیلات

امت مسلمہ میں پیدا ہونے والے فتنوں کا تذکرہ

ایک عظیم مفسر اور محدث کے قلم سے

--- تصنیف ---

امام شمس الدین ابو عبد اللہ محمد بن احمد بن ابی بکر انصاری قرطبی

--- مترجم ---

مولانا غلام نصیر الدین گولڑوی

فقہ حنفی کے عظیم مآخذ اور احادیث شریف کے

اہم ذخیرے کی شرح

بنام

شرح مؤطا امام محمد

(جلد ۳)

--- تصنیف ---

حضرت امام محمد بن حسن شیبانی رحمۃ اللہ تعالیٰ

--- ترجمہ و شرح ---

محقق اسلام علامہ محمد علی رحمۃ اللہ تعالیٰ

ناشر: فرید بک سٹال (رجسٹرڈ)، 38- اردو بازار، لاہور

Ph: +92-42-7312173, 7123435 Fax: +92-42-7224899

E-mail: info@faridbookstall.com Visit us at: www.faridbookstall.com

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

اونٹوں کا نذرانہ

محمد اصغر مجددی

سردار قریش حضرت سیدنا عبدالمطلب ﷺ اپنی خواب گاہ میں مجبوراً ستراحت ہیں کہ آدمی رات کے وقت اچانک انھیں کسی نے پکار کر کہا:

”عبدالمطلب! اٹھو اور اپنی منت پوری کرو“۔۔۔

اس آواز پر حضرت سیدنا عبدالمطلب ﷺ ہڑبڑا کر جاگ اٹھتے ہیں اور نیند سے بوجھل آنکھوں کے ساتھ دائیں بائیں دیکھتے ہیں۔۔۔ سنسان اور اندھیری خواب گاہ میں انھیں کچھ نظر نہیں آتا، ان ہی خیالات میں گم ان کی پھر آنکھ لگ جاتی ہے، دوبارہ پھر خواب میں ان سے کہا جاتا ہے:

”عبدالمطلب! اٹھو اور اپنی منت پوری کرو“۔۔۔

اس کے ساتھ ہی وہ مکمل طور پر بیدار ہو جاتے ہیں اور باقی رات آنکھوں میں ہی کاٹتے ہیں۔۔۔ رات کے ختم ہونے اور دن کے نکلنے کا بے قراری کے ساتھ انتظار کرنے لگتے ہیں۔۔۔ انتظار کا ایک ایک پہر ایک ایک سال پر بھاری محسوس ہوتا ہے۔۔۔ آخر خدا خدا کر کے آفتاب طلوع ہوتا ہے اور مکہ کی گلیوں میں دن کا اجالا پھیلنے لگتا ہے۔۔۔ دن کے نکلتے ہی حضرت سیدنا عبدالمطلب ﷺ اپنے بیٹوں کو اپنے پاس بلواتے ہیں اور رات کو نیند میں پیش آنے والے واقعہ اور خواب کے

ماہ نامہ ”نور الحبیب“ بصیرپور شریف ﴿ 81 ﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَفْلُوْمٍ لَّكَ
بارے میں انھیں آگاہ کرتے ہوئے ان سے یوں مخاطب ہوتے ہیں:

”اے میرے بیٹو! میں نے اللہ رب العزت سے اس بات کا عہد کیا تھا کہ اگر وہ مجھے
دس بیٹے عطا کرے اور تمام بیٹے میری زندگی میں میری آنکھوں کے سامنے جوان ہوں،
تو اظہار تشکر کے لیے میں اپنا ایک لخت جگر اس کی راہ میں قربان کروں گا۔“۔۔۔
اس کے ساتھ ہی انھوں نے اس منت کی یہ وجہ بتائی کہ چاہِ زم زم کی دوبارہ دریافت کے موقع پر
اہل مکہ نے میری مخالفت کی تھی اور کھدائی کے انتہائی کٹھن اور دشوار کام میں میرا ساتھ نہیں دیا تھا۔۔۔
میں اور تمہارے بڑے بھائی حارث، ہم دونوں نے تنہا بڑی مشکل کے ساتھ مدتوں سے بند چاہِ زم زم
کو کھولا تھا۔۔۔ اس موقع پر مجھے یہ شدید احساس ہوا کہ اگر حارث کے اور بھی بھائی ہوتے تو
اجتماعی مفاد کا یہ کام بہت آسانی کے ساتھ ہو سکتا تھا۔۔۔ اس بات کو دل میں لیے ہوئے میں نے
خانہ کعبہ کے اندر داخل ہو کر یہ دعا مانگی:

”اے بارِ الہا! مجھے دس بیٹے عطا فرما، تاکہ میں تیرے گھر کی خدمت بہتر طریقے
پر سرانجام دے سکوں۔“۔۔۔

اس کے ساتھ ہی میں نے اپنا ایک بیٹا اللہ تعالیٰ کی راہ میں قربان کرنے کی نذر مانی تھی۔۔۔
معلوم ہوتا ہے کہ اس نذر کو پورا کرنے کا وقت آ گیا ہے۔۔۔ اب تم بتاؤ کہ اس سلسلے میں تمہاری کیا
رائے ہے؟۔۔۔ فرماں بردار بیٹوں نے یک زبان ہو کر کہا:

”ابا جان! ہم پر آپ کو پورا پورا اختیار حاصل ہے، جس طرح چاہیں کریں، ہم
سب اللہ کی راہ میں قربان ہونے کے لیے حاضر ہیں۔“۔۔۔

آپ کو اولاد کی یہ اطاعت شعاری بہت پسند آئی اور آپ نے ایک بیٹے کے انتخاب کا فیصلہ
قرعہ پر چھوڑ دیا اور اس مقصد کے لیے کعبہ کے ایک مجاور سے جو ہمیشہ ایسے کام کرتا تھا، قرعہ نکلوا یا۔۔۔
مجاور نے قرعہ اندازی کے لیے ڈالی جانے والی پرچیوں پر حضرت سیدنا عبدالمطلب ﷺ کے تمام بیٹوں
کے نام لکھ کر قرعہ نکالا۔۔۔ قرعہ میں حضور خاتم الانبیاء ﷺ کے والد ماجد حضرت سیدنا عبد اللہ ﷺ
کا نام نامی اسم گرامی نکلا۔۔۔ سیدنا حضرت عبد اللہ ﷺ فہم و فراست میں تمام بیٹوں میں ممتاز اور
باپ کو جان و دل سے زیادہ عزیز تھے۔۔۔ لخت جگر سے لافانی و لا ثانی محبت بھی ایفائے عہد میں
آڑے نہ آئی اور قرعہ کے مطابق نذر پوری کرنے کی غرض سے آپ حضرت عبد اللہ ﷺ کو قربان

ماہ نامہ ”نور الحبيب“ بصیرپور شریف ﴿ 82 ﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 کرنے کے لیے پوری طرح تیار ہو گئے۔۔۔



قریش کے قبیلے کے ایک اچھے خصال، اعلیٰ فضائل، نیک سیرت و نیک صورت اور انتہائی پاک باز
 نوجوان حضرت عبداللہ ﷺ کو قربان کرنے کے حضرت سیدنا عبدالمطلب ﷺ کے بہت عجیب و غریب
 فیصلے کی وجہ سے آج مکہ مکرمہ میں ایک کھلبلی مچی ہوئی ہے۔۔۔ اس روح فرسا خبر کے باعث
 پورے شہر میں بے چینی اور اضطراب کی لہر دوڑ چکی ہے۔۔۔ جگہ جگہ چہ میگوئیاں شروع ہو گئی ہیں۔۔۔
 ایک ہجوم ہے، جو تیز تیز قدم اٹھاتا ہوا کعبہ کی جانب بڑھ رہا ہے۔۔۔ یہ ہجوم حضرت سیدنا
 عبدالمطلب ﷺ کے قریب پہنچ کر رک جاتا ہے۔۔۔ ہجوم میں شامل لوگ سراپا احتجاج بن کر حضرت
 سیدنا عبدالمطلب ﷺ سے اپنا فیصلہ بدلنے کا مطالبہ کرتے ہیں۔۔۔ کچھ لوگ تو باقاعدہ ان کی منت و سماجت
 بھی کرتے ہیں، لیکن حضرت سیدنا عبدالمطلب ﷺ مجمع کی تمام اپیلوں، درخواستوں، التجاؤں،
 منت و سماجت اور احتجاج کی ذرہ بھر پروا نہیں کرتے۔۔۔ وہ اپنے فیصلے کو عملی جامہ پہنانے کے لیے
 پہاڑ کی طرح ڈٹ چکے ہیں۔۔۔ لوگوں کے تمام مطالبات کو ٹھکراتے ہوئے وہ فرماتے ہیں:
 ”یہ میرا اور میرے پروردگار کا معاملہ ہے، اس میں دخل دینے والے تم کون
 ہوتے ہو؟“۔۔۔

ان کے ارادے سے معلوم ہوتا ہے کہ ان کے ارادے میں لچک کا دور تک کوئی امکان نہیں
 ہے۔۔۔ اس سلسلے میں وہ اپنے عزم و استقلال کا اس رجز کے ذریعے بھی اظہار کرتے ہیں:
 عَافِدْتُهُ وَاَنَا مُؤَفِّعُهُ وَاللّٰهِ لَا يُخَمِّدُ شَيْءٌ حَمْدُهُ
 اِذَا كَانَ مَوْلَايَ وَاَنَا عَبْدُهُ نَذَرْتُ نَذْرًا لَا اُجِبُّ رَدُّهُ
 وَلَا اُجِبُّ اَنْ اَعِيشَ بَعْدَهُ

”میں نے اپنے رب سے عہد کیا ہے اور میں اپنے عہد کو پورا کروں گا۔۔۔ بخدا!
 کسی چیز کی ایسی حمد نہیں کی جاتی، جس طرح اللہ کی حمد کی جاتی ہے۔۔۔ جب وہ میرا مولا
 ہے اور میں اس کا بندہ ہوں اور اس کے لیے میں نے نذر مانی ہے، میں اس بات کو پسند
 نہیں کرتا کہ میں اس نذر کو مسترد کروں اور پھر مجھے زندہ رہنے کی کوئی خواہش نہیں۔۔۔“



ماہ نامہ ”نور الحبيب“ بصیرپور شریف ﴿ 83 ﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

حضرت سیدنا عبدالمطلب ﷺ کا یہ دو ٹوک فیصلہ سنتے ہی پورے مجمع پر سناٹا طاری ہو جاتا ہے اور لوگوں کی بے چینی اور بھی کئی گنا بڑھ جاتی ہے۔۔۔ اہل زمیں کی طرح اہل آسمان بھی اس واضح اعلان کے باعث اضطراب میں مبتلا ہیں۔۔۔ کارکنانِ قضا و قدر دم بخود ہیں۔۔۔ جنت کی حوریں تڑپ رہی ہیں۔۔۔ ملائکہ پریشان و ششدر ہیں اور آنکھوں ہی آنکھوں میں حیرانی کے ساتھ ایک دوسرے کو کہہ رہے ہیں کہ اگر حضور ختمی مرتبت ﷺ کے والد گرامی قدر حضرت سیدنا عبد اللہ ﷺ سرادق قریش حضرت سیدنا عبدالمطلب ﷺ کی منت کی نذر ہو کر قربان کر دیے گئے تو پھر پشت ہاپشت سے ان کی صلب مبارکہ میں منتقل ہونے والے نور مصطفیٰ ﷺ کی جلوہ گری کس طرح ہوگی؟۔۔۔

نبی آخر الزماں ﷺ کا ظہور قدسی کیوں کر ممکن ہوگا؟۔۔۔

طیبہ کے چاند ﷺ کے چمکنے کی سہانی ساعت کیسے آئے گی؟۔۔۔

دعاء خلیل الطویل اور نوید مسیحا کب مستجاب ہوگی؟۔۔۔

ختم نبوت کا تاج کس ہستی کے سر پر سجے گا؟۔۔۔

سیدہ آمنہ سلام اللہ علیہا کس راج دلارے اور آنکھوں کے تارے کولوریاں دیں گی؟۔۔۔

حلیمہ سعدیہ رضی اللہ تعالیٰ عنہا کی بکریاں کون چرائے گا؟۔۔۔

بلال حبشی ﷺ کی آتش عشق کو کون تسکین دے گا؟۔۔۔

غریبوں، یتیموں اور بے کسوں کا سہارا کون بنے گا؟۔۔۔

گناہ گاروں کی بخشش کون کروائے گا؟۔۔۔

اللہ تعالیٰ کی آخری کتاب کس پر نازل ہوگی اور آخری دین کیسے مکمل ہوگا؟۔۔۔

کعبہ سوچ رہا تھا:

مجھے بتوں سے کون پاک کرے گا؟۔۔۔

میرے حرم کو سجدوں کی جبینوں سے کون سجائے گا؟۔۔۔

آب زم زم، مقام ابراہیم اور صفا و مروہ کی پہاڑیوں کو تقدیس کس طرح حاصل ہوگی؟۔۔۔

جوں جوں پدِ رسول کی قربانی کا وقت قریب آرہا ہے، توں توں کائنات ارضی و سماوی کی

مخلوقات کی تشویش بڑھتی جا رہی ہے، لیکن زمین و آسمان پر برپا ہونے والے کھرام کے منظر کو دیکھ

کر مشیت مسکرا رہی تھی، کیوں کہ آدم و حوا کی توبہ، طوفانِ نوح، نارِ نمرود، چاہِ کنعان اور یطین ماہی کے

ماہ نامہ "نور الحبيب" بصیرپور شریف ﴿ 84 ﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 واقعات کے دوران اپنی بعثتِ مبارکہ سے قبل مشکلات کے ازالے اور فتوحات و کامیابیوں کی
 نوید جاں فزا کا باعث بننے والے انتہائی مقدس و متبرک نام نامی اور عظیم ترین ذاتِ گرامی کے
 نور کی امانت کے رکھوالے حضرت عبداللہ ﷺ کی سلامتی کے لیے قدرت نے جو انتظام و اہتمام کر
 رکھا تھا، وہ کسی کے تصور اور وہم و گمان میں بھی نہیں تھا۔۔۔۔



ادھر حضرت سیدنا عبدالمطلب ﷺ آستین چڑھا کر چھری منگواتے ہیں اور قربان گاہ کی طرف
 قدم بڑھاتے ہیں، جہاں حضرت عبداللہ ﷺ پہلے ہی موجود ہیں کہ اچانک رؤساءِ قریش اپنی
 مجلسوں سے اٹھ کر قربان گاہ کی جانب دوڑے چلے آتے ہیں۔۔۔۔ حضرت سیدنا عبداللہ ﷺ کے
 نہ خیال ہتھیاروں سے لیس ہو کر آگئے ہیں۔۔۔۔ وہ سب یک زبان ہو کر کہتے ہیں:
 ”اے عبدالمطلب! ایسا ہرگز نہیں ہوگا کہ چاند جیسے چہرے والا اور پھول سے
 زیادہ نازک بدن والا، خوب رؤ عبداللہ ان کی آنکھوں کے سامنے ذبح کر دیا جائے، ہم
 ایسا ہرگز نہیں ہونے دیں گے۔۔۔۔“

قبیلہ بنی مخزوم کے لوگ بھر گئے ہیں اور مرنے مارنے پر تل گئے ہیں۔۔۔۔ ابوطالب اپنے بھائی
 کی حمایت میں ڈٹ چکے ہیں۔۔۔۔ ماحول میں تلخی بڑھتی جا رہی ہے۔۔۔۔ تمام سردار و رؤساء آمادہٴ پیکار
 نظر آنے لگے ہیں۔۔۔۔ زندگی اور موت کے اس کھیل کی گھڑیاں کرب ناک صورتِ حال اختیار کرتی
 جا رہی ہیں اور خون ریزی کا خدشہ بڑھتا جا رہا ہے کہ اچانک مغیرہ بن عبداللہ بن عمرو بن مخزوم
 جو اپنی پیرانہ سالی اور تدبیر و تجربہ کاری کے باعث تمام قبائل میں منصف تسلیم کیے جاتے ہیں،
 آگے بڑھتے ہیں اور کہتے ہیں:

”سردار مکہ! آپ عبداللہ کا خون بہا ادا کر دیجیے، اس طرح آپ کی منت بھی

پوری ہو جائے گی اور عبداللہ بھی موت کے گھاٹ اترنے سے بچ جائیں گے۔۔۔۔“

یہ آواز صورِ اسرافیل کی طرح گونج اٹھتی ہے، جس میں سارے مجمع کی آوازیں شامل ہو چکی
 ہیں۔۔۔۔ اب ہر طرف سے ایک ہی صدا بلند ہو رہی ہے:

”خون بہا ادا کرو، عبداللہ کو چھوڑ دو، خون بہا ادا کرو، عبداللہ کو چھوڑ دو۔۔۔۔“

اس صائب مشورے پر حضرت سیدنا عبدالمطلب ﷺ کچھ دیر کے لیے سوچ میں پڑ جاتے ہیں

ماہ نامہ ”نور الحبيب“ بصیرپور شریف ﴿ 85 ﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ
اور پھر کہتے ہیں:

”یہ بھی ٹھیک ہے، لیکن اس سلسلے میں مجھے کاہنہ سے دریافت کرنا ہوگا“۔۔۔
جد رسول حضرت سیدنا عبدالمطلب ﷺ کی یہ بات سن کر مجمع میں اطمینان کی لہر دوڑ جاتی ہے۔۔۔
انہیں افہام و تفہیم پر آمادہ پا کر عرش و کرسی اور کائنات کا ذرہ ذرہ خوشی سے جھوم اٹھتا ہے۔۔۔
باہمی مشاورت سے حجاز کی معروف کاہنہ نجاح جو اپنے فن میں نظیر نہیں رکھتی، سے رجوع
کرنے کا فیصلہ کیا جاتا ہے، قریش کا ایک نمائندہ وفد اس سے ملتا ہے، نجاح ان سے پوچھتی ہے:
”آج کل تمہارے ہاں ایک آدمی کی دیت کیا مقرر ہے؟“۔۔۔

ان کو بتایا جاتا ہے کہ ایک آدمی کی دس اونٹ دیت دی جاتی ہے۔۔۔ کاہنہ نے کہا:
”عبداللہ کے نام پر پہلی مرتبہ دس اونٹوں کا قرعہ ڈالا جائے، اگر قرعہ میں اونٹ آ
جائیں تو بہتر ہوگا ورنہ دس دس اونٹ بڑھاتے جائیں“۔۔۔

نجاح کے مشورے پر عمل کرتے ہوئے قرعہ اندازی کی گئی، یہاں تک کہ سواونٹوں پر قرعہ نکل
آیا۔۔۔ اس فیصلے پر وفد کے شرکاء میں مسرت و شادمانی کی لہر دوڑ گئی اور سب نے حضرت سیدنا
عبدالمطلب ﷺ کو مبارک باد دی اور اس بات پر انہوں نے خالق و مالک کا شکریہ ادا کیا کہ اس نے
حضرت عبداللہ ﷺ کے بدلے میں سواونٹوں کا فدیہ قبول فرمالیا۔۔۔ لیکن اس موقع پر حضرت سیدنا
عبدالمطلب ﷺ کا رویہ پھر تبدیل ہو جاتا ہے۔۔۔ جس پر سرداران قریش پھر مضطرب ہو جاتے
ہیں اور پوچھتے ہیں:

”عبدالمطلب! اب کیا ہوا؟“۔۔۔

وہ کہتے ہیں:

”لا ورب البیت، خدا کی قسم میں قرعہ اندازی سے مطمئن نہیں ہوں، تین مرتبہ
قرعہ اندازی کی جائے، اگر تینوں مرتبہ قرعہ اونٹوں کے نام نکلا تو تسلیم کروں گا ورنہ نہیں“۔۔۔
عالم انسانیت کی خوش قسمتی تھی کہ تینوں مرتبہ قرعہ اونٹوں کے نام نکلتا ہے۔۔۔

-----*-----

اونٹوں کی قربانی کا کام شروع ہو چکا ہے۔۔۔ اذن عام دے دیا گیا ہے کہ جو جتنا چاہے
گوشت لے جائے۔۔۔ کسی کو روکا نہ جائے۔۔۔ کسی گوشت خور پر بندے اور درندے کو بھی گوشت
ماہ نامہ ”نور الحیب“ بصیر پور شریف ﴿ 86 ﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 کھانے سے منع نہ کیا جائے۔۔۔ مہینہ حرم میں جشن کا سامان ہے۔۔۔ لوگ حضرت عبداللہ ﷺ کی
 جان بچ جانے اور ان کی سلامتی پر بے حد خوش ہیں۔۔۔ گوشت کی دعوت عام نے اہل مکہ کی
 خوشیوں کو دوچند کر دیا ہے۔۔۔ یوں محسوس ہوتا ہے کہ بعثتِ مصطفیٰ ﷺ سے قبل ہی حرم کعبہ میں
 میلاد کا جشن اپنی پوری رعنائیوں کے ساتھ ہوا ہے۔۔۔ اللہ اکبر! عظمت و شانِ مصطفیٰ ﷺ۔۔۔



یہ واقعہ بھی حضور خاتم الانبیاء ﷺ کے خصائص میں شمار ہوتا ہے۔۔۔ قربان گاہ میں
 خوشی خوشی سوانٹ ذبح کر دیے جاتے ہیں اور یوں حضرت سیدنا عبدالطلب ﷺ کی منت بھی
 پوری ہو جاتی ہے۔۔۔ سوانٹوں کے نذرانے سے رحمتِ عالم ﷺ کے والد ماجد جناب حضرت
 عبداللہ ﷺ کے صدقے میں انسانی شرف کا نئے سرے سے یوں ارتقاء اور احیاء عمل میں آتا ہے کہ
 قبل ازیں عرب میں ایک آدمی کی دیت چند اونٹ مقرر تھی لیکن اس منفرد ترین واقعہ کے ساتھ ہی
 دیت میں دیے جانے والے اونٹوں کی تعداد سو تک بڑھادی جاتی ہے۔۔۔ اس طرح قتل و غارت
 گری کے انسداد اور استیصال و تدارک کی ایک انتہائی مضبوط بنیاد فراہم ہو جاتی ہے۔۔۔

یہ ساری کاوشیں تمہیں ایک ہی امید کی خاطر
 یہ سب کچھ ہو رہا تھا، ایک روز عید کی خاطر
 مشیت تھی کہ یہ سب کچھ تیرے افلاک ہوتا تھا
 کہ سب کچھ ایک دن نذرِ شرِ لولاک ہوتا تھا

اپنے والد گرامی حضرت عبداللہ ﷺ اور جدِ امجد حضرت اسماعیل علیہ السلام کی قربانیوں کی طرف
 اشارہ کرتے ہوئے خود حضور سید عالم، رحمتِ عالمیاں ﷺ نے ارشاد فرمایا:

اَنَا ابْنُ الذَّبِيحَيْنِ۔۔۔

”میں دو ذبیحوں کا بیٹا ہوں“۔۔۔

اللہ تعالیٰ نے حضرت سیدنا اسماعیل علیہ السلام اور حضرت عبداللہ ﷺ کی قربانی کا ہدیہ قبول فرما کر
 دونوں کو بچا لیا کہ یہ نورِ مصطفیٰ ﷺ کے امین تھے۔۔۔



گل ہائے تحسین

ماہ نامہ "نور الحبیب" بصیر پور شریف

شمارہ نمبر ۳ جلد نمبر ۱۸ صفر المظفر ۱۴۲۷ھ ماہ مارچ ۲۰۰۶ء

مدیر اعلیٰ: مکرئی حضرت صاحبزادہ محمد محبت اللہ نوری زید مجدہ

مہتمم دارالعلوم حنفیہ فریدیہ بصیر پور شریف ضلع اوکاڑا

صفحات: ۱۰۰ بہ الفاظ بنسب ابجد: "زب عبڈہ" "ادب النبی"

قطعہ تاریخ

(سال طباعت)

زین باغ علم و معرفت

۲۰۰۶ء

اس مہینے کا ہے میرے سامنے "نور الحبیب" باطنی اور اس کا حسن ظاہری خوب و عجیب
استقامت کا، اولوالعزمی کا ہے پیغام بر یہ صحیفہ کاروان عشق و مستی کا نقیب
عالم عرفان و دانش کا، جہان علم کا اس کی تابانی سے پُر انوار ہے دور و قریب
میرا بھی اس منبع انوار سے ہے رابطہ اس کی ضو مجھ کو بھی حاصل ہے، زہے میرا نصیب
اس شمارے کی طباعت کی کبھی تاریخ یوں

جنت دیدہ "حجازی نور خورشید حبیب"

۱۴۲۷ھ

ہدیہ اخلاص، بخد مت گرامی قدر حضرت صاحبزادہ محمد محبت اللہ نوری زید فیوضہ
ماہ صفر المظفر کی مناسبت سے وقیع و بلند پایہ مضامین کی اشاعت پر یہ ناچیز آپ کی خدمت میں
گل ہائے تمزیک و تحسین پیش کرتا ہے اور "نور الحبیب" کی درخشانی میں اضافہ کی دعا بھی۔

نتیجہ فکر

"حریص فیض مصطفیٰ" (۱۴۲۷ھ)

محمد عبدالقیوم طارق سلطان پوری، حسن ابدال



ماہ نامہ "نور الحبیب" بصیر پور شریف ﴿ 88 ﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

عیدوں کی عید

محمد عارف برکاتی

جب کائنات میں کفر و شرک، دہشت و بربریت کا گھپ اندھیرا چھایا ہوا تھا، انسانی معاشرہ میں روحانی، اخلاقی اور اجتماعی قدریں نہ ہونے کے برابر تھیں، ایسے میں ۱۲ ربیع النور کو مکہ مکرمہ میں سیدہ آمنہ رضی اللہ تعالیٰ عنہا کے گھر سے ایک نور چمکا، جس نے اکوان عالم کو جلمگ جلمگ کر دیا۔ سستی ہوئی انسانیت کی آنکھ جن کی طرف لگی ہوئی تھی، وہ تاجدار رسالت، محسن انسانیت حضرت محمد ﷺ تمام عالمین کے لیے رحمت بن کر مادر گیتی پر جلوہ گر ہوئے۔ کفر و ظلمت کے بادل چھٹ گئے، شاہ ایران کسریٰ کے محل پر زلزلہ آ گیا، چودہ کنگرے ٹوٹ گئے، ایک ہزار سال سے شعلہ زن آتش کدہ بجھ گیا، دریائے ساوہ خشک ہو گیا، کعبہ اللہ کو وجد آ گیا، بت سر کے بل گر پڑے اور ہر طرف نور ہی نور چھا گیا۔ مظلوم انسانوں کو ایک ایسے محسن اعظم عطا ہو گئے جو خلق کے سرور، شافع محشر، بحر سخاوت، قاسم کوثر اور نور مجسم ہیں۔ ارشاد باری تعالیٰ ہے:

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ --- [پارہ ۱، رکوع ۷]

”اور ہم نے تمہیں نہ بھیجا مگر رحمت سارے جہان کے لیے“ --- [ترجمہ کنز الایمان]

ابولہب جو کہ کافر تھا، اس کو اپنے بھتیجے کی آمد کی خوش خبری ملی تو اس نے انگلی سے اشارہ کرتے ہوئے کنیز ثویبہؓ کو آ زاد کیا تھا، مرنے کے بعد بعض گھر والوں نے اسے خواب میں دیکھا اور پوچھا تو جواب دیا کہ تم سے جدا ہو کر مجھے خیر نہ ملی، مگر اس انگلی سے پانی ضرور ملتا ہے جس سے میں نے کنیز ثویبہؓ کو آ زاد کیا تھا [بخاری شریف] چنانچہ جب اسے پانی کی نعمت کی خوشی ملتی ہے تو ہم مسلمان کتنے خوش نصیب ہیں جو سرکار مدینہ ﷺ کی ولادت کی خوشی مناتے ہیں۔ ہمارے دیوانوں اور ایوانوں میں خوشی کی لہر دوڑا سکتی ہے:

غار تیری چہل پہل کے ہزار عیدیں ربیع الاول

سوائے ابلیس کے جہان میں بھی تو خوشیاں منارہے ہیں

ارشاد باری تعالیٰ ہے:

وَأَمَّا بِنِعْمَةِ رَبِّكَ فَحَدِّثْ --- [پارہ ۳۰، رکوع ۱۸]

ماہ نامہ ”نور الحبیب“ بصیرپور شریف ﴿ 89 ﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَغْلُوْمٍ لَّكَ

”اور اپنے رب کی نعمت کا خوب چرچا کرو“۔۔۔ [ترجمہ کنز الایمان]

سرکار مدینہ فیض منجینہ ﷺ کی ولادت باسعادت ہمارے لیے تمام نعمتوں سے افضل ہے، لہذا ہمیں اس نعمت عظمیٰ کا خوب خوب چرچا کرنا چاہیے اور خوشی کے اظہار پر سب سے بڑے جشن کے طور پر مناتے ہوئے چہ اغاں، جلوس، نذر و نیاز، محفل میلاد منا کر اللہ تعالیٰ کی خوش نودی حاصل کرنی چاہیے، کیوں کہ یہ عیدوں کی عید ہے۔

ہماری فاؤنڈیشن ہر سال کی طرح اس سال بھی خوشی کا اظہار کرنے کا وعدہ کرتے ہوئے آپ سے درخواست کرتی ہے کہ براہ کرم آپ بھی ہر ممکن طور پر حصہ لیں اور ۱۲ ربیع النور کی آمد پر بہترین نیا لباس زیب تن کرتے ہوئے اپنے گھر، دفاتر پر چہ اغاں کریں، بینرز اور جھنڈے آویزاں کریں، اپنے علاقے کی ہر مسجد اور مدرسے میں محفل میلاد و جلوس کا انعقاد اور خاص کر شب ولادت صبح صادق کے وقت محفل بہاراں، سرکار ﷺ کے حسین تصور میں ڈوب کر قیام کر کے صلوٰۃ و سلام کے گل دستے پیش کرتے ہوئے اللہ تعالیٰ ﷻ سے دعائیں مانگیں۔ مخیر کار و باری و صنعت کار اپنی مصنوعات میں خصوصی رعایت 12% فرما کر اس خوشی میں شامل ہوں اور اعلانات و بینرز آویزاں کریں۔ مٹھائیاں تقسیم کیجیے، جشن عید میلاد النبی ﷺ کے اسٹیکرز بانٹیے، سینوں پر نعل پاک اور گنبد خضرا والے بیج لگائیں، میلاد منج، ڈنر اور پارٹیز کا انعقاد کریں اور اگر ہو سکے تو زیادہ سے زیادہ غرباء میں راشن اور کپڑے کی تقسیم اور کار خیر کے ساتھ ساتھ سبیل، نذر و نیاز اور علم کی ترویج کے لیے علماء کرام کی دینی کتب تحفے میں دے کر نعمت کا اظہار کریں اور سب سے بڑھ کر ایک دوسروں کو ’جشن عید میلاد النبی ﷺ‘ کی مبارک باد بذریعہ عید کارڈ، ذاتی ملاقات، فون اور پیغامات (SMS/E-mail) بھیجیں اور عید مبارک کا رواج عام کریں کہ جس طرح رمضان المبارک اور عید الاضحیٰ پر کرتے ہیں۔ اگر آپ عالم دین ہیں تو اپنے خطبوں اور وعظ میں عوام الناس کو سیرت مصطفیٰ ﷺ پر عمل کی ترغیب دلائیے، معلم ہیں تو اپنے شاگردوں کو جشن عید میلاد النبی ﷺ منانے کی ترغیب دیجیے، جج، جسٹس یا وکیل ہیں تو عدالتوں اور بار کونسلوں میں عید میلاد النبی ﷺ کے حوالے سے سیمینار، کانفرنسیں اور مصطفوی قوانین کا چرچا عام کریں کہ یہ عیدیں بھی سرکار ﷺ کے صدقے میں ملی ہیں اور اللہ تعالیٰ کی خوش نودی حاصل کریں، کیوں کہ محفل میلاد کرنے کے خواص میں یہ امر مجرب ہے کہ اس سال امن و امان رہتا ہے اور ہر مراد پانے میں جلدی خوشی ملتی ہے [مواہب لدنیہ] آپ کے علم میں یہ بات بھی ہوگی کہ 2006ء کو امت مسلمہ سال حضرت محمد ﷺ کے طور پر منا رہی ہے:

بزم کونین نمائش ہے تمہاری ساری حق نے یہ بزم تمہیں سے ہے سجائی ساری



ماہ نام ”نور الحبیب“ بصیرپور شریف ﴿90﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

رحمۃ للعالمین ﷺ پر توہین آمیز ظلم

حرمین شریفین کے خطباء اپنے خطابات میں بالعموم حضور ﷺ کے فضائل و شمائل اور آپ ﷺ کی محبت کو موضوع گفتگو بنانے سے پہلو تہی کرتے ہیں، تاہم ناموس رسالت کی مناسبت سے شیخ راشد الخالد، امام و خطیب حرم کی کا یہ خطبہ جمعہ لائق مطالعہ ہے، ترجمہ محمد اسلم صدیق نے کیا ہے، اسے ہم ماہنامہ محدث، لاہور کے شکریہ کے ساتھ شائع کر رہے ہیں۔۔۔ [ادارہ نور الحبيب]

خطبہ مسنونہ کے بعد.....

﴿يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝ وَدَاعِبًا إِلَى اللَّهِ بِأَذْنِهِ وَ سِرَاجًا مُنِيرًا ۝ وَبَشِيرَ الْمُؤْمِنِينَ بِأَن لَّهُمْ مِنَ اللَّهِ فَضْلًا كَبِيرًا ۝ وَلَا تُطِيعِ الْكَافِرِينَ وَ الْمُتَفِقِينَ وَ دَعْ أَذْهَمَ وَ تَوَكَّلْ عَلَى اللَّهِ وَ كَفَى بِاللَّهِ وَكِيلًا ۝﴾ --- [الاحزاب: ۴۵ تا ۴۸]

”اے نبی! ہم نے تمہیں بھیجا ہے گواہ بنا کر، بشارت دینے والا اور ڈرانے والا بنا کر، اس کی اجازت سے اس کی طرف دعوت دینے والا بنا کر اور روشن چراغ بنا کر، آپ ان لوگوں کو بشارت دیں جو آپ پر ایمان لائے ہیں کہ ان کے لیے اللہ کی طرف سے بڑا فضل ہے اور آپ کفار و منافقین سے ہرگز نہ دہیں اور ان کی اذیت رسائی کی کوئی پروا نہ کریں اور اللہ پر ہی بھروسہ کریں، اللہ ہی اس کے لیے کافی ہے۔“ ---

ماہنامہ ”نور الحبيب“ بصیرپور شریف ﴿91﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

رسول اللہ ﷺ پر رب کی رحمتیں ہوں اور ان کی آل اور صحابہ پر، جن کو اللہ تعالیٰ نے شاہد اہم مبشر و نذیر بنا کر بھیجا۔ شاہد ہمیشہ انصاف کرتا ہے، مبشر ہمیشہ خیر کا پیغام ہی لاتا ہے اور نذیر ہمیشہ محبت و شفقت کے ساتھ ہلاکت و تباہی سے ڈراتا ہے۔ جیسا کہ فرمان الہی ہے:

﴿لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ

بِالْمُؤْمِنِينَ رَءُوفٌ رَّحِيمٌ﴾ --- [التوبہ: ۱۲۸]

”دیکھو! تم لوگوں کے پاس ایک رسول آیا ہے جو خود تم ہی میں سے ہے، تمہارا مشقت میں پڑنا، اس پر سخت گراں گزرتا ہے، تمہاری فلاح کا وہ حریص ہے، ایمان لانے والوں کے لیے وہ شفیق اور رحیم ہے۔“ ---

اے لوگو! دنیائے کائنات پر اس دن صبح حق طلوع ہوئی اور انسانی زندگی کی نشاۃ ثانیہ کا آغاز ہوا جب سب سے پہلے محمد بن عبد اللہ ﷺ نے انسانی کشتی کا تھوار اپنے ہاتھ میں لیا، ان پر میرے پروردگار کی طرف سے بے شمار درود و سلام ہو۔

اللہ کی قسم! اگر آج اس عظیم ترین انسان کا دفاع نہ کیا گیا تو روئے زمین کی رونقوں اور بھلائیوں کی بساط لپیٹ دی جائے گی اور دنیا ویران ہو جائے گی۔ جب آپ ﷺ منبر پر جلوہ گر ہوتے تو وہ کاہنے لگتا، جب آپ ﷺ وعظ کے لیے منبر پر چڑھتے تو آواز بلند ہو جاتی، چہرہ سرخ ہو جاتا، یوں محسوس ہوتا کہ آپ ﷺ ایک حملہ آور لشکر کی اطلاع دینے والے ہیں۔

آپ ﷺ عبودیت کی سیڑھی پر سوار ہو کر سدرۃ المنتہیٰ تک پہنچے، اس روز جب اللہ تعالیٰ نے آپ ﷺ کو مسجد حرام سے بیت المقدس تک سیر کروائی:

اسرى بك الله ليلا اذ ملاك

لما راوك به استقرا بسيدهم

صلى وراءك منهم كل ذي خطر

يؤتي السماوات او ما فوقهن دجى

ركوبة لك من عز ومن شرف

مشيئة الخالق الباري وصنعه

والرسل في المسجد الأقصى على قدم

كالشهب في البدر او كالجند بالعلم

ومن يخز بحبيب الله ياتيم

على منورة ذرية النجم

لا في الجياد ولا في العين كالرسم

وقدرة الله فوق الشك والتهم

اللہ کی قسم! اللہ تعالیٰ نے محمد ﷺ کے علاوہ کسی انسان کی زندگی کی قسم نہیں کھائی، جیسا کہ

ماہ نامہ ”نور الحبیب“ بصیرپور شریف ﴿92﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدِّ كُلِّ مَغْلُوْمٍ لَكَ

جب آپ ﷺ اللہ کے آخری پیغمبر تھے تو اس کا تقاضا تھا کہ آپ ﷺ کی شریعت ہر لحاظ سے کامل ہو اور تمام انبیاء و رسل کی تمام اعلیٰ صفات کا آپ بے مثل نمونہ ہوں۔

← امام شافعی علیہ الرحمہ کی طرف منسوب ایک قول ہے:

ما اوتي نبي من معجزة ولا فضيلة الا لبينا ﷺ نظيرها ---

”انبیاء کے تمام معجزات و فضائل کی نظیر ہمارے نبی ﷺ میں موجود تھی“ ---

يا خاتم الرسل المبارك والعلو صلي عليك منزل القرآن

”اے خاتم الرسل، جس کی ذات بابرکت اور شان بلند ہے، قرآن کا نازل

کرنے والا تجھ پر رحمتیں نازل فرمائے“ ---

پاک ہے وہ ذات جس نے آپ کی سمیع و بصارت کو تزکیہ کا اعلیٰ نمونہ بنا دیا اور آپ کو کائنات

پر فضیلت بخشی۔ اس نے انسانیت کی تمام صفات کمال اور کمال اخلاق آپ کی ذات میں رکھ

دیے۔ آپ کی شان کتنی عظیم ہے کہ خود پروردگار نے آپ کو انک لعلی خلق عظیم

خطاب دیا اور آپ ﷺ نے اپنے بارے میں فرمایا:

ادبني ربي فاحسن تاديبی --- [جامع الصغير، ۲۴۹]

”میرے رب نے مجھے آداب سکھائے اور بہترین آداب سکھائے“ ---

← حضرت حسان بن ثابت ؓ نے آپ ﷺ کے بارے میں کہا:

واحسن منك لم ترقط عيني واجمل منك لم تلد النساء

خلقت مبرامن كل عيب كانك قد خلقت كما نشاء

”آپ ﷺ سے بڑھ کر خوب صورت آج تک میری آنکھ نے نہیں دیکھا اور

آپ ﷺ سے زیادہ حسین و جمیل کسی ماں نے نہیں جنا، آپ ﷺ ہر نقص و عیب

سے پاک پیدا ہوئے، گویا ایسے جیسے آپ ﷺ نے چاہا“ ---

اور آپ ﷺ کی ان صفات حمیدہ کا شدید دشمنوں نے بھی اعتراف کیا، اگرچہ آپ ﷺ

ان کی شہادتوں اور ترکیوں کے چنداں محتاج نہیں ہیں!!

آپ ﷺ بلاشبہ اولاد نبی آدم کے سردار، تقویٰ و طہارت کا اعلیٰ نمونہ ہیں۔

لوگو! آج جھوٹے اور سچے کی تمیز کا وقت آ گیا ہے، اب وقت آ گیا ہے کہ ہم صدیوں سے

ماہ نامہ ”نور الحبيب“ بصیرپور شریف ۹۴ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 مسلط ذلت و رسوائی کے اسباب کا جائزہ لیں، ہر جگہ مسلمانوں کی آہ و بکا سنائی دے رہی ہے لیکن
 کوئی اس پر کان دھرنے والا نہیں۔ آج چٹانوں سے ٹکراتی ہوئی ہماری چیخ و پکار کی بازگشت بھی
 ہمیں سنائی نہیں دیتی، ہم کب تک نفرت و حقارت کی تصویر بنے رہیں گے، کیا آج ہم سے بھی
 بڑھ کر کوئی رسوا اس دنیا میں موجود ہے؟ ایسا سب کچھ کیوں.....؟

اس لیے کہ جب ہم نے اپنے پروردگار کے اوامر کا احترام چھوڑ دیا تو اللہ تعالیٰ نے لوگوں
 کے دلوں سے ہمارا رعب ختم کر دیا۔ اگر ہم اپنے رب کا حکم مانتے تو آج ہمیں ان ذلتوں سے
 دوچار نہ ہونا پڑتا۔ اگر ہم سیرت نبوی ﷺ کو اپنے رستے کا چراغ بناتے تو آج خوف و سراسیمگی
 کی یہ خوف ناک حالت ہم پر طاری نہ ہوتی۔ پیغمبر ﷺ نے ہمارے مرض کی تشخیص چودہ سو سال
 پہلے کر کے اس کا علاج بھی بتا دیا تھا۔ آپ ﷺ نے فرمایا تھا:

اِذَا تَبَايَعْتُمْ بِالْعِيْنَةِ وَ اخَذْتُمْ اَذْنَابَ الْبَقَرِ وَ رَضِيتُمْ بِالزَّرْعِ وَ تَرَكْتُمُ الْجِهَادَ

سَلَّطَ اللّٰهُ عَلَيْكُمْ ذُلًا ، لَا يَنْزِعُهُ حَتّٰى تَرْجِعُوْا اِلٰی دِيْنِكُمْ --- [ابوداؤد: ۳۴۶۲]

”جب تم کاروبار میں بیع عینہ (سود کی ایک قسم، بیع کی ایک ایسی قسم جس میں کوئی
 شے ایک خاص وقت تک ادھار بیچی جائے، پھر وہ شے کسی بہانے کم قیمت پر خریدی
 جائے) کا معاملہ کرنے لگو گے اور بیل کی دمیں پکڑے کھیتی باڑی میں لگن ہو جاؤ گے
 اور جہاد چھوڑ دو گے تو اللہ تعالیٰ تمہیں ذلت و رسوائی میں گرفتار کر دے گا اور تم ذلت و
 رسوائی کی اس اتھاہ وادی سے اس وقت تک نکل نہیں سکو گے جب تک دین کی طرف
 پلٹ نہیں آؤ گے“ ---

اپنے ماضی رفتہ کو یاد کرو، جب مسلمان عزت و اہمیت تھے، جب ایک مظلوم عورت کی آواز:
 ’وا اسلاما‘ پر معتمد نے اس کی مدد کے لیے لشکر روانہ کیا، اس عظمت رفتہ کو یاد کرو جب حضرت معاویہ رضی اللہ
 عنہ نے شاہ روم کو خط لکھتے ہوئے اسے ’اے روم کے کتے‘ کے الفاظ سے مخاطب کیا تھا۔ آج ہم ذلت
 کے گھونٹ پی رہے ہیں، ہمارے احساسات مردہ ہو گئے، ہمارے جذبات سرد پڑ گئے، گائے کے
 بیوپاری آج ہمارے پیغمبر ﷺ کا مذاق اڑا رہے ہیں، آپ ﷺ کی شان میں گستاخی کرتے
 ہیں اور ہم بایکاٹ کے پمفلٹ ہاتھ میں لیے ان سے معذرت کی بھیک مانگ رہے ہیں۔

کون سی معذرت؟ اس سے بڑھ کر کوئی بے بسی ہوگی کہ ہم ظلم پر ان سے معذرت کے

ماہ نامہ ”نور الحبيب“ بصیرپور شریف ﴿ 95 ﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِغَدِّ كُلِّ مَغْلُوْمٍ لَكَ

خواست گار ہیں، کیوں؟ اس لیے کہ ہم نے ذلت کا لباس پہن لیا ہے.....!!

لوگو! اب مسئلہ ڈیری مصنوعات کے بائیکاٹ کا نہیں، یہ تو ہماری موت اور زندگی کا سوال ہے۔ اب ہمیں موت و حیات میں سے کسی ایک کے انتخاب کا فیصلہ کرنا ہوگا۔ میں تمہیں اللہ کی قسم دے کر پوچھتا ہوں، بتاؤ! تاریخ ہمارے بارے میں کیا رائے قائم کرے گی؟ مستقبل کا مورخ ہمارے بارے میں لکھے گا کہ یہ وہ لوگ ہیں جنہوں نے اللہ اور اس کے رسول ﷺ سے خیانت کی تھی۔

ہمیں جائزہ لینا ہے کہ ہمارے نبی ﷺ کی شان اور عظمت کیا ہے اور ان توہین آمیز خاکوں کی اشاعت کے پس پردہ کیا محرکات اور مقاصد کار فرما ہیں اور تمہیں رسول اللہ ﷺ کا کیا کردار ہونا چاہیے.....؟

رحمة للعالمین پیغمبر ﷺ

اللہ تعالیٰ اپنے پیغمبر کے متعلق فرماتے ہیں:

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ ---

جس نے اس رحمت کو قبول کیا اور اس نعمت پر اللہ تعالیٰ کا شکر ادا کیا، وہ دنیا اور آخرت میں سرخرو ہوا اور جس نے اسے قبول کرنے سے انکار کر دیا، اس نے اپنی دنیا و آخرت کو برباد کیا۔

♦..... صحیح مسلم میں حضرت ابو ہریرہؓ سے حدیث ہے، کسی نے رسول اللہ ﷺ سے کہا:

اے اللہ کے رسول! مشرکوں کے خلاف بددعا (دعائے ضرر) کیجیے تو آپ ﷺ نے فرمایا:

إِنِّي لَمْ أُبْعَثْ لِعَانًا وَ إِنَّمَا بُعِثْتُ رَحْمَةً --- [مسلم: ۲۵۹۹]

”مجھے بددعا دینے والا نہیں بلکہ رحمت بنا کر بھیجا گیا ہے“ ---

♦..... ایک حدیث میں ہے:

أَنَا رَحْمَةٌ مَّهْدَاةٌ --- [مسند رک حاکم، جلد ۱، صفحہ ۹۱]

”مجھے رحمت کا تحفہ دے کر بھیجا گیا ہے“ ---

♦..... آپ ﷺ کی رحمت صرف انسانوں پر محدود نہیں تھی، بلکہ حیوان بھی اس ابر رحمت

سے محروم نہ رہے۔ سنن ابی داؤد میں عبداللہ بن مسعودؓ سے روایت ہے کہ ہم رسول اللہ ﷺ کے ساتھ سفر میں تھے، ہم ایک درخت کے قریب سے گزرے، وہاں پر ایک چڑیا کو اپنے بچوں کے ساتھ گھونسلے میں دیکھا، ہم نے اس کے بچوں کو پکڑ لیا۔ پیغمبر رحمت ﷺ چڑیا پر اس ظلم کو برداشت نہ کر سکے اور بچوں کو واپس رکھنے کا حکم دیا، اس لیے کہ وہ دنیا میں عدل و انصاف کا بول بالا

ماہ نامہ ”نور الحیب“ بصیرپور شریف ﴿ 96 ﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 کرنے آئے تھے۔ افسوس! ایسے خوب صورت مناظر سے ظالموں کی آنکھیں اندھی ہو گئیں۔
 سیدالابرار ﷺ کی زندگی کے یہ بے مثل واقعات ان کی نظروں سے کیوں اوجھل ہو گئے!!

♦..... زید بن ارقم ؓ کا بیان ہے کہ ہم رسول اللہ ﷺ کے ساتھ مدینہ کی ایک گلی سے
 گزر رہے تھے، کسی دیہاتی نے ایک ہرنی کو جنگل سے پکڑ کر باندھ رکھا تھا۔ جب ہم وہاں سے گزرے تو
 دیکھا کہ ایک ہرنی وہاں بندھی ہوئی ہے۔ ہرنی نے رسول اللہ ﷺ کو دیکھا تو شکوہ کناں ہوئی
 کہ یہ دیہاتی مجھے جنگل سے شکار کر کے لے آیا ہے، میرے تھنوں کا دودھ مجھ پر گراں ہو گیا ہے،
 مجھے آزاد کر دیں کہ میں اپنے بچوں کے پاس چلی جاؤں اور میٹرے دودھ سے مجھے آرام مل
 جائے۔ آپ ﷺ نے فرمایا:

اگر میں تجھے چھوڑ دوں تو کیا تو اکیلی چلی جائے گی؟ ---
 اس نے کہا، ہاں چلی جاؤں گی ---

اسی دوران وہ دیہاتی بھی آ گیا، جس نے اسے باندھ رکھا تھا۔ نبی ﷺ نے اس سے کہا:
 کیا اس ہرنی کو بچو گے؟ --- اس نے کہا: اے اللہ کے رسول! یہ آپ کی ہے۔
 تو رسول اللہ ﷺ نے اس ہرنی کو آزاد کر دیا۔ حضرت زید بن ارقم ؓ کا بیان ہے کہ اللہ کی قسم!
 میں نے صحرا میں اس کو آواز لگاتے ہوئے سنا، وہ کہہ رہی تھی:
 لا اِلهَ اِلا اللّٰهُ مُحَمَّدٌ رَّسُوْلُ اللّٰهِ ---

حضرت اُمّ سلمہ اور دیگر صحابہ ؓ سے اس کے اور طرق بھی ہیں۔

یہ نبی رحمت کہ انسان تو انسان، حیوان بھی آپ ﷺ کی رحمت و شفقت سے فیض یاب
 ہوئے، ایسے پیغمبر کی ایسی فحش تصاویر اور خاکے بنانا انتہائی معکمہ خیز ہے۔ یہ آپ ﷺ کی سیرت
 و کردار اور آپ ﷺ کے حسین و جمیل سراپا کے ساتھ انتہائی بھونڈا مذاق ہے۔

*..... حضرت جابر بن سمرہ ؓ کا بیان ہے کہ میں نے رسول اللہ ﷺ کو چودھویں کی
 ایک خوب صورت رات کو سرخ لباس میں ملبوس دیکھا۔ میں نے دیکھا کہ آپ ﷺ کے چہرے
 کی چمک کے سامنے چاند کی روشنی بھی ماند پڑ گئی تھی۔

*..... جب نبی ﷺ کو کوئی خوشی ہوتی تو آپ ﷺ کا چہرہ چمک اٹھتا اور یوں محسوس
 ہوتا گویا چاند کا ٹکڑا ہے۔ (حضرت کعب ؓ)

ماہ نامہ "نور الحبيب" بصیرپور شریف ﴿ 97 ﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

*..... ربیع بن معوذ نے محمد بن عمار بن یاسر سے کہا:

*..... اگر آپ نبی ﷺ کو دیکھ لیتے تو پکاراٹھتے کہ سورج اپنے برجوں سے طلوع ہو رہا ہے۔---

*..... قد نہ زیادہ لمبا تھا، نہ پست۔ (حضرت انس رضی اللہ عنہ)

*..... رنگ سفید سرخی مائل اور آنکھیں سیاہ، پلکیں دراز۔ (حضرت علی رضی اللہ عنہ)

*..... سفید حصے میں سرخ ڈورے، آنکھوں کا خانہ لمبا، قدرتی سرگیں اور چہرہ چودھویں

کے چاند کی طرح گولائی مائل تھا۔

آپ ﷺ کا روئے زیبا کتنا خوب صورت اور حسین و جمیل تھا.....!!

*..... اہل علم کہتے ہیں کہ حضرت یوسف علیہ السلام کو اگر دنیا کی آدمی خوب صورتی دی گئی تو

ہمارے نبی ﷺ کو پوری دنیا کا حسن عطا کیا گیا۔ اُردو (۲) کا شاعر کہتا ہے:

حسن یوسف دم عیسیٰ یٰ بیضا داری آنچہ خواہاں ہمہ دارند تو تنہا داری

*..... حضرت حسن بن علی رضی اللہ تعالیٰ عنہما فرماتے ہیں کہ آپ ﷺ کی پیشانی کشادہ،

ابرو خم دار، باریک اور گنجان، دونوں جدا جدا، دونوں کے درمیان ایک رگ کا ابھار جو غصہ آنے پر

نمایاں ہو جاتا، ناک بلندی مائل، اس پر نورانی چمک۔ دندان مبارک باریک، آب دار، سامنے کے دو

دانتوں میں خوش نما ریخیں، جب تکلم فرماتے تو دانتوں سے چمک سی مہکتی۔ [ابن عباس، انس]

*..... سر اور ریش کے بال گھنے اور گنجان تھے، آپ ﷺ نے کبھی اپنی داڑھی نہیں منڈائی

اور داڑھی چھوڑنے کا حکم دیا اور اسے منڈانے سے منع فرمایا۔ آپ ﷺ کا فرمان ہے کہ:

”(یہود نصاریٰ) کے ساتھ مشابہت اختیار نہ کرو“۔۔۔ [ابوداؤد: ۴۰۳۱]

لیکن افسوس! آج ہمیں رسول اللہ ﷺ کی یہ سنت اچھی نہیں لگتی.....!!

*..... آپ ﷺ کے بال قدرے خم دار، نہ ٹھنکریا لے اور نہ بالکل تنے ہوئے۔ [انس]

*..... گنجان، کبھی کبھی کانوں کی لوت تک لمبے، کبھی شانوں تک۔ [براء بن عازب]

*..... سر اور ریش مبارک میں سفید بال ۲۰ سے زیادہ نہیں تھے۔ صحابہ کرام رضی اللہ عنہم آپ کا حسین

سراپا دیکھتے اور دیکھتے ہی رہ جاتے۔

صحابہ کرام کی نبی رحمت سے محبت

← صحابہ کا رسول اللہ ﷺ کے ساتھ اشتیاق کا اندازہ اس حدیث سے لگایا جاسکتا

ماہ نامہ ”نور الحبیب“ بصیرپور شریف ﴿ 98 ﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

ہے کہ آپ ﷺ ایک دفعہ اپنے صحابہ کے پاس تشریف لائے، ایک صحابی کو سخت پریشان اور غم زدہ دیکھا تو اس کا سبب پوچھا، اس نے جواب دیا، مجھے ایک بات نے پریشان کر رکھا ہے کہ آج آپ ہمارے ساتھ موجود ہیں اور ہمیں آپ کی صحبت حاصل ہے اور آپ سے ملنے کا شوق فراواں ہے، لیکن جب ہم یا آپ ﷺ فوت ہو جائیں، ہم جنت میں ہوں گے اور آپ ﷺ جنت کے سب سے اعلیٰ درجہ میں، تو ہم آپ ﷺ کو کیسے دیکھ سکیں گے اور اگر ہم جہنم میں چلے گئے تو پھر کیا بنے گا؟ تو آپ ﷺ نے اپنے اس محبت کرنے والے کو خوش خبری سنائی کہ:

الْمَرْءُ مَعَ مَنْ أَحَبَّ۔۔۔

”آدمی روز قیامت اسی کے ساتھ ہوگا جس سے محبت کرتا ہے۔۔۔“

← ہمیں بھی رسول ﷺ سے حقیقی محبت ہے، کیوں کہ حب رسول ہی ایمان کا حصہ ہے:

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَ وَلَدِهِ وَ النَّاسِ

اجمعین۔۔۔ [صحیح بخاری: ۱۵]

”تم میں سے کوئی شخص اس وقت تک مومن نہیں ہو سکتا جب تک کہ میں

محمد ﷺ اسے اس کی اولاد، والدین اور تمام لوگوں سے زیادہ عزیز نہ ہو جاؤں۔۔۔“

وَاللّٰهُ مَا طَلَعَتِ الشَّمْسُ وَ مَا غَرَبَتْ إِلَّا وَ حَبْكُ مَقْرُونٍ بَانْفَاسِي

وَلَا جَلَسْتُ بِقَوْمٍ أَحَدُهُمْ إِلَّا وَ أَنْتَ حَدِيثِي بَيْنَ جُلَاسِي

”اللہ کی قسم! سورج کے طلوع و غروب میں ہر پہل آپ کی محبت میرے سانسوں

میں رواں ہے اور جب بھی میں کسی مجلس میں بیٹھتا ہوں تو آپ ﷺ ہی میری گفتگو کا

موضوع ہوتے ہیں۔۔۔“

← صحیح مسلم کی حدیث ہے، حضرت انس رضی اللہ عنہ کا بیان ہے کہ:

”آپ کی رنگت چمک دار تھی، آپ ﷺ چلتے تو پسینہ مبارک ایسے گرتا جیسے

سرخ موتی گر رہے ہیں اور آپ ﷺ کی جلد حریر و ریشم سے زیادہ نرم تھی اور

آپ ﷺ کے جسم کی خوشبو عنبر اور کستوری سے بھی زیادہ پیاری تھی۔۔۔“

← ان کا بیان ہے کہ رسول اللہ ﷺ ہمارے گھر تشریف لائے اور قیلولہ کے لیے

لیٹ گئے اور آپ ﷺ کو قدرے زیادہ پسینہ آتا تھا۔ میری ماں اُمّ سلیم آپ ﷺ کا پسینہ ایک

ماہ نامہ ”نور الحبیب“ بصیرپور شریف ﴿ 99 ﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ شَيْءٍ مِّنْ ذٰلِكَ لَئِيْكَ نَبِيٌّ مِّنْ رَّبِّكَ اُمِّ سَلِيْمٍ كَيْفَا كَرَّرْتِىْ هُوَ؟ كَهْنَةُ لَئِيْكَ، يَهْ
آپ ﷺ کا پسینہ ہے ہم اسے بطور خوشبو استعمال کریں گے۔

صحابہ کرام کو رسول اللہ ﷺ سے شدید محبت کا اندازہ اس واقعہ سے کیا جاسکتا ہے:

← جنگ بدر میں صفوں کی درستگی کے دوران ایک عجیب واقعہ پیش آیا۔ آپ ﷺ کے ہاتھ میں ایک تیر تھا، جس کے ذریعے آپ ﷺ صف سیدھی فرما رہے تھے کہ سواد بن غزیہ کے پیٹ پر، جو صف سے کچھ آگے نکلے ہوئے تھے، ہلکا دباؤ ڈالتے ہوئے فرمایا: سواد برابر ہو جاؤ۔ سواد نے کہا: اے اللہ کے رسول! آپ نے مجھے تکلیف پہنچائی ہے، بدلہ دیجیے۔ آپ ﷺ نے اپنا پیٹ کھول دیا اور فرمایا: بدلہ لے لو۔ سواد، آپ ﷺ سے چٹ گئے اور آپ ﷺ کے پیٹ کو چومنے لگے۔ آپ ﷺ نے فرمایا: اے سواد! تجھے ایسا کرنے پر کس بات نے آمادہ کیا؟ انہوں نے کہا: اے اللہ کے رسول! جو کچھ درپیش ہے، آپ دیکھ ہی رہے ہیں، شاید یہ میری آپ سے آخری ملاقات ہو، تو میں نے چاہا کہ آپ ﷺ کے ساتھ آخری ملاقات اس طرح ہو کہ میری جلد آپ ﷺ کی جلد سے چھو جائے۔ اس پر رسول اللہ ﷺ نے ان کے لیے دعا فرمائی۔ دیکھیے! کائنات کا پہلا سالار اپنے آپ کو پورے لشکر کے سامنے قصاص کے لیے ایک سپاہی کے حوالے کر رہا ہے۔

← آپ ﷺ کی مہر نبوت کا تذکرہ کیے بغیر آپ ﷺ کی شخصیت مکمل نہیں ہو سکتی، جو آپ ﷺ کی کمر مبارک پر دونوں کندھوں کے درمیان تھی، بالکل ایسے جیسے کبوتر کا انڈہ۔ یہ جسم مبارک کے مشابہ تھی اور اس پر مسوں کی طرح تلوں کا جھکھٹ تھا۔ یہ آپ ﷺ کا معجزہ اور نبوت کا نشان تھا، جس کا تذکرہ اللہ تعالیٰ نے یہود و نصاریٰ کی کتابوں میں کیا ہے۔

اور بعض نے اس کی حکمت یہ بیان فرمائی ہے کہ نبی ﷺ کا دل حکمت اور ایمان سے بھرا ہوا تھا تو اس پر یوں مہر لگادی گئی جس طرح کہ کستوری سے بھری ہوئی تھیلی کو بند کر کے اس پر مہر لگادی جاتی ہے۔ آپ ﷺ انسانیت کے ہادی اور معلم تھے، اللہ کی حدود کے معاملے میں انتہائی عادل اور سخت تھے، لیکن اپنی ذات کے بارے میں لوگوں میں سب سے زیادہ نرم اور رحم دل تھے۔ آپ ﷺ پر وہ نشین کنواری لڑکی سے بھی زیادہ حیا دار تھے۔

ایسے رحمت و شفقت کے مجسمہ اور حیا دار پیغمبر ﷺ کے بارے میں ایسی حیا باختم تصاویر اور

خاکے بناتے ہوئے ان لوگوں کو شرم آنی چاہیے تھی: ﴿قَاتِلْهُمْ اِنَّهُمْ يَبُذُّونَ﴾ ---

ماہ نامہ "نور الحبيب" بصیرپور شریف ﴿100﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
جو تمام اعلیٰ انسانی کمالات کا حسین مرقع تھے اور دنیا کا کوئی انسان آپ کا ہم پلہ نہیں ہو سکتا۔
آپ ﷺ نے اپنی قوم کے ظلم و ستم کا جواب ایسی عظیم الشان دعوت سے دیا کہ کفر و شرک اور سرکشی
کی تمام آندھیاں چھٹ گئیں۔ اور دنیا کو وہ درس دیا کہ آج چودہ سو سال گزرنے کے باوجود اس کی
کوئی نظیر پیش نہیں کر سکا۔

← عیسائی بادشاہ ہرقل نے ابوسفیان سے پیغمبر ﷺ کا تذکرہ سننے کے بعد اس
سے یہ کہا تھا کہ جو کچھ تم نے بتایا ہے، اگر وہ سچ ہے تو یہ شخص جلد میری ان دونوں قدموں کی جگہ کا
مالک بن جائے گا، اگر میں اس کے پاس ہوتا تو اس کے پاؤں دھوٹا۔

← نبی ﷺ صرف قریش اور جزیرہ عرب کی طرف رسول بنا کر نہیں بھیجے گئے، بلکہ
پوری کائنات ارضی کی طرف رسول بنا کر مبعوث کیے گئے۔ بچپن سے چالیس سال تک آپ کی
زندگی تقویٰ اور عفت کی اعلیٰ مثال اور چالیس سال سے وفات تک دعوت و جہاد کا عملی نمونہ۔ گویا
بچپن سے وفات تک آپ کی زندگی ایک مکمل ہوئی کتاب کی مانند تھی کہ اللہ تعالیٰ نے اس داعی برحق
کے نقشہ زندگی کو دلیل کے طور پر پیش فرمایا:

﴿لَقَدْ لَبِثْتُ فِيكُمْ عُمُرًا مِّنْ قَبْلِهِ أَفَلَا تَعْقِلُونَ﴾ --- [یونس: ۱۶]

وہ شخص جس نے چالیس سال تک کسی سے جھوٹ نہیں بولا، ساری کسوٹیوں پر اپنے آپ کو
کھرا ثابت کیا، کیا عقل اس بات کو تسلیم کرتی ہے کہ اس کے بعد وہ اللہ پر جھوٹ باندھے گا؟ نہیں
نہیں، بلکہ کفار مکہ خود ہی اپنی عقل کے دشمن بن گئے تھے۔ مفاد اور تعصبات نے ان کی آنکھوں کو
اندھا کر دیا تھا۔

← اور پھر جب نبوت کا بھاری بوجھ آپ کے کندھوں پر ڈال دیا گیا، آپ ﷺ
شدید خوف کی حالت میں حضرت خدیجہ کے پاس آئے اور فرمایا کہ مجھے کپڑا اوڑھا دو، مجھے کپڑا اوڑھا
دو، تو اس وقت آپ کی زندگی اور کردار سے واقف وہ خاتون پورے اعتماد کے ساتھ یہ کہتی ہے:
”بخدا! اللہ آپ کو رسوا نہیں کرے گا، آپ صلہ رحمی کرتے ہیں، در ماندوں کا بوجھ
اٹھاتے ہیں، تہی دستوں کا بندوبست کرتے ہیں، مہمان نوازی کرتے ہیں اور راقی
میں مصائب پر مدد کرتے ہیں“ --- [صحیح بخاری: ۳]

پورا واقعہ معلوم کرنے کے بعد حضرت خدیجہ آپ کو اپنے اپنے چچیرے بھائی ورقہ بن نوفل

ماہ نامہ ”نور الحبیب“ بصیرپور شریف ﴿101﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

کے پاس لے گئیں جو دور جاہلیت میں عیسائی مذہب قبول کر چکے تھے اور انجیل کے عالم تھے۔

حضرت خدیجہ سے پوری بات سننے کے بعد سنئے کہ وہ بوڑھا اور آنکھوں سے ناپینا انسان رسول اللہ ﷺ

کے بارے میں کیا کہتا ہے: یقیناً یہ اس اُمت کا نبی ہے اور پھر رسول ﷺ کو مخاطب کر کے کہا:

”اس ذات کی قسم! جس کے ہاتھ میں میری جان ہے، یہ تو وہی ناموس ہے جو

موسیٰ علیہ السلام کے پاس آیا کرتا تھا۔“ ---

پھر اس نے رسول اللہ ﷺ کا سر پکڑ کر اسے بوسا دیا اور کہا، کاش! میں اس

وقت تو انا اور زندہ ہوتا جب آپ کی قوم آپ کو نکال دے گی۔

رسول اللہ نے فرمایا: اچھا تو کیا یہ لوگ مجھے نکال دیں گے؟ ورقہ نے کہا: ہاں! جب بھی کوئی

آدمی اس طرح کا پیغام لایا، جیسا آپ لائے ہیں تو اس سے ضرور دشمنی کی گئی اور اگر میں نے آپ کا

زمانہ پالیا تو آپ کی زبردست مدد کروں گا۔ اس کے بعد ورقہ جلد ہی فوت ہو گئے۔ [صحیح بخاری: ۳]

پھر جب ﴿يَا أَيُّهَا الْمُدَّثِّرُ، قُمْ فَأَنْذِرْ وَرَبُّكَ فَكَبِيرٌ وَبَيَّاكَ فُطِّهْرُ﴾ آیات نازل ہوئیں اور

قوم کا یہ چمکتا ہوا ہیرا اور صادق و امین کا لقب پانے والا اللہ کا یہ پیغمبر دین الہی کی دعوت لے کر کھڑا

ہوا تو زمانہ کی آنکھوں کا رنگ ڈھنگ بدل گیا۔ مخالفوں کے طوفان اُٹھے، نبی ﷺ اور آپ کے

ساتھیوں کو سنگین عذابوں سے گزرنا پڑا۔ آل یاسر پر جو بتی تاریخ کے صفحات میں موجود ہے۔

یہ سب کچھ اس لیے برداشت کیا گیا کہ انسانیت شرک کی وادی سے نکل آئے۔ حتیٰ کہ جب

کفار مکہ کی سختیاں اور تشدد حد سے گزر گیا تو آپ ﷺ کو اپنے ساتھیوں کو ہجرت کا حکم دینا پڑا۔

لیکن آپ مکہ میں کفار کے ظلم و ستم کے مقابلے میں پہاڑ بن کر کھڑے ہو گئے، ظلم

و ستم کی آمد حیاں اُنھیں اور گزر گئیں لیکن آپ کے قدموں میں ہلکی سے لغزش بھی پیدا نہ کر سکیں اور

آپ ﷺ نے ﴿وَجَاهِدْهُمْ بِهِ جِهَادًا كَبِيرًا﴾ کا عملی نمونہ دنیا کے سامنے پیش کر دیا۔

جب کفار کی تمام تدابیر ناکام ہو گئیں تو انہوں نے آپ کو عرب کی حسین و جمیل

عورت، بادشاہت اور مال و زر کا لالچ دیا۔ جب یہ سازش بھی ناکام ہو گئی تو انہوں نے دھمکیاں

دیں لیکن آپ نے عزیمت مجاہدانہ سے سرشار ہو کر یہ جواب دیا:

”خدا کی قسم! یہ لوگ اگر میرے دائیں ہاتھ پر سورج اور بائیں ہاتھ پر چاند رکھ

کر چاہیں کہ اس مشن کو چھوڑ دوں تو میں اس سے باز نہیں آ سکتا یہاں تک کہ اللہ تعالیٰ

ماہ نامہ ”نور الحبیب“ بصیرپور شریف ﴿102﴾ اپریل 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
اس مشن کو غالب کر دے یا میں اس جدوجہد میں کام آ جاؤں۔۔۔

← پھر ابوطالب اور مونس و غم گسار بیوی حضرت خدیجہ کی وفات کا سال اندوہ اور اس کے بعد طائف میں آپ پر جو گزری، وہ بقول حضرت عائشہ صدیقہ آپ ﷺ کی زندگی کا اندوہ ناک دن تھا۔ جب آپ ﷺ نے طائف کے سرداروں کو دعوت دی تو ایک بد بخت نے کہا، اگر واقعی اللہ نے ہی آپ کو بھیجا ہے تو پس وہ کعبہ کا غلاف ہنچانا چاہتا ہے۔ دوسرے نے تمسخر اڑاتے ہوئے کہا، کیا رب کو تمہارے علاوہ رسالت کے لیے کوئی اور موزوں آدمی نہیں ملا اور تیسرے نے کہا، اللہ کی قسم! میں تجھ سے بات تک نہیں کرنا چاہتا۔ آپ ﷺ نے صبر و ثبات اور تحمل سے یہ سارے تیر برداشت کیے۔

← پھر انہوں نے بازاری لوٹوں اور غلاموں کو آپ کے پیچھے لگا دیا، وہ آپ کو گالیاں دیتے، ٹخنے کی ہڈیوں پر پھرمارتے، آپ بے حال ہو جاتے تو بیٹھ جاتے۔ جوتیاں خون سے بھر گئیں تو آپ نے بالکل بے دم ہو کر ایک باغ میں پناہ لی۔

اسی عالم میں قرن منازل کے پاس جبرائیل حاضر ہوئے اور عرض کیا: پہاڑوں کا نگران فرشتہ آپ ﷺ کی خدمت میں حاضر ہے، اگر آپ چاہیں تو وہ اس ظالم قوم کو دو پہاڑوں کے درمیان کچل دے۔ اس وقت نبی رحمت ﷺ نے جو الفاظ ارشاد فرمائے، اس میں آپ ﷺ کی یگانہ روز شخصیت کی ایک جھلک اور آپ کے اخلاقِ عظیم کا جلوہ دیکھا جاسکتا ہے۔ فرمایا:

”نہیں، بلکہ مجھے اُمید ہے کہ اللہ عز و جل ان کی پشت سے ایسی نسل پیدا کرے گا جو صرف ایک اللہ کی عبادت کرے گی اور اس کے ساتھ کسی کو شریک نہ ٹھہرائے گی۔“۔۔۔

اے پیغمبر کی توہین کرنے والو! مکہ اور اس کے باشندوں سے پوچھو، طائف اور

اس کے پہاڑوں سے سوال کرو کہ اس محسنِ انسانیت ﷺ نبی کی عظمت کیا ہے؟۔۔۔

اللہ کی قسم! زبان و قلم کی وسعتیں، مدتوں کی زمزمہ خوانیاں اور دفتروں کے دفتر بھی آپ کی عظمت کا احاطہ نہیں کر سکتے۔ کوئی بڑے سے بڑا سیرت نگار، پیغمبر ﷺ کی سیرت نگاری کا حق ادا کرنے کی طاقت نہیں رکھتا، کوئی بڑے سے بڑا زور آور قلم بھی اس ہستی کے تذکرہ کو صفحہ قرطاس پر نکل کرنے کا یار نہیں رکھتا.....!!

چنانچہ جب کفار مکہ کی اذیت ناکیاں اور توہین آمیزیاں حد سے بڑھ گئیں تو حق تعالیٰ کی

ماہ نامہ ”نور الحبیب“ بصیرپور شریف ﴿103﴾ اپریل 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
طرف سے یہ اعلان ہوا:

﴿وَلَقَدْ اسْتَهْزَیْ بِرُسُلٍ مِّنْ قَبْلِكَ فَحَاقَ بِالَّذِیْنَ سَخِرُوا مِنْهُمْ مَا كَانُوْا بِهِ
یَسْتَهْزِءُوْنَ﴾ --- [الانعام: ۱۰]

”اے نبی! تم سے پہلے بھی بہت سے رسولوں کا مذاق اڑایا جا چکا ہے، مگر ان
مذاق اڑانے والوں کو اسی چیز نے گھیر لیا جس کا وہ مذاق اڑاتے تھے“ ---

﴿وَلَقَدْ كُذِّبَتْ رُسُلٌ مِّنْ قَبْلِكَ فَصَبَرُوا عَلٰی مَا كُذِّبُوْا وَاُذُوْا حَتّٰی اَتٰهُمْ
نَصْرُنَا وَلَا مُبَدِّلَ لِكَلِمَاتِ اللّٰهِ.....﴾ --- [الانعام: ۳۴]

”تم سے پہلے بھی بہت سے رسول جھٹلائے جا چکے ہیں، مگر اس تکذیب پر اور ان
اذیتوں پر جو انہیں پہنچائی گئیں، انہوں نے صبر کیا، یہاں تک کہ انہیں ہماری مدد پہنچ
گئی، اللہ تعالیٰ کی باتوں کو بدلنے کی طاقت کسی میں نہیں ہے“ ---

اور آج اس توہین آمیزی کے مرتکب افراد خود اپنا ہی نقصان کر رہے ہیں اور وہ اپنے انجام بد سے
بچ نہیں سکیں گے۔ اور یہ اللہ کی طرف سے ہمارے ایمان اور رسول اللہ ﷺ کے ساتھ ہماری محبت کا
امتحان ہے کہ ہم نے اتباع رسول ﷺ اور ناموس رسالت ﷺ کے تحفظ میں کیا کردار ادا کیا.....!!



وفیات

گزشتہ دنوں:

مولانا قاری محمد عبداللہ نوری، دیہ پال پور کے ماموں عبداللطیف نوری ---
مولانا حافظ طارق محمود سعیدی، مدرس دارالعلوم کے قریبی عزیز --- اور
چودھری محمد لطیف، حاجی محمد زاہد، بصیر پور کے بھائی چودھری سعادت علی قضاے الہی سے وفات پا گئے ---

اِنَّا لِلّٰہِ وَاِنَّا اِلَیْہِ رَاجِعُوْنَ

جانشین فقیہ اعظم الحاج صاحب زادہ مفتی محمد محبت اللہ نوری مدظلہ العالی نے دعا کی ہے کہ اللہ تعالیٰ
مرحومین کی مغفرت فرما کر اعلیٰ علیین میں جگہ عطا فرمائے اور پس ماندگان کو صبر جمیل سے نوازے ---

آمین بجاہ سید المرسلین صلی اللہ و سلم علیہ و علی آلہ و اصحابہ اجمعین



ماہ نامہ ”نور الحبیب“ بصیر پور شریف ﴿104﴾ اپریل 2006ء

اَللّٰهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

عید میلاد النبی پر مفتی جمہوریہ مصر کا فتویٰ

بسم اللہ الرحمن الرحیم



مجمهورية مصر العربية
وزارة العدل
دار الفتوى المصرية

﴿ فَتَقُولُوا أَهْلَ الذِّكْرِ إِنْ كُنْتُمْ لَا تَعْلَمُونَ ﴾ (النور ۱۱۳)

الحمد لله وحده والصلاة والسلام على من لا يحده سبيل بعد سيدنا محمد رسول الله وعلى آله وصحبه وممن تبعه بحسب الدين والدين
اطلعنا على الطلب المقدم من / حافظ غلام انور - المفيد برقم ۹۴۳ لسنة ۲۰۰۶م المتضمن السؤال عن حكم الاحتفال بالمولد النبوي الشريف .

الجواب

المولد النبوي الشريف إطلالة للرحمة الإلهية بالنسبة للتاريخ البشري جميعه : فلقد عبر القرآن الكريم عن وجود النبي صلى الله عليه وآله وسلم بأنه " رحمة للعالمين " . وهذه الرحمة لم تكن محدودة . بل تشمل بربه البشر وتركبتهم وتعليمهم وهدايتهم نحو الصراط المستقيم وتقديمهم على صعيد حياتهم المادية والمعنوية . كما أنها لا تقتصر على أهل ذلك الزمان بل تمتد على امتداد التاريخ بأسره ﴿ وَآخِرِينَ مِنْهُمْ لَمَّا يَلْحَقُوا بِهِمْ ﴾ (سورة

والاحتفال بذكرى مولد سيد الكواكب وخاتم الأنبياء والمرسلين لبى الرحمة وغوث الأمة سيدنا محمد صلى الله عليه وآله وسلم من الفضل الأعمال وأعظم القربات ، لأنها تعبر عن الفرح والحب للنبي صلى الله عليه وآله وسلم . ومحبة النبي صلى الله عليه وآله وسلم أصل من أصول الإيمان ، وقد صح عنه أنه صلى الله عليه وآله وسلم قال : " لا يؤمن أحدكم حتى يكون أحب إليه من والده وولده والناس أجمعين " . رواه البخاري .
قال ابن رجب : " محبة النبي صلى الله عليه وآله وسلم من أصول الإيمان ، وهي مقاربة غنة الله عز وجل . وقد فرغنا الله لها ، وتوعد من قدم عليهما محبة شيء من الأمور المحببة طبعاً من الأقارب والأموال والأوطان وغير ذلك . فقال تعالى : ﴿ قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِينُ تَرْضَوْنَهَا أَحَبَّ إِلَيْكُمْ مِنْ آلِهِ وَرَسُولِهِ وَجِهَادٍ فِي سَبِيلِهِ فَتَرْتَضُوا حَتَّى يَأْتِيَ اللَّهُ بِأَمْرِهِ ﴾ (احزاب ۱۱) . ولما قال عمرُ للنبي صلى الله عليه وآله وسلم يا رسول الله . يا أبا عبد الله . لا أحب إلى من كسل شيء إلا من نفسي . قال النبي صلى الله عليه وآله وسلم : " لا والذي نفسي بيده . حتى أكون أحب إليك من نفسك " . فقال له عمر : لآله الآن والله لا أحب إلى من نفسي . فقال النبي صلى الله عليه وآله وسلم : " الآن يا عمر " . رواه البخاري . اهـ



(مستمع)

Web Site : <http://www.daralifta.org> , <http://www.daralifta.net>
Email : info@daralifta.org

اَللّٰهُمَّ صَلِّ وَسَلِّمْ عَلٰى سَيِّدِنَا وَ مَوْلَانَا مُحَمَّدٍ وَعَلٰى اٰلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَقْلُوْمٍ لَكَ

وإذا كان الله تعالى يخفف عن أبي لهب = وهو من هو كفرا وعنادا ومحاربة لله ورسوله - بفرحه بولد حرم البسر
 بأن يجعله يشرب من نقرة من كفه كل يوم اثنين في النار ، لأنه اعتق مولاه نوبة لما بشرته بميلاده الشريف صلى الله
 عليه وآله وسلم كما جاء في صحيح البخاري ، لما يالكم جزاء الرب للفرح المؤمنين بميلاده وسطوخ نوره على
 الكون !

وقد سن لنا رسول الله صلى الله عليه وآله وسلم بنفسه الشريفة جنس الشكر لله تعالى على ميلاده الشريف .
 فقد صح أنه كان يصوم يوم الاثنين ويقول : « ذَلِكَ يَوْمٌ وَلَدْتُ فِيهِ » رواه مسلم من حديث ابن قنادة رضي الله عنه . فهو
 شكر منه عليه الصلاة والسلام على منة الله تعالى عليه وعلى الأمة بداته الشريفة . فالأولى بالأمة الاتساع به
 صلى الله عليه وآله وسلم بشكر الله تعالى على منته ومنحه المصطفوية بكل أنواع الشكر . ومنها الإطعام والمديح
 والاجتماع للذكر والصيام والقيام وغير ذلك . وكل ما عاون بنصح بما فيه . وقد نقل الصالحى في ديوانه الحافل في
 السيرة النبوية سبل الهدى والرشاد في هذي خمير العباد * عن بعض صالحى زمانه : أنه رأى النبي صلى الله عليه
 وآله وسلم في منامه ، فشكى إليه أن بعض من ينتسب إلى العلم بقول بيدعية الاحتفال بالمولد الشريف ، فقال له
 النبي صلى الله عليه وآله وسلم : * من لرج بنا لرخنا به * .

والله سبحانه وتعالى اعلم

محمد بن عبد الله بن محمد

بنام تاریخ ۱۳۶۱/۶/۲۰ م

” ایچ اور بیو

أ.د/ علي جمعة
مستى جمهورية مصر العربية
٢٠٠٦/٢/٣

Web Site : <http://www.daral-hikmah.org.com>
E-mail : info@daral-hikmah.org

۱۳۵۵ - ۱۳۵۶
 ۱۳۵۶ - ۱۳۵۷
 ۱۳۵۷ - ۱۳۵۸

مرسلہ: حافظ غلام انور صاحب، مصر
بشکریہ ماہ نامہ معارف رضا، کراچی

ماہنامہ "نور الحبيب" بصیرپور شریف ﴿ 34 ﴾ جون 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

جامعہ ازہر کے عظیم عالم اور مفتی اعظم مصر ساحتہ الشیخ ڈاکٹر علی جمعہ حفظہ اللہ تعالیٰ

کے

عید میلاد کے جواز پر فتویٰ کا ترجمہ

حافظ غلام انور کی طرف سے ۲۰۰۶ء میں پیش کیے گئے استفتاء نمبر ۹۴۳ پر ہم مطلع ہوئے، جو اس سوال پر مشتمل ہے کہ محافل میلاد النبی ﷺ منعقد کرنے کا کیا حکم ہے؟

الجواب

نبی پاک ﷺ کی ولادت باسعادت پوری انسانی تاریخ کے لیے رحمت الہی کی برسات ہے، کیوں کہ قرآن کریم نے نبی کریم ﷺ کے وجود پاک کو رحمۃ للعالمین سے تعبیر فرمایا ہے اور یہ رحمت لامحدود ہے اور پوری انسانیت کی تربیت و نشو و نما، تزکیہ نفس، تعلیم و تہذیب، صراط مستقیم کی طرف رہنمائی اور ان کی جسمانی اور روحانی زندگی کی ترقی پر مشتمل ہے۔ یہ رحمت اسی زمانہ والوں کے ساتھ ہی مختص نہیں بلکہ آنے والے تمام زمانوں کو اپنی آغوش میں لیے ہوئے ہے:

﴿وَاٰخِرِيْنَ مِنْهُمْ لَمَّا يَلْحَقُوْا بِهِمْ﴾ --- [القرآن]

”اور بعد والے لوگوں میں بھی آپ کو مبعوث فرمایا“ ---

اور دونوں جہانوں کے سردار، خاتم الانبیاء والمرسلین، سرِ پا رحمت نبی اور اس امت کے فریادرس، ہمارے آقا محمد مصطفیٰ ﷺ کے ذکر و ولادت کی محافل آراستہ کرنا افضل الاعمال سے ہے اور قرب الہی کا سب سے بڑا ذریعہ ہے، کیوں کہ یہ نبی کریم ﷺ کی محبت اور خوشی کا اظہار ہے اور نبی کریم ﷺ کی محبت ایمان کی بنیاد ہے۔ صحیح حدیث میں آیا ہے کہ آپ ﷺ نے فرمایا:

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ

”تم میں سے کوئی مومن نہیں ہوگا یہاں تک کہ میں اسے اس کے ماں باپ،

اس کی اولاد اور تمام لوگوں سے زیادہ محبوب ہو جاؤں“---

ابن رجب کا کہنا ہے:

نبی کریم ﷺ کی محبت ایمان کی جڑ ہے اور یہ اللہ ﷻ کی محبت سے پیوستہ ہے اور خود اللہ تعالیٰ نے اسے اس سے جوڑا ہے اور اس شخص کو وعید سنائی ہے جو ان دو محبتوں پر قریبی رشتہ داروں، مال و دولت اور وطن وغیرہ جیسے طبعی طور پر محبوب چیزوں میں سے کسی کی محبت کو مقدم کرے۔ اللہ تعالیٰ نے ارشاد فرمایا:

”تو کہہ دے، اگر تمہارے باپ، تمہارے بیٹے، تمہارے بھائی، تمہاری بیویاں، تمہارے رشتے دار، تمہارے کمائے ہوئے مال، کاروبار، جس میں خسارہ کا تمہیں دھڑکا لگا رہتا ہے اور تمہاری پسندیدہ رہائش گاہیں تمہیں اللہ اور اس کے رسول (ﷺ و ﷺ) اور اس کے رستہ میں جہاد سے زیادہ محبوب ہیں تو انتظار کرو حتیٰ کہ اللہ تعالیٰ اپنا فیصلہ لائے“--- [التوبہ]

اور جب حضرت سیدنا عمرؓ نے نبی پاک سے کہا:

”یا رسول اللہ! یقیناً آپ مجھے میری جان کے علاوہ ہر چیز سے بڑھ کر محبوب

ہیں“---

تو نبی کریم ﷺ نے فرمایا:

”اس کی قسم جس کے قبضہ قدرت میں میری جان ہے (تیرا ایمان کامل نہیں ہو

گا) حتیٰ کہ میں تجھے تیری جان سے زیادہ محبوب ہو جاؤں“---

تو حضرت عمرؓ نے آپ ﷺ سے عرض کی:

”اللہ کی قسم! اب آپ مجھے میری جان سے بھی زیادہ پیارے ہیں“---

نبی کریم ﷺ نے فرمایا:

”اے عمر! اب (تیرا ایمان مکمل ہے)--- [بخاری]

اور جب اللہ تعالیٰ ﷻ، خیر البشر ﷺ کی ولادت کی خوشی منانے سے ابولہب جیسے کافر اور

اللہ اور رسول اللہ (ﷺ و ﷺ) سے بغض رکھنے والے مخالف کے عذاب میں تخفیف فرماتا ہے کہ

دوزخ میں ہر پیر کے دن اسے اس کی ہتھیلی سے مشروب پلاتا ہے، کیوں کہ اس نے اپنی

ماہ نامہ ”نور الحبیب“ بصیرپور شریف ﴿36﴾ جون 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 لوٹتی ٹوپیہ کو آزاد کیا تھا، جب اس نے آپ ﷺ کے میلاد شریف کی خوش خبری دی تھی، جیسا کہ
 صحیح بخاری شریف میں وارد ہوا ہے، تو تمہارا کیا خیال ہے کہ آپ ﷺ کی ولادت اور کائنات پر
 آپ ﷺ کے نور کی جلوہ گری کے سلسلہ میں ایمان داروں کی خوشی منانے کی وجہ سے رب تعالیٰ
 انہیں کیسی جزا دے گا؟

رسول اللہ ﷺ نے بذات خود اپنے میلاد شریف پر کسی بھی طور اللہ تعالیٰ کا شکر ادا
 کرنے کو ہمارے لیے سنت بنا دیا، کیوں کہ صحیح حدیث میں آیا ہے کہ آپ ﷺ پیر کے دن
 روزہ رکھتے اور فرماتے:

”یہ وہ دن ہے، جس میں میری ولادت ہوئی۔“

اسے مسلم نے حضرت ابو قتادہ رضی اللہ عنہ کی روایت سے نقل کیا ہے۔

تو یہ روزہ آپ ﷺ کی طرف سے اللہ تعالیٰ کے اس احسان پر شکر ہے جو اس نے آپ ﷺ
 کی ذات گرامی سے آپ ﷺ اور ساری امت پہ کیا۔ تو امت کے لائق یہی ہے کہ وہ آپ ﷺ کی
 پیروی کرتے ہوئے اللہ تعالیٰ کے اس احسان اور عطیہ مصطفیٰ ﷺ پر ہر قسم کے شکر بجائے لائے۔
 اور شکر کے ہی مختلف اقسام میں سے یہ بھی ہے کہ کھانا کھلایا جائے، آپ کی مدحت سرائی کی
 جائے، ذکر کے لیے اجتماع کیا جائے، روزے رکھے جائیں، قیام وغیرہ کیا جائے اور کسی بھی برتن
 سے وہی کچھ چھلکتا ہے جو اس میں ہوتا ہے۔

اور صالحی نے سیرت نبویہ پر اپنی کتاب ’سبل الہدیٰ و الرشاد فی ہدیٰ خیر العباد‘
 میں اپنے جامع دیوان میں اپنے زمانے کے بعض صالحین سے نقل فرمایا ہے کہ انہیں خواب میں
 نبی کریم ﷺ کی زیارت ہوئی تو آپ کی خدمت میں یہ شکایت کی کہ کچھ نام نہاد عالم کہتے ہیں کہ
 محفل میلاد شریف منانا بدعت ہے تو نبی کریم ﷺ نے فرمایا:


”جو ہم سے خوش ہوتا ہے، ہم اس سے خوش ہوتے ہیں۔“

و اللہ سبحانہ تعالیٰ اعلم

ڈاکٹر علی جمعہ، مفتی جمہوریہ عربیہ مصر

ترجمہ منجانب: ادارہ نور الحبیب، بصیر پور

مترجم: مولانا حافظ محمد اسد اللہ نوری



وَنَزَّلْنَا عَلَيْكَ الْكِتَابَ بَيِّنَاتٍ لِّكُلِّ شَيْءٍ
”اور ہم نے آپ پر اس کتاب کو نازل کیا ہے
جو ہر چیز کا روشن بیان ہے“

تبیان القرآن (مکمل 12 جلد)

--- تصنیف ---

شیخ الحدیث علامہ غلام رسول سعیدی
دارالعلوم نعیمیہ کراچی
گیارہویں جلد (ان شاء اللہ)
عنقریب منظر عام پر آ رہی ہے

تفسیر ابن عباس

(ترجمہ و حواشی) (مکمل 2 جلد)

از ترجمان قرآن

حضرت عبداللہ بن عباس رضی اللہ تعالیٰ عنہما
--- ترجمہ ---

مولانا شاہ محمد عبدالقادر بدایونی رحمۃ اللہ تعالیٰ علیہ
--- ترجمہ قرآن ---

اعلیٰ حضرت امام احمد رضا خاں بریلوی رحمۃ اللہ تعالیٰ
--- تسہیل ---

مولانا مفتی عزیز احمد قادری بدایونی رحمۃ اللہ تعالیٰ علیہ

التذکرة (مربی)

فِي أَحْوَالِ الْمَوْتِ وَأُمُورِ الْآخِرَةِ
سفر آخرت کی منازل (مترجم)

موت، قبر، عالم برزخ، حشر و نشر کے احوال، شفاعت،
حساب و کتاب، حوض کوثر، میزان، پل صراط،
جنت و دوزخ کے بارے میں تفصیلات

امت مسلمہ میں پیدا ہونے والے فتنوں کا تذکرہ
ایک عظیم مفسر اور محدث کے قلم سے

--- تصنیف ---

امام شمس الدین ابو عبداللہ محمد بن احمد بن ابی بکر انصاری قرطبی

--- مترجم ---

مولانا غلام نصیر الدین گولڑوی

فقہ حنفی کے عظیم مآخذ اور احادیث شریف کے

اہم ذخیرے کی شرح

بنام

شرح مؤظا امام محمد

(3 جلد)

--- تصنیف ---

حضرت امام محمد بن حسن شیبانی رحمۃ اللہ تعالیٰ

--- ترجمہ و شرح ---

محقق اسلام علامہ محمد علی رحمۃ اللہ تعالیٰ

ناشر: فرید بک سٹال (رجسٹرڈ)، 38-اردو بازار، لاہور

Ph: +92-42-7312173, 7123435 Fax: +92-42-7224899

E-mail: Info@faridbookstall.com Visit us at: www.faridbookstall.com

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

منکرین میلاد کو دعوت فکر

ڈاکٹر مفتی محمد ضیاء الحبیب صابری

اسلامی ممالک خصوصاً پاکستان میں نئے نئے فرقے پیدا ہو رہے ہیں، جو دولت کے زور پر مسلمانوں کے عقیدے بدلنے میں جُتھے ہوئے ہیں۔ اُن میں تکفیری فرقے کے کارکن سب سے آگے ہیں، جو سادہ لوح مسلمانوں کو دین کے نام پر بے دین بنانے میں مصروف ہیں، کبھی ذکرِ رسول علیہ وآلہ الصلوٰۃ والسلام سے روکنے کے لیے محافلِ نعت و میلاد کو بدعت کہتے ہیں، کبھی روضہ رسول کی نیت سے سفر کو شرک اور حرام قرار دیتے ہیں، یونہی شفاعت سے انکار کرتے ہیں، اللہ سبحانہ و تعالیٰ کے آخری رسول علیہ وآلہ الصلوٰۃ والسلام کو مردہ، بے خبر، بے اختیار اور مجبور محض کہتے ہیں، وسیلہ اور تعظیمِ اولیاء اللہ کو شرک بتاتے ہیں، عیدِ میلاد النبی علیہ وآلہ الصلوٰۃ والسلام کے جلوسوں کو بدعت اور گمراہی کہتے ہیں، اسی طرح مسلمانوں کے معمولات پر بے شمار خود ساختہ اعتراضات گھڑتے ہیں، ایسے میں عام آدمی مذہبی لبادے میں ملبوس لوگوں کی ان باتوں سے تذبذب کا شکار ہو جاتا ہے کہ کون سچا ہے اور کون جھوٹا۔۔۔

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهٗ

ایسے سادہ لوح اہل ایمان کی راہنمائی اور سہولت کے لیے یہ چند سطور سپردِ قریاس کی ہیں اور بعد ازاں کچھ سوالات باحوالہ ترتیب دیے گئے ہیں تاکہ نام نہاد مبلغین اسلام سے ان سوالات کے جوابات پوچھے جائیں، بس ان کے جوابات ہی سے ان کی حقیقت کھل جائے گی اور ہر شخص ان بہرہ پیوں کے فریب سے بچ سکے گا۔ لیکن ہمیں یقین ہے کہ صبحِ حشر تک (سوائے ٹال مٹول اور گالیوں کے) کبھی جواب نہیں ملے گا، تاہم قارئینِ کرام خود غور فرمائیں کہ ماضی میں بھی سچے مسلمانوں کو کچھ لوگ مشرک، کافر اور بدعتی کہتے آئے ہیں، وہ لوگ کون تھے؟ اور آج والے ان ”کافر گروں“ سے کیا تعلق رکھتے ہیں۔

باراں وفات نہیں بارہ ربیع الاول عید میلاد النبی علیہ وآلہ الصلوٰۃ والسلام

عوام ایک بے احتیاطی کا شکار ہیں اور سمجھتے ہیں کہ حضور نبی کریم علیہ وآلہ الصلوٰۃ والسلام کی ولادت اور وفات بارہ ربیع الاول ہی کو ہے، حالانکہ اکابرین نے تحقیق کے بعد بتایا کہ ولادت باسعادت بارہ ربیع الاول شریف کو ہوئی اور وصال ”دو“ ربیع الاول کو ہوا، صرف چند حوالے ملاحظہ فرمائیں: مشہور مفسر، محدث اور مؤرخ حافظ ابن کثیر فرماتے ہیں: آپ کا وصال ۲ ربیع الاول، پیر کو ہوا۔

[البداية و النہایة، مطبوعہ کراچی، جلد دوم، صفحہ ۵۳۱]

علامہ محمد بن سعد کی تحقیق ہے کہ: محمد بن قیس سے مروی ہے کہ حضور ﷺ ۱۹ صفر ۱۱ھ، چہار شنبہ (بدھ) کو بیمار ہوئے، آپ ۱۳ رات بیمار رہے اور آپ کا وصال ۲ ربیع الاول ۱۱ھ، یومِ دو شنبہ (پیر) ہوا [طبقات ابن سعد، مطبوعہ کراچی، جلد دوم، صفحہ ۳۱۶] صدیق حسن بھوپالی، شیخ اشرف علی تھانوی، ابوالکلام آزاد، ۱۲ وفات کو درست نہیں سمجھتے، ممتاز سکا لارڈ اکر حمید اللہ بھی ۲ ربیع الاول کو یوم وصال قرار دیتے ہیں۔ [دائرہ معارف اسلامی جامعہ پنجاب، جلد ۱۹، صفحہ ۶۷]

۱۲ ربیع الاول عید کا دن

ابن جزار نے اس پر اجماع نقل کیا ہے اور اسی کو کامل ابن اثیر میں اختیار کیا گیا ہے اور محمود پاشا فلکی مصری نے جونویں (۹ ویں) تاریخ کو بذریعہ حسابات اختیار کیا ہے، یہ جمہور کے خلاف بے سند قول ہے۔ [مفتی محمد شفیع دیوبندی، سیرت خاتم الانبیاء، صفحہ ۸]

بارہ ربیع الاول کو یوم میلاد النبی علیہ وآلہ الصلوٰۃ والسلام تسلیم کرنے والوں کی طویل فہرست سے

چند حوالے ملاحظہ ہوں:

ماہ نامہ ”نور الحبيب“ بصیر ہود شریف (۸) ربیع النور ۱۴۳۳ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

عالم اسلام کی معتبر شخصیت شاہ ولی اللہ محدث دہلوی، سیرت الرسول، مطبوعہ کراچی، صفحہ ۱۴،
محقق علی الاطلاق شیخ عبدالحق محدث دہلوی، ما ثبت بالسنة، مطبوعہ کراچی، صفحہ ۹۸، علامہ ابن جوزی،
بحوالہ الوفا، مطبوعہ لائل پور، جلد اول، صفحہ ۹۰، ابن اسحاق، سیرت ابن ہشام، مطبوعہ دہلی، جلد اول،
صفحہ ۱۸۲، نواب صدیق حسن غیر مقلد، الشمامة العنبرية، مطبوعہ دہلی، صفحہ ۱۷، شیخ اشرف علی تھانوی،
نشر الطیب، مطبوعہ لاہور، صفحہ ۲۸، سید ابوالاعلیٰ مودودی، سیرت سرور عالم، مطبوعہ لاہور، جلد دوم،
صفحہ ۹۳، شیعہ عالم ملا باقر مجلسی، جلاء العیون، مطبوعہ لاہور، جلد اول، صفحہ ۷۲، حیات القلوب،
مطبوعہ لاہور، جلد دوم، صفحہ ۱۱۲، شیخ ابن عبد الوہاب نجدی، مختصر سیرت الرسول، مطبوعہ لاہور، صفحہ ۹،
علامہ محمد بن یوسف صالحی شامی، سبل الہدیٰ و الرشاد، مطبوعہ جدہ، جلد اول، صفحہ ۳۳۴۔

ساری دنیا کے مسلمان ولادت مصطفیٰ علیہ وآلہ الصلوٰۃ والسلام کا جشن مناتے تھے

علامہ ابن جوزی کا بیان ہے، مسلمان مکہ و مدینہ، مصر و شام، یمن اور تمام عالم اسلام
ربیع الاول کا چاند دیکھتے ہی دھوم دھام سے محافل میلاد منعقد کرنا شروع کر دیتے ہیں اور
بھرپور خوشیاں مناتے ہیں۔ [المیلاد النبوی، مطبوعہ لاہور صفحہ ۵۸]

مولانا عبدالرحمن جامی فرماتے ہیں، حضور ﷺ کے میلاد کی خوشی منانا خوش نصیبی کی علامت ہے۔

[شواہد النبوة، مطبوعہ لاہور، صفحہ ۴۷]

اہل حدیث عالم صدیق حسن بھوپالی کا جو شیلہ فتویٰ دیکھیے، جس کو حضرت کے میلاد کا حال سن کر
فرحت حاصل نہ ہو اور شکر خدا کا حصول پر اس نعمت کے نہ کرے وہ مسلمان نہیں۔

[الشمامة العنبرية، مطبوعہ دہلی، صفحہ ۱۲]

۳۰ سوالات

اب ترتیب وار سوالات ملاحظہ فرمائیں، ان میں سے کچھ سوالات از مولانا اسرار الحسنین قادری

منقول ہیں:

۱ کیا اللہ سبحانہ و تعالیٰ نے قرآن مجید میں سیدنا آدم علیہ السلام کی تخلیق (ولادت) کا تذکرہ نہیں فرمایا؟

[البقرة، آیات: ۳۰ تا ۳۹ / الحجر، آیات: ۲۶ تا ۳۵]

۲ کیا حضور نبی کریم علیہ وآلہ الصلوٰۃ والسلام نے سیدنا آدم علیہ السلام کی تخلیق (پیدائش) کے دن

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهٗ

جمعہ مبارک کو سب سے افضل دن قرار نہیں دیا؟ [صحیح مسلم، مطبوعہ بیروت، صفحہ ۲۹۸-۲۹۹، حدیث نمبر ۱۹۷۶-۱۹۷۷، مطبوعہ کراچی، جلد اول، صفحہ ۲۸۲]

۳ کیا اللہ سبحانہ و تعالیٰ نے سیدنا ابراہیم خلیل اللہ علیہ السلام کی ولادت باسعادت کا قرآن مجید میں واضح بیان نہیں فرمایا؟ [الانعام، آیات: ۷۴ تا ۸۳]

۴ کیا اللہ سبحانہ و تعالیٰ نے قرآن پاک سورہ قصص، آیت ۷ سے آیت ۱۲ میں سیدنا موسیٰ کلیم اللہ علیہ السلام کی ولادت کا تفصیلی بیان نہیں فرمایا؟

۵ کیا اللہ سبحانہ و تعالیٰ نے سیدنا عیسیٰ اور سیدنا یحییٰ علیہما السلام کی ولادتوں کے تذکارِ جمیلہ سے اہل ایمان کو آشنا نہیں کیا؟ [آل عمران، آیات: ۲۸ تا ۵۰ / مریم، آیات: ۱ تا ۱۵]

۶ کیا تم سورہ آل عمران میں سیدہ مریم علیہا السلام کی ولادت مقدسہ کا ذکر نہیں پڑھتے؟

[آل عمران، آیات: ۳۳ تا ۳۷]

۷ کیا اللہ سبحانہ و تعالیٰ نے اپنے محبوب پاک آخری نبی سیدنا محمد رسول اللہ علیہ وآلہ الصلوٰۃ والسلام کی دنیا میں تشریف آوری کا حسین و جمیل تذکرہ انبیاء و رسل علیہم السلام کی جماعت کے سامنے کمال تزک و احتشام سے نہیں فرمایا؟؟؟ [آل عمران، آیت: ۸۱]

۸ کیا سیدنا مسیح ناصری علیہ السلام نے ہمارے آقا و مولیٰ احمد مجتبیٰ محمد مصطفیٰ علیہ وآلہ الصلوٰۃ والسلام کی آمد و جلوہ آرائی کی خوش خبری نہیں دی؟ [الصف، آیت: ۶]

۹ کیا اللہ سبحانہ و تعالیٰ نے جلیل القدر انبیاء کرام علیہم السلام کا ذکر کرنے کا قرآن مجید میں حکم نہیں دیا؟ [مریم، آیات: ۱۶، ۵۴، ۵۶ / ص، آیات: ۱۷، ۴۱، ۴۵]

۱۰ کتب احادیث و سیر میں حضور اکرم علیہ وآلہ الصلوٰۃ والسلام کے میلاد مبارک کے تذکرے بیان فرمانے والے بزرگ کون ہیں؟ کیا وہ صحابہ کرام نہیں؟

تفصیلات کے لیے دیکھیے:

صحیح بخاری / صحیح مسلم / جامع ترمذی / سنن نسائی / سنن ابن ماجہ / سنن ابوداؤد / مصنف عبدالرزاق /
المحلی / المغنی / مسند احمد / شمائل ترمذی / شمائل بغوی / ماثبت بالسنة / مسند امام شافعی / مسند امام زید /
مشکوٰۃ / فتح الباری / تیسیر الباری / اکمال المعلم / فردوس الاخبار / نیل الاوطار /
ماہ نامہ "نور الحبیب" بصیر پور شریف ﴿ ۱۰ ﴾ ربیع النور ۱۴۳۳ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 نرجاجة المصابيح / اشعة اللمعة / مسند طيالى / المدونة الكبرى / مرقة شرح مشکوٰۃ / مسند امام طحاوى /
 مسند امام اسحاق ابن راهويه / سنن كبرى للبيهقى / المستدرک للحاكم / مسند ابى عوانه / كنز العمال /
 عقود الزبرجد / المقاصد الحسنة / المطالب العالى / صحيح ابن خزيمة / المجالسة و جواهر العلم /
 الاحاديث القدسية / تلخيص الحبير / نسيم الرياض / الانوار فى سيرة النبى المختار /
 سبل الهدى و الرشاد / اسماء النبى الكريم / مختصر سيرة الرسول از ابن عبد الوهاب / جواهر البحار /
 النبى الاظهر از ابن جوزى / شواهد النبوة / كتاب الشفاء / رحمة للعالمين از قاضى منصور پورى /
 الرحيق المختوم از مبارك پورى / سيرة النبى ابن هشام / سيرة رسول اكرم از مفتى محمد شفيع ديوبندى /
 محسن انسانيت از نعيم صدیقی / المواهب اللدنية / المواهب المحمدية / الروض الانف /
 شرح العلامة الزرقانى / شرف المصطفى نيشاپورى / مدارج النبوة / حیات محمد از بیکل / خصائص الكبرى /
 الميلاد النبوى ابن جوزى / البرهان القوى فى ميلاد النبى / آب حیات از نانوتوى / محمد رسول الله
 اور وصايا الرسول از عطيه محمد سالم۔

نعوذ باللہ کیا یہ سب محدثین، اولیائے کرام اور عظیم سیرۃ نگار شخصیات بدعتی اور گمراہ تھیں؟
 ۱۱ کیا حضور نبی کریم علیہ وآلہ الصلوٰۃ والسلام کی دنیا میں تشریف آوری اللہ کا فضل و رحمت نہیں؟
 اور کیا اللہ تعالیٰ نے فضل و رحمت پانے والوں کو جشن منانے کا حکم نہیں دیا؟ [یونس، آیت: ۵۸]
 ۱۲ کیا اللہ سبحانہ و تعالیٰ نے اپنی طرف سے عطا فرمودہ نعمتوں اور احسانات کا ذکر کرنے کا
 حکم نہیں دیا؟

[آل عمران، آیت: ۱۰۳ / المائدہ، آیت: ۷ / الاعراف، آیت: ۶۹ / الضحیٰ، آیت: ۱۱]
 کیا حضور نبی کریم علیہ وآلہ الصلوٰۃ والسلام اللہ پاک کا فضل و رحمت نہیں؟ کیوں نہیں، ہیں
 اور یقیناً ہیں، پھر آپ کی آمد کا جشن کیوں نہ منایا جائے؟

۱۳ کیا حضور نبی کریم علیہ وآلہ الصلوٰۃ والسلام ہر پیر کے دن روزہ نہیں رکھتے تھے، پوچھنے پر فرمایا!
 اس دن میری ولادت ہوئی، کیا آپ کا یہ عمل امتیوں کے لیے دلیل نہیں؟

[صحیح مسلم، مطبوعہ بیروت، صفحہ ۴۱۱، حدیث نمبر ۲۷۵۰، مطبوعہ کراچی، جلد اول، صفحہ ۳۶۸]

۱۴ کیا صحابہ کرام رضی اللہ عنہم حضور نبی کریم علیہ وآلہ الصلوٰۃ والسلام کی ولادت پاک کے واقعات

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهٗ

بیان نہیں کرتے تھے، تو بعد میں آنے والوں کو کیسے معلوم ہوا؟ اگر بعد والوں کی معلومات کا ذریعہ دو سیلہ حضرات صحابہ کرام کے بیانات ہی ہیں، تو کیا اس سے یہ ثابت نہ ہوا کہ حضرات صحابہ کرام رضوان اللہ علیہم تذاکار میلاد شریف کرتے تھے اور ان کی ہر مجلس مجلس میلاد ہوتی تھی؟
۱۵ کیا منکرین؛ جشن عید میلاد النبی علیہ وآلہ الصلوٰۃ والسلام؛ منانے کی ممانعت میں کوئی کمزور ترین روایت بھی دکھا سکتے ہیں؟

۱۶ محفل میلاد حضور نبی کریم علیہ وآلہ الصلوٰۃ والسلام کے فضائل، خصائل، شمائل اور اوصاف جمیلہ کے نظم و نثر میں بیان کرنے کا نام ہے۔ اگر ان کا بیان بدعت ہے تو پھر اسلام کسے کہتے ہیں؟
۱۷ راہ حق میں قتل کیے جانے والے کو مردہ کہنے یا مردہ سمجھنے سے منع کیا گیا ہے، جو بد نصیب اپنے نبی کو مردہ کہے کیا وہ امر الہی قرآن مجید کا منکر نہیں؟

[البقرة، آیت: ۱۵۴ / آل عمران، آیت: ۱۶۹]

۱۸ جس ہستی پاک کا ذکر اللہ پاک، انبیائے کرام، فرشتے، آسمانی کتابیں، صحابہ کرام، محدثین، مفسرین، متکلمین، فقہاء، صلحا، اولیاء اللہ اور اکابر امت سے تواتر سے منقول آرہا ہو، کیا اس کا ذکر کرنے سے کوئی مسلمان مشرک ہو جائے گا یا اس ذکر سے روکنے والا؟ جب کہ پروردگار اس ذکر کو بلند فرماتا ہے۔ [الانشراح، آیت: ۴]

۱۹ مسلمانوں کو مشرک کہنے کا کیا جواز ہے، جب کہ آقا کریم علیہ وآلہ الصلوٰۃ والسلام نے دو ٹوک الفاظ میں فرمادیا کہ: میرے بعد میری امت کے شرک میں مبتلا ہونے کا کوئی خطرہ نہیں؛ کیا فرمان پیغمبر علیہ وآلہ الصلوٰۃ والسلام پر بھی اعتبار نہیں؟

[صحیح بخاری، مطبوعہ کراچی، جلد اول، صفحہ ۱۷۹]

۲۰ کیا مسلمانوں پر شرک کا پہلا فتویٰ صادر کرنے والے خارجی نہیں تھے؟

[فتح الباری، مطبوعہ دار الحدیث قاہرہ، جلد ۱۲، صفحہ ۲۸۹]

۲۱ کیا حضور نبی کریم علیہ وآلہ الصلوٰۃ والسلام نے فتنہ خوارج سے آگاہ فرماتے ہوئے اور ان کی نشانیاں بتاتے ہوئے فرمایا نہیں تھا؛ کہ، مومنو! تم اپنی نمازوں کو ان کی نمازوں سے حقیر سمجھو گے، اپنے روزوں کو ان کے روزوں سے کم تر سمجھو گے، قرآن پڑھیں گے مگر قرآن ان کے حلق سے

ماہ نامہ "نور الحبیب" بصیر بود شریف ﴿ ۱۲ ﴾ ربیع النور ۱۴۳۳ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

نیچے نہ اترے گا، وہ ایمان والے نہیں ہوں گے، ایمان ان سے ایسے نکل چکا ہوگا جیسے تیر شکار سے.....
[صحیح بخاری، جلد ثانی، مطبوعہ کراچی، صفحہ ۱۰۲۴] وہ مسلمانوں پر شرک کا فتویٰ لگائیں گے،
بت پرستوں کو نظر انداز کریں گے اور مسلمانوں کو قتل کریں گے [تفسیر ابن کثیر، مطبوعہ مصر،
جلد ثانی، صفحہ ۲۶۵/کنز العمال، مطبوعہ بیروت، جلد سوم، صفحہ ۳۹۲، حدیث نمبر ۸۹۸۵]
نیز ارشاد ہے، عبد اللہ ابن عباس رضی اللہ عنہما فرماتے ہیں، ان سے زیادہ عبادت میں مشقت کرنے والا
میں نے نہیں دیکھا..... سجدوں کی کثرت سے ان کے ماتھوں پر نشانات پڑے ہوئے تھے
[فتح الباری، مطبوعہ قاہرہ، جلد ۱۲، صفحہ ۲۸۹] سیدنا ابن عمر رضی اللہ عنہما ان کو اس لیے بدترین مخلوق
قرار دیتے تھے کہ انہوں نے عادت بنا رکھی تھی کہ جو آیات کفار کے بارے میں اتریں،
ان آیات کو اہل ایمان پر چسپاں کرتے تھے [صحیح بخاری، مطبوعہ کراچی، جلد ثانی، صفحہ ۱۰۲۴]
..... غور فرمائیں کہ آج یہ ساری نشانیاں کن لوگوں میں پائی جاتی ہیں، ذرا منکرین میلاد کی
کارستانیوں پر سوچیں یہ وہی لوگ نہیں؟

۲۲ حضور نبی کریم علیہ وآلہ الصلوٰۃ والسلام کی شفاعت بالوجاہت، وسیلہ بعد وصال، روضہ مبارکہ
سرور عالم علیہ وآلہ الصلوٰۃ والسلام کی زیارت کی نیت سے سفر کرنے کو شرک قرار دینے والے
اور کرامات اولیاء کے منکر کون ہیں؟ [فتاویٰ حدیثیہ، مطبوعہ بیروت، صفحہ ۱۱۶]

۲۳ اولیاء اللہ کی تعظیم واحترام کو شرک قرار دینے والے کون لوگ ہیں؟
[فتاویٰ حدیثیہ، مطبوعہ بیروت، صفحہ ۱۱۴]

۲۴ میلاد شریف کے مواقع پر منعقد کیے جانے والے جلسوں اور جلوسوں کو بدعت اور حرام کہنے والے
آئے دن جو ریلیاں اور کانفرنسیں کرتے ہیں اگر وہ جائز ہیں تو محافل میلاد اور جلوس
کیوں جائز نہیں؟

۲۵ کیا یہ حدیث رسول علیہ وآلہ الصلوٰۃ والسلام نہیں کہ اگر کسی نے اسلام میں کوئی اچھا عمل
رانج کیا تو اس کے لیے اجر و ثواب ہے؟

[صحیح مسلم، مطبوعہ کراچی، جلد اول، صفحہ ۳۲۷، مطبوعہ بیروت، صفحہ ۳۵۷، حدیث نمبر ۲۳۵۱]

۲۶ حضور نبی کریم علیہ وآلہ الصلوٰۃ والسلام ایک خطرے کا اظہار فرماتے ہیں کہ: مجھے تم پر

اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلٰى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰى لَهٗ

اس شخص کا ڈر ہے جو۔۔۔ اپنے پڑوسی پر شمشیر چلائے گا اور اس پر شرک کا الزام لگائے گا،

آپ کے ارد گرد موجود کس قماش کے بدنصیبوں کی طرف اشارہ ہے؟ [کنز العمال، مطبوعہ بیروت،

جلد ۳، صفحہ ۸۷۲/تفسیر ابن کثیر، مطبع المنار، مصر، ۱۳۳۵ھ، جلد ۳، صفحہ ۵۹۴]

۲۷ ایسا زمانہ آئے گا کہ لوگ مساجد میں جمع ہوں گے، نمازیں پڑھیں گے حالانکہ ان میں کوئی بھی

مومن نہیں ہوگا [مصنف ابن ابی شیبہ، رقم حدیث ۳۰۳۵۵، جلد ششم، صفحہ ۱۶۳/مستدرک حاکم،

جلد چہارم، صفحہ ۴۸۹، رقم حدیث ۸۳۶۵] آقا کریم علیہ وآلہ الصلوٰۃ والسلام کا یہ ارشاد

کن لوگوں کے بارے میں ہے؟

۲۸ ایک گستاخ شخص کے بارے میں سیدنا فاروق اعظم اور سیدنا خالد بن ولید رضی اللہ عنہما نے اس کے

قتل کی اجازت چاہی تو آپ علیہ وآلہ الصلوٰۃ والسلام نے فرمایا! نہیں، اس کی نسل سے ایسے

(گستاخ) لوگ پیدا ہوتے رہیں گے، جو قرآن بہت ہی اچھا پڑھیں گے۔

[صحیح مسلم، مطبوعہ کراچی، جلد اول، صفحہ ۳۳۱، مطبوعہ بیروت، صفحہ ۳۷۳، رقم حدیث ۲۲۵۳]

اس حدیث کی شرح فرماتے ہوئے امام نووی شارح صحیح مسلم لکھتے ہیں کہ: یہ لوگ قرآن کو

آسانی سے پڑھ لیا کریں گے اور کثرت سے حافظ قرآن ہوں گے اور یہ (آیات کا) غلط مطلب

نکالیں گے۔ آج یہ علامت کن لوگوں میں پائی جاتی ہے؟

۲۹ بے شک تم میں ایسے لوگ ہوں گے جو عبادت کریں گے اور اپنی عبادت میں تندہی سے

کام لیں گے یہاں تک کہ وہ لوگوں کو بھلے لگیں گے اور وہ خود بھی اپنے آپ (اور اپنی

نمازوں) پر اترائیں گے حالانکہ وہ دین سے اس طرح خارج ہوں گے جس طرح کہ تیر

شکار سے نکل جاتا ہے۔ [مسند امام احمد، مطبوعہ بیروت، جلد رابع، صفحہ ۲۷، رقم حدیث ۱۲۴۷۵]

اس فرمان عالی شان کا مصداق کون ہیں؟

۳۰ سیدنا ابوامامہ باہلی رضی اللہ عنہ نے کن لوگوں کو بدترین اور جہنمی کتے کہا ہے؟

[مشکوٰۃ، مطبوعہ کراچی، صفحہ ۳۰۹]



ماہ نامہ "نور الحبیب" بصیر پور شریف ﴿ ۱۴ ﴾ ربیع النور ۱۴۳۳ھ

اَللّٰهُمَّ صَلِّ وَسَلِّمْ عَلٰى سَيِّدِنَا وَمَوْلَانَا مُحَمَّدٍ وَعَلٰى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

انوار الفقہ

افاضات سیدی فقیہ اعظم قدس سرہ العزیز

میلا دا اور گیارہویں

کیا فرماتے ہیں علمائے دین و مفتیان شرع متین اندر یہ مسئلہ کہ گیارہویں کیوں مناتے ہیں اور میلا د میں سلام کیوں پڑھتے ہیں؟ حضور ﷺ نے تو اپنی تعظیم کے لیے منع فرمایا ہے۔
(اور دوسرے خط میں سائل نے یہ زیادہ کیا کہ) پھر کھڑے ہو کر سلام کیوں پڑھتے ہو؟
بیسویں اور چالیسویں کی نیاز دلانی چاہیے یا نہیں؟ اور حضرت ابا بکر صدیق اور حضرت عمر فاروق رضی اللہ تعالیٰ عنہما نے نہیں دلائی تھی۔

السائل: محمد الیاس خاں از کراچی

بسم الله الرحمن الرحيم

الجواب اللهم اجعل لی النور و الصواب

گیارہویں شریف اور بیسواں، چالیسواں، یہ سب صدقات نافلہ ہیں اور صدقات نافلہ کا استحباب و استحسان علی الاطلاق قرآن کریم کی آیات معکاثرہ اور احادیث متوافرہ سے ثابت ہے

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ
اور مطلق اپنے اطلاق سے مقرر و غیر مقرر دونوں کو شامل ہوتا ہے۔ تو جیسے غیر مقرر صدقات
ان آیات و احادیث سے ثابت ہوتے ہیں، ایسے ہی مقررہ صدقات بھی ثابت ہوتے ہیں۔

تفسیر اتقان، جلد ۲، صفحہ ۳۱ میں امام جلال الدین سیوطی رحمۃ اللہ علیہ فرماتے ہیں:

يَبْقٰی الْمَطْلُوقُ عَلٰی اِطْلَاقِهِ ---

”مطلق اپنے اطلاق پہ باقی رہتا ہے“ ---

بلکہ مطلق قرآن کریم تو حدیث، خبر و احاد اور قیاس مجتہد سے بھی مقید نہیں ہو سکتا۔ اصول الشاشی،
صفحہ ۹ میں ہے:

اِنَّ الْمَطْلُوقَ مِنْ كِتَابِ اللّٰهِ تَعَالٰی اِذَا امْکَنَ الْعَمَلُ بِاِطْلَاقِهِ فَالزِّيَادَةُ
عَلَيْهِ بِخَبَرِ الْوَاحِدِ وَالْقِيَاسِ لَا يَجُوزُ ---

”اللہ تعالیٰ کی کتاب کے مطلق حکم کے اطلاق پہ عمل کرنا ممکن ہو تو خبر واحد یا
قیاس سے اس پر کوئی قید بڑھانا جائز نہیں ہے“ ---

تو ثابت ہوا کہ گیارہویں شریف، بیسواں، چالیسواں جو صدقات مقررہ ہیں، وہ بھی
دوسرے صدقات کی طرح مستحب و مستحسن ہیں، بلکہ صدقات معینہ مقررہ کا استحباب بھی بالخصوص
قرآن کریم و احادیث شریفہ سے ثابت ہے۔ قرآن کریم میں ہے:

وَالَّذِينَ فِيْ اَمْوَالِهِمْ حَقٌّ مَّعْلُوْمٌ --- [المعارج: ۲۴]

”اور وہ لوگ جن کے مالوں میں ایک معلوم حق ہے“ ---

تفسیر کبیر، جلد ۲، صفحہ ۲۱۲، تفسیر خازن، جلد ۷، صفحہ ۱۲۶ میں ہے:

وَذٰلِكَ بِاَنْ يُوظَّفَ الرَّجُلُ عَلٰی نَفْسِهِ شَيْئًا مِنَ الصَّدَقَةِ يُخْرِجُهُ عَلٰی
سَبِيْلِ النُّدْبِ فِيْ اَوْقَاتٍ مَّعْلُوْمَةٍ ---

”اور وہ یوں کہ ایک آدمی اپنے اوپر مقرر کر لے کہ وہ استحبابی طریقے پر معلوم و

متعین اوقات میں کچھ صدقہ کیا کرے گا“ ---

اور حضرت سہل بن سعد رضی اللہ عنہ کی حدیث سے صاف صاف ثابت کہ ایک صاحبہ خاص
جمعہ المبارک کے روزانہ کی مخصوص جماعت کی ایک مخصوص طعام کے ساتھ دعوت کیا کرتیں، جس کا
وقت بھی مخصوص ہی تھا، یعنی بعد از نماز جمعہ۔ صحیح بخاری، جلد ۱، صفحہ ۱۲۸ کے لفظ یہ ہیں:

ماہ نامہ ”نور الحبیب“ بصیر ہود شریف ﴿ ۱۶ ﴾ ربيع النور ۱۴۳۳ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

كَانَتْ فَيُنَا امْرَاَةً تَجْعَلُ عَلٰی اَرْبَعَاءٍ فِيْ مَزْرَعَةٍ لِّهَا سِلْقًا فَكَانَتْ اِذَا كَانَ يَوْمُ
جُمُعَةٍ..... الحديث و مقاربة ايضاً في جلد ۱، صفحہ ۳۱۶ و جلد ۲، صفحہ ۸۱۳۔۔۔

”(حضرت سہل بن سعد رضی اللہ عنہ نے فرمایا) ہم میں ایک عورت تھی جو اپنے کھیت میں
کھالوں (کے کنارے) پر چقدر کاشت کرواتی، پس جب جمعہ کا دن ہوتا تو وہ ان پودوں کی
جڑیں کھینچ لاتی اور انہیں ہنڈیا میں ڈال (کر پکا) دیتی، پھر مٹھی بھر بھج، جو اس نے
پیس رکھے ہوتے، اس پر ڈال دیتی تو وہی چقدر کی جڑیں ہی اس طعام کا ہڈی دار
گوشت ہوتا اور ہم نماز جمعہ سے لوٹتے تو وہ عورت وہی کھانا ہمارے پاس لاتی، جسے ہم
مزے مزے سے کھاتے اور ہم جمعہ کے روز اس عورت کے اس کھانے کے متمنی رہتے اور
اس کے ہم معنی حدیث صحیح بخاری کی جلد ۱، صفحہ ۳۱۶ اور جلد ۲، صفحہ ۸۱۳ میں بھی ہے۔۔۔۔۔
تو معلوم ہوا کہ تخصیص و تعیین کے ساتھ بھی نقلی صدقات میں کوئی حرج نہیں، بلکہ نیک کام کا
بالدوام کرنا اللہ تعالیٰ اور اس کے پیارے حبیب پاک ﷺ کو بہت پیارا ہے۔ صحیح بخاری، جلد ۲،
صفحہ ۹۵۷ میں ہے:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ سُنِلَ أَيُّ الْعَمَلِ أَحَبُّ إِلَى اللَّهِ قَالَ
أَدْوَمُهُ وَإِنْ قَلَّ۔۔۔

”بے شک رسول اللہ ﷺ سے پوچھا گیا کہ کون سا عمل اللہ تعالیٰ کو سب سے
پیارا ہے؟۔۔۔ فرمایا، جس میں دوام ہو (یعنی وہ عمل جسے زیادہ پابندی سے ہمیشہ کیا جائے)
خواہ وہ تھوڑا ہی ہو۔۔۔۔۔
اسی صفحہ میں ہے:

أَيُّ الْعَمَلِ كَانَ أَحَبَّ إِلَى النَّبِيِّ صَلَّى اللَّهُ عَلَيْهِ وَسَلَّمَ قَالَتْ [●]:
الدَّائِمُ۔۔۔۔۔

”کون سا عمل نبی کریم ﷺ کو سب سے زیادہ محبوب تھا؟۔۔۔۔۔ (سیدہ عائشہ
صدیقہ رضی اللہ عنہا نے) فرمایا، ہمیشہ والا/دوام والا عمل۔۔۔۔۔

[●]..... ای سیدتنا و امنا الصدیقة بنت الصدیق رضی اللہ عنہا..... منہ ۱۲

”یعنی ہماری ماں سیدتنا عائشہ صدیقہ بنت صدیق رضی اللہ عنہا نے۔۔۔۔۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ
 اسی مضمون کی حدیثیں صحاح ستہ وغیرہ کتب معتمدہ حدیث میں بکثرت موجود ہیں اور
 ان احادیث کے شان و رودامس و شمس کی طرح واضح کر رہے ہیں کہ نقلی اعمال کا یہی حکم ہے، کَمَا
 لَا يَخْفٰی عَلٰی مَنْ لَّهٗ اَدْنٰی مَسِّ بِكِتَابِ الْحَدِيثِ ”جیسا کہ مخفی نہیں ہے اس پر کہ جسے
 کتب حدیث سے تھوڑا سا بھی مس ہے۔۔۔

نیز یہ بھی پُر ظاہر کہ اس دوام کا یہ معنی ہرگز ہرگز نہیں کہ دن رات کی ہر ہر گھڑی اور پل میں
 ایک ہی نیک کام کرتا رہے، اس کا قائل مجنون محض یا بے حیا متجاہل کے سوا کوئی نہیں ہو سکتا، بلکہ
 مراد یہ ہے کہ جس وقت معین میں کرنا شروع کرے تو ہمیشہ اس وقت میں وہ کام کر لیا کرے، ناغہ
 نہ کرے اور شیون و رود کا بھی یہی تقاضا ہے۔ وَ اِذَا اَظْهَرَ مِنْ اَنْ يُّظْهَرَ ”اور یہ اس سے ظاہر ہے کہ
 اسے ظاہر کرنے کی حاجت ہو۔۔۔

تو ماہ نیم ماہ و مہر نیم روز کی طرح واضح ہوا کہ جو شخص ان نیک کاموں یعنی صدقات مقررہ معینہ،
 گیارہویں، بیسویں، چالیسویں کو شروع کرے تو ہمیشہ ان اوقات خاصہ میں اس کا کرنا اللہ تعالیٰ
 اور اس کے پیارے محبوب ﷺ کو بہت پیارا ہے۔ تو ثابت ہوا کہ صدقات مذکورہ مستحب و
 مستحسن ضرور ہیں اور جو شخص ان کو حرام یا مکروہ بتلائے تو اس پر لازم ہے کہ کوئی ایک آیت یا صحیح حدیث
 ایسی پیش کرے، جس سے ان نیک کاموں کی حرمت ثابت ہو سکے، تو پھر بڑے شوق سے منع کرے کہ
 منع بھی حکم شرعی ہی ہوتا ہے، جیسے کہ صدقات آیات و احادیث سے ثابت ہے بلکہ خود مانعین زمانہ کا
 امام مسلم اسمعیل دہلوی اپنے رسالہ ”منصب امامت“ کے صفحہ ۶۴ میں لکھتا ہے:

”در فعلی از افعال و قولی از اقوال ہزار منافع و مضار مدرک شود و بصد وجہ حسن یا قبح
 عقلاً درو ثابت شود اما تا وقتیکہ کتاب منزل یا نص نبی مرسل بر لزوم یا منع او دلالت نداشته باشد
 وجوب یا حرمت آں قول و فعل شرعاً ثابت نمی توان شد۔۔۔“

ہاں ہاں! ع مدعی! لاکھ پہ بھاری ہے شہادت تیری
 تو ثابت ہوا کہ بلا دلیل شرعی منع کرنا، سخت جہالت اور کور باطنی ہے اور چوں کہ یہ صدقات نافلہ ہیں
 تو حضرت سیدنا صدیق اکبر و سیدنا عمر فاروق رضی اللہ عنہما کا نہ کرنا ان پر اثر انداز نہیں ہو سکتا کہ
 عبادات نقلیہ اختیار یہ ہوتی ہیں، دیکھو نماز صبحی جو مستحب و مسنون ہے، حضرت عمر رضی اللہ عنہ کے صاحبزادے
 عبداللہ فرماتے ہیں کہ حضرت عمر و ابو بکر رضی اللہ عنہما نہیں پڑھا کرتے تھے۔ صحیح بخاری، جلد ۱، صفحہ ۱۵۷ میں ہے:
 ماہ نامہ ”نور الحبیب“ بصیر بود شریف ﴿ ۱۸ ﴾ ربيع النور ۱۴۳۳ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَهُ كُلِّ مَعْلُوْمٍ لَّكَ

قلت فعمر قال لا قلت فابوبکر قال لا ---

”میں پوچھا تو (کیا) حضرت عمر (پڑھتے تھے)؟ کہا نہیں، میں نے کہا تو

حضرت ابوبکر؟ کہا (وہ بھی) نہیں“ ---

تو کیا اس سے نماز صحتی ناجائز ہو جائے گی؟ پھر (استفتاء میں مذکور) سائل کا کہنا ”نہیں دلائی تھی“

اس کی کیا دلیل ہے؟ عدم ورود، دلیل عدم نہیں۔ کما صرح به الامام الفخر الرازی و غیرہ

فی اسفارہم، جیسا کہ امام فخر الدین رازی وغیرہ نے اپنی کتب میں اس کی صراحت فرمائی ہے۔

اور قرآن کریم کی تلاوت کا حکم مطلق ہے اور صحابہ کرام عموماً یا دہی پڑھا کرتے تھے اور

کچھ نسخے قلمی بھی تھے، مگر اب چھپے ہوئے قرآن کریم شائع ہیں، کوئی مسلمان یہ نہیں کہہ سکتا کہ

ان چھپے ہوئے نسخوں پر پڑھنا منع ہے، صحابہ کرام نے چھپے ہوئے قرآن کریم پر تلاوت نہیں کی،

ایسے ہی قرآن کریم کا ترجمہ سطروں کے درمیان لکھنا اور چھاپنا صحابہ کرام سے ثابت نہیں، تو پڑھنا بھی

ثابت نہ ہوا، مگر اب لکھتے ہیں، چھاپتے ہیں اور پڑھتے ہیں، کوئی حرام نہیں کہتا، مطلق وعظ ونصحت

کا حکم ہے، مگر لاؤ ڈسٹیکر پر وعظ ونصحت کرنا، صحابہ کرام سے ثابت نہیں حالانکہ اسے کوئی حرام نہیں کہتا،

صحابہ کرام سے موٹر، لاری، گاڑی، ہوائی جہاز پر سفر حج کرنا ثابت نہیں مگر حرام بھی نہیں۔

اس قسم کی سیکڑوں مثالیں ہیں، اصل بات وہی ہے کہ حکم مطلق سب صورتوں کو شامل ہوتا ہے اور

جب تک کسی خاص صورت کو شرع حرام نہ کرے، حرام نہیں ہو سکتی اور اسی بیان سے روز روشن کی طرح

واضح ہوا کہ میلاد شریف میں سلام پڑھنا نہ صرف جائز بلکہ کم از کم مستحب و مستحسن ضرور ہے کہ

حضرت رب العالمین جل وعلا نے ہمیں قرآن کریم میں اپنے محبوب انور ﷺ پر سلام بھیجنے کا حکم

مطلقاً دیا ہے کہ فرمایا:

وَسَلِّمُوا تَسْلِيْمًا --- [سورة الاحزاب: ۵۶]

”اور خوب خوب سلام بھیجو“ ---

تو میلاد شریف میں سلام پڑھنا بھی اس سے ثابت ہو گیا۔

باقی سائل کا یہ کہنا کہ ”حضور ﷺ نے تو اپنی تعظیم کے لیے منع فرمایا ہے“ یہ مجھض بہتان ہے،

کسی آیت یا کسی حدیث سے کوئی بھی یہ ثابت نہیں کر سکتا کہ حضور پر نور سید عالم ﷺ نے اپنی

تعظیم کے لیے عام سلام یا میلاد پاک میں سلام سے منع فرمایا ہو۔ حضور تو حضور، حضور کے غلاموں کے غلام،

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ
 ماں، باپ، استاذ، عالم، پیر، معمر مسلمان بلکہ شعائر اللہ کی تعظیم قرآن کریم و حدیث شریف سے
 بہ آئین وجوہ ثابت و ہویدا ہے، اس کا انکار وہی کر سکتا ہے جو وجود عقل و دانش سے ہی بیگانہ ہوا
 معاندانہ چال چلے۔

رہا کھڑے ہو کر سلام پڑھنا، تو اس میں آخر کون سا حرج ہے، عموماً مسلمان خواص و عوام
 آپس میں کھڑے کھڑے ایک دوسرے کو سلام کہا کرتے ہیں اور یہ لوگ خود بھی کہتے رہتے ہیں،
 کیا جب آتے انہیں کوئی راستہ میں ملے تو بیٹھ کر سلام کہا کرتے ہیں؟ ---

حضور پر نور سید دو عالم ﷺ کی تعظیم سے بلا وجہ روکنا ان لوگوں کا دستور ہو گیا ہے، کیا
 حضرت سیدۃ طاہرہ فاطمہ الزہراءؑ کا ہمیشہ قیام تعظیسی، ترمذی، جلد ۲، صفحہ ۲۳۳ میں ثابت نہیں؟
 اس کے کلمات یہ ہیں:

كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا دَخَلَ عَلَيْهَا قَامَتْ مِنْ
 مَجْلِسِهَا الخ ---

”نبی کریم ﷺ جب بھی ان کے ہاں تشریف لاتے، وہ اپنی جگہ سے اٹھ کھڑی
 ہوتیں الخ“ ---

کیا صحیح بخاری، جلد ۲، صفحہ ۵۹۱ وغیرہ میں حضرت سعد رضی اللہ عنہ کے لیے قیام تعظیسی کا حکم قُومُوا
 اِلٰی سَيِّدِكُمْ الحدیث ”تم اپنے سردار (کی آمد پہ ان) کی طرف کھڑے ہو جاؤ الحدیث“
 نہیں ہے؟

رہا کافرانہ قیام سے منع فرمانا تو وہ مُسْلِمَانِہ مُسْلِمَانِہ قیام کو حرام نہیں بناتا:
 وَذَا أَجْلَسِي مِنْ أَنْ يُجْلَسِي --- اور یہ خود ہی ظاہر و روشن ہے، اس پر روشنی ڈالنے کی
 ضرورت نہیں ---

و اللہ تعالیٰ اعلم و صلی اللہ تعالیٰ علی حبیبہ و آلہ و اصحابہ و بآرک و سلم
 حررہ الفقیر ابو الخیر محمد نور اللہ النعیمی غفرلہ
 ۸ جمادی الاولیٰ ۱۴۵ھ



مجالس میلاد

پروفیسر ڈاکٹر محمد مسعود احمد

مجالس عید میلاد النبی ﷺ اور جشن عید میلاد النبی ﷺ کا اہتمام صدیوں سے ہوتا چلا آیا ہے۔۔۔ آپ ماضی کی طرف پیچھے چلیں، پیچھے چلیں اور پیچھے چلیں۔۔۔ ایک صدی پیچھے چلیں، دو صدی پیچھے چلیں اور تمام نو پیدا فرقوں اور جماعتوں کو بھی پیچھے چھوڑتے جائیں [۱] تو آپ یہ دیکھ کر سخت حیران ہوں گے کہ دور جدید میں ہر نو پیدا فرقے اور جماعت کے اجداد کا تعلق اسی ایک جماعت سے تھا، جس کو اصطلاح شریعت اور اصطلاح عوام میں ”سواد اعظم اہل سنت و جماعت“ کہا جاتا ہے اور جس کا نشان امتیاز صدیوں سے ”محفل میلاد“ رہا ہے۔۔۔ لیکن عقل یہ سوال کرتی ہے کہ قرآن و حدیث کی واضح ہدایت اور تسلسل و تواتر کے باوجود پھر اختلافات نے شدت کیوں اختیار کی اور مسلمان فرقوں اور جماعتوں میں کیوں بٹ گئے؟۔۔۔ تو ان اختلافات کے جہاں اور اسباب ہیں وہاں راقم کے نزدیک ایک اہم سبب سیاسی بھی ہے۔۔۔ جو قابل توجہ ہے۔۔۔

دو ڈھائی سو سال پہلے دنیا کے تین براعظموں پر پھیلے ہوئے ”سواد اعظم“ کا شیرازہ منتشر کرنے کے لیے برطانوی محکمہ جاسوسی نے ایک پروگرام بنایا اور آنے والی صدیوں میں تسلسل و تندی کے ساتھ اس پر عمل ہوتا رہا۔۔۔ اس پروگرام کے مختلف اہداف تھے۔۔۔ ان اہداف میں حضور انور ﷺ کی ذات اقدس اور صلحائے امت کی ذوات عالیہ سرفہرست نظر آتی ہیں، کیوں کہ ان حضرات عالیہ سے وابستگی دین کا صحیح شعور اور اسلام کی سچی محبت پیدا کرتی ہے اور مسلمانوں کو اس حد تک دیوانہ بنا دیتی ہے کہ وہ اپنی جان کی بھی پروا نہیں کرتے۔۔۔ یہی دیوانگی دشمنان اسلام کے لیے صدیوں سے درد سر بنی رہی۔۔۔ اس کا علاج انہوں نے یہ سوچا کہ اندرونی اور بیرونی سازشوں کے ذریعہ حضور انور ﷺ اور صلحائے امت کی محبت مسلمانوں سے چھین کر ملت اسلامیہ کا شیرازہ منتشر کر دیا جائے۔۔۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

اٹھارویں صدی کے ایک برطانوی جاسوس ہمفرے کی خفیہ یادداشتوں سے دشمنان اسلام کے پوشیدہ عزائم کا پتہ چلتا ہے۔۔۔ ان یادداشتوں میں پہلے قوت کے ان سرچشموں کی نشان دہی کی گئی ہے، جہاں سے مسلمان قوت حاصل کرتے ہیں۔۔۔ قوت کے ان سرچشموں میں مندرجہ ذیل کا بطور خاص ذکر کیا گیا ہے:

① پیغمبر (اکرم ﷺ) اہل بیت، علماء اور صلحاء کی زیارت گاہوں کی تعظیم اور ان کے مقامات کو ملاقات اور اجتماع کے مراکز قرار دینا۔۔۔ [۲]

② سادات کا احترام اور رسول اکرم ﷺ کا اس طرح تذکرہ کرنا، گویا وہ ابھی زندہ ہیں اور درود و سلام کے مستحق ہیں۔۔۔ [۳]

قوت کے مختلف سرچشموں کی نشان دہی کے بعد ان یادداشتوں میں برطانوی محکمہ جاسوسی کی طرف سے مسلمانوں میں انتشار و افتراق پیدا کرنے، ان کو پارہ پارہ کرنے کے لیے بہت سی ہدایات دی ہیں، جن کی ایک طویل فہرست ہے۔۔۔ ان ہدایات میں مندرجہ ذیل قابل توجہ ہیں:

① ضروری ہے کہ دلائل سے ثابت کیا جائے کہ قبروں کو اہمیت دینا اور ان کی آرائشات پر توجہ دینا بدعت اور اختلاف شرع ہے۔۔۔ آہستہ آہستہ ان قبروں کو مسمار کر کے لوگوں کو ان کی زیارت سے روکا جائے۔۔۔

② دوسرا کام ہمیں یہ کرنا ہوگا کہ ہم حقیقی سادات اور علمائے دین کے سروں سے ان کے عمائے اتروائیں، تاکہ پیغمبر خدا سے وابستگی کا سلسلہ ختم ہو اور علماء کا احترام چھوڑ دیں۔۔۔ [۴]

③ پیغمبر اسلام ﷺ، ان کے جانشینوں اور کلی طور پر اسلام کی برگزیدہ شخصیتوں کی اہانت کا سہارا لے کر اور اسی طرح شرک و بدعت پرستی کے آداب و رسوم کو مٹانے کے بہانے مکہ و مدینہ اور دیگر شہروں میں جہاں تک ہو سکے مسلمانوں کی زیارت گاہوں اور مقبروں کی تاراجی۔۔۔ [۵]

ماضی کی تاریخ آپ کے سامنے ہے، آپ خود اندازہ لگا سکتے ہیں کہ دشمن کے ان پوشیدہ عزائم کو کس کس نے پورا کیا اور بعض حضرات اب بھی پورا کرنے میں لگے ہیں۔۔۔ شعوری طور پر یا غیر شعوری طور پر، یہ اللہ بہتر جانتا ہے۔۔۔ شاید ہمیں نہیں معلوم کہ ہم کس عظیم بین الاقوامی سازش کا شکار ہیں۔۔۔ ماضی میں یہ سازشیں چھپی چھپی سی تھیں مگر اب گردش زمانہ نے نقاب الٹ دیا ہے۔۔۔ ضرورت ہے کہ ہم ہوش مندی اور تدبیر سے کام لیں۔۔۔ اپنی بکھری ہوئی قوت کو یک جا کریں۔۔۔ اس کا آسان طریقہ یہی ہے کہ گزشتہ ڈیڑھ دو صدیوں میں پیدا ہونے والے فرقوں سے دامن کش ہو کر سلف صالحین کی اس راہ کو اپنائیں، جس نے ہمیں مہ و پروین کا امیر بنایا تھا۔۔۔ ہمیں اپنے اسلاف کرام سے رشتہ جوڑنا چاہیے، دشمنان اسلام نے یہ رشتہ توڑا ہے اور ہم کو کہیں کا نہ رکھا۔۔۔

ماہ نامہ "نور الحبیب" بصیر پور شریف ۲۲ ربيع النور ۱۴۳۳ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

شکر ہے کہ اب عالم اسلام میں ایک نئی لہر آئی ہے، اب عشقِ مصطفیٰ کی بات ہو رہی ہے [۶]، ہاں عشقِ مصطفیٰ کی بات ہونی چاہیے۔۔۔ اس عشق کی جوائن و آں سے بے نیاز کر کے آفاقی بنادیتا ہے۔۔۔ جو پستیوں سے نکال کر ہمدوش ثریا کر دیتا ہے۔۔۔ جو مور بے مایہ کو سلیمان بنادیتا ہے۔۔۔

ہاں اسوۂ رسول ﷺ کو دل و جان سے اپنائیے، ان کی ایک ایک ادا کو دل سے لگائیے۔۔۔ ہاں محمد مصطفیٰ ﷺ کا چرچا کیجیے، محفل میلاد سجائیے، جشن میلاد منائیے۔۔۔ کہ آسمان سے زمین تک ان کا چرچا ہے، درود و سلام کے گجرے آرہے ہیں، جارہے ہیں۔۔۔ ذکر بلند ہو رہا ہے۔۔۔ ہاں، ان کی زندگی کا ایک ایک لمحہ بلندیوں کا امین ہے۔۔۔ ان کی حیات مبارکہ کی ایک ایک آن رفعتوں کی پاس دار ہے۔۔۔ وہ اس مقام محمود پر فائز ہوئے جہاں حمد کی بوچھاڑ پڑ رہی ہے، جہاں نعمت کی بارش ہو رہی ہے۔۔۔ ہاں:

عليك صلوة الله يا داعي الهدى	عليك سلام الله يا خير معتمد
عليك صلوة الله يا دار حكمة	عليك سلام الله يا جامع الكلم
عليك صلوة الله يا آية الرضا	عليك سلام الله يا مفخر النسم
عليك صلوة الله يا صاحب اللواء	عليك سلام الله يا معدن الحكم
عليك صلوة الله يا ملجاء الورى	عليك سلام الله يا زرين نرامزم
ايا نسيم صبا ان نمرات روضته	سلم على المصطفى صاحب النعم
وقف عند مضجعه في مواجهته	وبلغ صلوتي وتسليمي على راح اكرم [۷]

حواشی

۱..... قرآن حکیم، سورۃ الانعام: ۱۵۹

۲..... ہمفرے کے اعترافات، مطبوعہ لاہور، صفحہ ۹۸

۳..... مرجع سابق ۴..... مرجع سابق، صفحہ ۵-۱۰۲ ۵..... مرجع سابق، صفحہ ۱۳۰

۶..... (۱) ڈاکٹر محمد عبدالہیمانی، علموا اولادکم محبة رسول اللہ، مطبوعہ جدہ، ۱۹۸۸ء

..... (ب) ابوالحسن ندوی، نقوش، (رسول نمبر)، مطبوعہ لاہور، ۱۹۸۲ء، جلد ۱، صفحہ ۳۳

مستی عشقِ مصطفیٰ، قریہ بہ قریہ، کو بہ کو

بادۂ فیض جام جام، کیف عطا سبوسبو [علیم ناصری]

۷..... مخدوم محمد ہاشم سندھی تحوی (۱۱۷ھ) بذل القوتۃ فی حوادث سنی النبوة (مقدمہ)،

مطبوعہ حیدرآباد سندھ، ۱۹۶۶ء، صفحہ ۸۸



اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

میراں محی الدین سید عبد القادر جیلانی رحمۃ اللہ علیہ

تورے دیکھن کو ترے حیرا ، یا عبد القادر جیلانی
کاہو بد موہے پنہ میں درس دکھا ، یا عبد القادر جیلانی
ہے اوگٹ گھاٹ موری نیا ، یا عبد القادر جیلانی
کرپا سے اپنی پار لگا ، یا عبد القادر جیلانی
اے مظہر کل، فانی فی اللہ ، اے فیض اتم ، باقی باللہ
یہ شان جری اللہ اللہ ! ، یا عبد القادر جیلانی
وہ مد بھری صورت، رس بھری انکھیاں، بہر نبی، اے حق کے ولی
کبھو پنہ میں ، موہے درس دکھا ، یا عبد القادر جیلانی
صورت علوی، سیرت نبوی، اللہ جَمِیل کے مظہر
ہے لیس گمیلہ چہرہ ترا، یا عبد القادر جیلانی
تن من دھن سب کچھ وارت ہوں اب سارو سہاگ تارت ہوں
شِنُ اَللّٰہ کی جہوں مالا، یا عبد القادر جیلانی
درشن کو تورے ، نیناں ترست ہیں لاج کی ماری کا سے کہوں
میں برہا کی ماری یہ پتا ، یا عبد القادر جیلانی
اے لیس گمیلہ کے مظہر، ہوشاہ رسل کے نورِ نظر
اے نور اَنَامِیْنُ نُورِ اللّٰہ، یا عبد القادر جیلانی
رس کھات ہوں، من ہی من میں، کیا مکھ لے جاؤں سیکھن میں
پت راکھ لے موری مہاراجا ، یا عبد القادر جیلانی
نیناں ترست ہیں درشن کو، مورے دکھ کی کتھا پتیم سن لو
اَب دور کرو موری پتا ، یا عبد القادر جیلانی
تم مظہر شاہ رسالت ہو ، تم معدنِ جود و سخاوت ہو
کیوں کرنہ کہوں شِنُ اَللّٰہ، یا عبد القادر جیلانی
تورے چرن سبیس نواقت ہوں اور نینن نیر بہاوت ہوں
سُن ارج رجا کی اُن داتا ، یا عبد القادر جیلانی

مولانا احمد رضا خاں بریلوی رحمۃ اللہ علیہ

ماہ نامہ "نور الحبیب" بصیر پور شریف ﴿ ۲۲ ﴾ ربیع النور ۱۴۳۳ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

سہلی قسط

مبارک ہو

افادات: امام جلال الدین سیوطی علیہ الرحمہ
تحقیق و ترتیب و ترجمہ: علامہ نصیر الدین نصیر

الحمد لله و سلام على عباده الذين اصطفى و بعد فقد طال
السؤال عن ما اعتاده الناس من التهنة بالعيد و العام و الشهر
و الولايات و نحو ذلك هل له أصل في السنة؟ فجمعت هذا الجزء
في ذلك و سميته "وصول الاماني بأصول التهاني"-----

تمام تعریفیں اللہ تعالیٰ کے لیے ہیں اور سلام ہو اس کے برگزیدہ بندوں پر اما بعد:
مجھ سے بہت مرتبہ یہ سوال کیا گیا کہ عید کے موقع پر لوگوں نے ایک دوسرے کو مبارک باد
دینے کا جو معمول بنا رکھا ہے، اسی طرح نیا سال، نیا مہینہ شروع ہونے پر کسی منصب کے ملنے پر اور
اس کے علاوہ دوسرے خوشی کے مواقع پر باہم ایک دوسرے کو مبارک باد دینے کا رواج ہے، آیا
شریعت مطہرہ میں اس کی کوئی اصل ہے؟ (یا کہ یہ لوگوں میں محض دنیوی رسم ہے؟) تو میں نے اسی
سوال کے متعلق کچھ دلائل اس جزء میں جمع کیے ہیں اور اس مجموعہ کا نام میں نے رکھا ہے:

"وصول الاماني بأصول التهاني"-----

باہم دیں مبارک بادیں

تا بر آئیں نیک مرادیں

ماہنامہ نور الحبيب بحیو شریف ﴿81﴾ جون ۲۰۰۴ء

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهٗ

دینی اعزاز پر تہنیت اور مبارک باد دینا

عَنْ أَنَسٍ قَالَ أُنْزِلَتْ عَلَى النَّبِيِّ ﷺ ﴿لِيُغْفِرَ لَكَ اللَّهُ مَا تَقَدَّمَ مِنْ ذَنْبِكَ وَ مَا تَأَخَّرَ﴾ مَرَجَعُهُ مِنَ الْحَدِيثِ فَقَالَ النَّبِيُّ ﷺ لَقَدْ نَزَلَتْ عَلَى آيَةٍ أَحَبُّ إِلَيَّ مِمَّا عَلَى الْأَرْضِ ثُمَّ قَرَأَهَا النَّبِيُّ ﷺ فَقَالُوا "هَيْنَا مَرِيًّا" يَا رَسُولَ اللَّهِ ﷺ! لَقَدْ بَيَّنَّ لَكَ اللَّهُ مَاذَا يَفْعَلُ بِكَ فَمَاذَا يَفْعَلُ بِنَا فَنَزَلَتْ عَلَيْهِ ﴿لِيَدْخُلَ الْمُؤْمِنِينَ وَ الْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ حَتَّىٰ بَلَغَ (فَوْزًا عَظِيمًا)﴾ هَذَا حَدِيثٌ حَسَنٌ صَحِيحٌ----- [جامع ترمذی، جلد ۲، صفحہ ۲۶۹/صحیح بخاری، جلد ۲، صفحہ ۷۱۶/صحیح مسلم، جلد ۲، صفحہ ۱۰۶، تینوں کتب مطبوعہ نور محمد اصح المطابع، کراچی، ۱۳۸۱ھ]

”حضرت انس رضی اللہ عنہ بیان کرتے ہیں کہ نبی ﷺ پر حدیبیہ سے واپس تشریف لاتے وقت یہ آیت کریمہ نازل ہوئی ﴿لِيُغْفِرَ لَكَ اللَّهُ مَا تَقَدَّمَ مِنْ ذَنْبِكَ وَ مَا تَأَخَّرَ﴾ نبی ﷺ نے فرمایا، مجھ پر ایسی آیت نازل ہوئی ہے جو تمام روئے زمین سے زیادہ محبوب ہے، پھر آپ ﷺ نے اس آیت کو صحابہ کرام علیہم الرضوان کے سامنے پڑھا، صحابہ نے عرض کیا، ”یا رسول اللہ ﷺ! آپ کو مبارک ہو“ اللہ تعالیٰ نے بیان کر دیا کہ آپ کے ساتھ کیا کیا جائے گا، لیکن ہمارے ساتھ کیا کیا جائے گا؟ تب یہ آیت نازل ہوئی، اللہ تعالیٰ مومن مردوں اور مومن عورتوں کو ان جنتوں میں داخل کرے گا جن کے نیچے نہریں رواں ہیں، آپ نے یہ آیت فوزا عظیمہ تک تلاوت فرمائی، یہ حدیث حسن صحیح ہے اور اسے بخاری و مسلم نے بھی روایت کیا ہے۔ [۱]

علم حاصل ہونے پر، امتحان میں کامیابی پر مبارک باد دینا اور حوصلہ افزائی کا انعام

حضرت امام مسلم رحمہ اللہ روایت کرتے ہیں:

عَنْ أَبِي ابْنِ كَعْبٍ قَالَ قَالَ رَسُولُ اللَّهِ ﷺ يَا أَبَا الْمُنْذِرِ أَتَدْرِي أَيُّ آيَةٍ مِنْ كِتَابِ اللَّهِ مَعَكَ أَعْظَمُ؟ قَالَ قُلْتُ ﴿إِلَّا اللَّهُ لَا إِلَهَ إِلَّا هُوَ الْحَيُّ الْقَيُّومُ﴾ قَالَ فَضْرَبَ فِي صَدْرِي وَ قَالَ لِيُهَنِّكَ الْعِلْمُ

ماہنامہ نور الحبيب بحیرہ پور شریف (82) جون ۲۰۰۷ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
أَبَا الْيَمْنَدِرِ-----[كتاب فضائل القرآن]

”حضرت ابی ابن کعب ؓ بیان کرتے ہیں کہ رسول اللہ ﷺ نے فرمایا،
 اے ابوالمنذر! کیا تم جانتے ہو کہ تمہارے پاس اللہ کی سب سے عظیم آیت کون سی
 ہے؟ میں نے عرض کیا، ﴿اَللّٰهُ لَا اِلٰهَ اِلَّا هُوَ الْحَيُّ الْقَيُّوْمُ﴾ آپ نے
 میرے سینہ پر ہاتھ مارا اور فرمایا، اے ابوالمنذر! تمہیں یہ علم مبارک ہو (یعنی
 شاباش تم پاس ہو گئے)-----[۲]

نعمت ملنے پر رشتہ داروں کا مبارک باد دینے آنا

حاکم نے مستدرک میں یہ روایت نقل کی ہے کہ حضرت اسامہ بن زید بیان کرتے ہیں:
 عَنْ أُسَامَةَ قَالَ تَبِعْتُ رَسُولَ اللَّهِ ﷺ إِلَى بَيْتِ حَمْزَةَ فَلَمْ نَجِدْهُ فَقَالَتْ
 امْرَأَتُهُ ”جِئْتُ يَا رَسُولَ اللَّهِ! وَ اَنَا اُرِيْدُ اَنْ اَتِيْكَ وَ اَهْنِيْكَ اَخْبَرْنِيْ اَبُو عَمَارَةَ
 (يَعْنِي حَمْزَةَ) اَنْكَ اُعْطِيتَ نَهْرًا فِي الْجَنَّةِ يُدْعٰى الْكُوْتُرُ“-----

”حضرت اسامہ بن زید ؓ بیان کرتے ہیں، رسول اللہ ﷺ اپنے (عم
 محترم) حضرت حمزہ ؓ کے گھر تشریف لے گئے، میں بھی حضور ﷺ کے
 ساتھ تھا، حضرت حمزہ ؓ گھر پر موجود نہ تھے، آپ کی اہلیہ محترمہ آپ ﷺ سے
 کہنے لگیں یا رسول اللہ! آپ تشریف لے آئے، میں نے آپ کے ہاں جانے
 کا ارادہ کیا تھا اور میں نے آپ کو مبارک باد دینے آپ کے گھر آنا تھا کہ
 ابوعمارہ (حضرت حمزہ) نے مجھے خوش خبری سنائی ہے کہ آپ کو اللہ تعالیٰ نے
 جنت میں ایک نہر عطا فرمائی ہے، جس کا نام کوثر ہے“-----

حضرت عمر ؓ کا حضرت علی ؓ کو مبارک باد دینا

مسند امام احمد میں روایت ہے کہ حضرت براء ابن عازب اور حضرت زید بن ارقم رضی اللہ
 تعالیٰ عنہما دونوں روایت کرتے ہیں کہ رسول اللہ ﷺ نے فرمایا:

مَنْ كُنْتُ مَوْلَاهُ فَعَلَيْ مَوْلَاهُ فَقَالَ عُمَرُ بْنُ الْخَطَّابِ ؓ هِنَا لَكَ
 يَا عَلِيُّ اُمْسَيْتَ مَوْلٰى كُلِّ مُؤْمِنٍ وَ مُؤْمِنَةٍ-----

ماہنامہ نور الحبيب بحیرہ شریف (83) جون ۲۰۰۷ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 ”جس کا میں مولا ہوں اس کے علی مولیٰ ہیں، تو حضرت عمرؓ نے فرمایا، اے علی!

آپ کو مبارک ہو کہ آپ ہر مسلمان مرد اور عورت کے مولیٰ ہوئے۔۔۔۔۔ [۳]
 حضرت امام احمد بن حنبل اور ابن ماجہ رضی اللہ تعالیٰ عنہما دونوں حضرت براء ابن عازبؓ سے روایت کرتے ہیں، انہوں نے فرمایا کہ ہم غدیر خم پر اترے، ہمارے درمیان نداء کی گئی کہ نماز کے لیے جمع ہو جاؤ، آپ ﷺ نے حضرت علیؓ کا ہاتھ پکڑ کر فرمایا، کیا تم جانتے ہو کہ میں مومنین کا ان کی جانوں سے زیادہ ولی ہوں، صحابہؓ نے عرض کیا، کیوں نہیں، پھر آپ ﷺ نے حضرت علیؓ کا ہاتھ پکڑ کر فرمایا:

اَللّٰهُمَّ مَنْ كُنْتُ مَوْلَاهُ فَعَلَيْ مَوْلَاهُ اَللّٰهُمَّ وَاِلٰی مَنْ وَاٰلَاهُ وَ عَادِ
 مَنْ عَادَاهُ۔۔۔۔۔

”اے اللہ! جس کا میں مولا ہوں اس کے علی مولا ہیں، اے اللہ! تو اس سے دوستی رکھ جو علی سے دوستی رکھے اور اس سے دشمنی رکھ جو اس سے دشمنی رکھے۔۔۔۔۔
 حضرت براء ابن عازبؓ کہتے ہیں، بعد میں حضرت عمرؓ، حضرت علیؓ سے ملاقات کی اور ان سے کہا:

هٰنِيْنَا لَكَ يَا بَنَ اَبِي طَالِبٍ اَصْبَحْتَ وَاُمْسَيْتَ مَوْلٰی كُلِّ مُؤْمِنٍ وَّ
 مُؤْمِنَةٍ۔۔۔۔۔ [مسند امام احمد بن حنبل، جلد ۵، صفحہ ۲۰، بیروت]

”اے ابن ابی طالب! آپ کو مبارک ہو، آپ ہر مؤمن مرد اور ہر مؤمن عورت کے صبح ہو کہ شام، مولیٰ ہیں۔۔۔۔۔ [۴]
 ابن عساکر روایت کرتے ہیں، حضرت عبداللہ بن جعفرؓ بیان کرتے ہیں کہ سیدنا رسول اللہ ﷺ نے فرمایا:

يَا عَبْدَ اللّٰهِ هٰنِيْنَا لَكَ مَرِيْنَا خُلِفْتَ مِنْ طِيْنَتِيْ وَاَبُوْكَ يَطِيْرُ مَعَ
 الْمَلَائِكَةِ فِي السَّمَاءِ۔۔۔۔۔

”اے عبداللہ! آپ کے لیے مبارک ہے اور خوش گوار رہو۔۔۔۔۔ اور آپ کے والد فرشتوں کے ساتھ پرواز پر ہیں۔۔۔۔۔ [۵]

بِسْمِ اللّٰهِ الرَّحْمٰنِ الرَّحِيْمِ بِحَقِّ شَرِيْفِ ﴿ 84 ﴾ جوں ۱۰۰

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
کسی نعمت اور خوشی کے موقع پر مبارک باد دینے کا بیان

امام بخاری و مسلم رضی اللہ تعالیٰ عنہما روایت کرتے ہیں، حضرت کعب بن مالک رضی اللہ عنہ نے اپنی
 توبہ کا قصہ بیان کرتے ہوئے کہا:

فَانْطَلَقْتُ اَتَاَمُّ رَسُوْلِ اللّٰهِ ﷺ يَتَلَقَّانِي النَّاسُ فَوْجًا فَوْجًا يُهَيِّئُوْنِي
 بِالتَّوْبَةِ وَيَقُوْلُوْنَ لِيْ لِتَهْنِكَ تَوْبَةُ اللّٰهِ عَلَيْكَ حَتّٰى دَخَلْتُ الْمَسْجِدَ
 فَاِذَا رَسُوْلُ اللّٰهِ ﷺ جَالِسٌ حَوْلَهُ النَّاسُ فَقَامَ طَلْحَةُ بْنُ عُبَيْدٍ اللّٰهُ يَهْرُوْلُ
 حَتّٰى صَافَحَنِيْ وَ هَنَّاوْنِيْ وَ اللّٰهُ مَا قَامَ رَجُلٌ مِّنَ الْمُهَاجِرِيْنَ غَيْرُهُ فَكَانَ
 كَعَبٍّ لَا يَنْسَاهَا لَطْلَحَةُ، قَالَ كَعْبٌ فَلَمَّا سَلَّمْتُ عَلٰی رَسُوْلِ اللّٰهِ ﷺ قَالَ
 وَ هُوَ يَسْرُقُ وَ جَهْدُهُ مِنَ السَّرُوْرِ "اُبَشِّرْ بِخَيْرٍ يَوْمَ مَرُّ عَلَيْكَ مَذً وَّلَدَتْكَ
 اُمُّكَ"-----[صحیح مسلم، جلد ۲، کتاب التوبہ]

”پھر میں رسول اللہ ﷺ کی خدمت میں حاضر ہونے کے قصد سے روانہ ہوا،
 ادھر میری توبہ قبول ہونے پر فوج در فوج لوگ مجھ کو ”مبارک باد دینے“ کے لیے آ رہے
 تھے اور کہہ رہے تھے کہ تم کو اللہ تعالیٰ کا قبول کرنا مبارک ہو، جب میں مسجد میں داخل ہوا تو
 رسول اللہ ﷺ مسجد میں تشریف فرما تھے اور آپ ﷺ کے ارد گرد صحابہ رضی اللہ عنہم بیٹھے تھے،
 حضرت طلحہ بن عبید اللہ جلدی سے اٹھے اور مجھ سے مصافحہ کیا اور ”مبارک باد“ دی، اللہ کی
 قسم! مہاجرین میں سے ان کے علاوہ اور کوئی نہیں اٹھا تھا، حضرت کعب حضرت طلحہ کو نہیں
 بھولتے تھے، حضرت کعب نے کہا، جب میں نے رسول اللہ ﷺ کو سلام کیا تو خوشی
 سے آپ ﷺ کا چہرہ چمک رہا تھا اور آپ ﷺ فرما رہے تھے، مبارک ہو، جب تم کو
 تمہاری ماں نے جنا ہے، اس سے زیادہ اچھا دن تمہارے لیے نہیں آیا“-----[۷]

بیماری سے صحت یاب ہونے پر مبارک باد دینے کا جواز

عبداللہ بن احمد ”زوائد الزہد“ میں روایت کرتے ہیں کہ حضرت مسلم بن یسار رضی اللہ عنہ بیان کرتے ہیں:

كَانُوا يَقُوْلُوْنَ لِلرَّجُلِ اِذَا بَرَّءَ مِنْ مَّرَضِهِ، لِتَهْنِكَ الطُّهْرُ-----

”جب کوئی شخص بیماری سے صحت یاب ہوتا تو صحابہ کرام رضی اللہ عنہم کا معمول تھا کہ وہ

ماہنامہ نور الحبيب بحیروی و شریف (85) جون ۲۰۲۱ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

کہتے تھے ”تجھے مبارک ہو“ پاک ہو کر اٹھنے کی“ [۹]۔۔۔۔۔

حج کی ادائیگی سے فراغت پر ”مبارک باد“

حضرت بزار رحمۃ اللہ علیہ سے روایت ہے، حضرت عدوہ بن مضر رحمۃ اللہ علیہ بیان کرتے ہیں کہ میں منیٰ میں نبی اکرم صلی اللہ علیہ وسلم کی بارگاہ میں حاضر ہوا تو آپ صلی اللہ علیہ وسلم نے فرمایا:

أَفْرَخَ رَوْعَكَ يَا عَرُودَ۔۔۔۔۔

”اے عروہ! تجھے مژدہ جاں فزا ہو“۔۔۔۔۔

یہ سن کر غم غلط ہو گئے، روح کو تسکین ہوئی، یعنی تجھے اس طرح خوش ہونا چاہیے جس طرح فروخ (چوزہ) انڈے کے خول سے نکل کر شاداں و فرحاں ہوتا ہے۔ [۱۰]

امام شافعی علیہ الرحمہ نے کتاب الام میں محمد بن کعب القرظی سے روایت کی ہے، انہوں نے بیان کیا کہ:

حَجَّ آدَمُ عليه السلام فَتَلَقَّاهُ الْمَلَائِكَةُ فَقَالُوا بَرٍّ نُسُكُكَ۔۔۔۔۔

حضرت آدم عليه السلام جب حج کی ادائیگی سے فارغ ہوئے تو فرشتے ان کی خدمت میں حاضر ہوئے اور انہیں مبارک باد دیتے ہوئے عرض کی، اے آدم! تمہیں حج کی مبارک باد ہو اور تمہارا حج

اللہ تعالیٰ مقبول فرمائے۔ [۱۱]

حج سے واپسی پر مبارک باد دینا

ابن سنی اور امام طبرانی روایت کرتے ہیں، حضرت عبداللہ بن عمر رضی اللہ عنہما بیان کرتے ہیں

کہ ایک لڑکا حضور صلی اللہ علیہ وسلم کی خدمت میں آیا اور عرض کیا، میں حج کرنے کے لیے جا رہا ہوں، تو

آپ صلی اللہ علیہ وسلم اس لڑکے کے ساتھ پاپیادہ چلتے ہوئے الوداع کرنے تشریف لے گئے اور پھر

آپ صلی اللہ علیہ وسلم نے اسے دعا دیتے ہوئے یہ الوداعی کلمات ارشاد فرمائے:

يَا غُلَامُ! زَوَّدَكَ اللَّهُ التَّقْوَىٰ وَوَجَّهَكَ الْخَيْرَ وَكَفَّاكَ الْهَمَّ۔۔۔۔۔

”اے لڑکے! اللہ تعالیٰ تقویٰ (خدا خونی) کو تیرے لیے زاد راہ بنائے اور خیر و

بھلائی کو تیری طرف متوجہ فرمائے“۔۔۔۔۔

جب وہ لڑکا حج کر کے لوٹا تو حضور اکرم صلی اللہ علیہ وسلم کی خدمت میں حاضر ہو کر سلام عرض کیا تو

آپ صلی اللہ علیہ وسلم نے اس موقع پر ارشاد فرمایا:

مِنْ نَامَةِ نَوْرِ الْحَبِيبِ بِحَيِّ رِيٍّ وَشَرِيفٍ ﴿۸۵﴾ مَبْنُوعٍ ۲۰۰۴

اَللّٰهُمَّ صَلِّ وَسَلِّمْ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 يَا غَلَامُ قَبْلَ اللّٰهِ حَجُّكَ وَ غَفَرَ ذَنْبُكَ وَ اَخْلَفَكَ نَفَقَتَكَ-----

”اے لڑکے! اللہ تعالیٰ نے تیرا حج قبول فرمالیا اور تیرے گناہ بخش دیے اور

تیرے پیچھے تیرے اخراجات کو اس نے اپنی عطا سے پورا فرمایا“-----[۱۲]

سعید بن منصور نے اپنی سنن میں روایت کرتے ہوئے فرمایا کہ حضرت عبداللہ بن عمر رضی اللہ عنہما بیان کرتے ہیں، جب کوئی شخص حج کر کے لوٹا تھا تو آپ ﷺ اسے یہ کلمات ارشاد فرماتے تھے:

تَقَبَّلَ اللّٰهُ نُسُكَكَ وَ اَعْظَمَ اُجْرَكَ وَ اَخْلَفَ نَفَقَتَكَ-----

”اللہ تعالیٰ تیرا حج قبول فرمائے اور تجھے عظیم اجر عطا فرمائے اور تیرے پیچھے

تیرے اخراجات کو پورا فرمائے“-----

میدان جہاد سے واپس آنے پر مبارک دینے کا بیان

حاکم نے مستدرک میں روایت کی ہے، حضرت عروہ رضی اللہ عنہ بیان کرتے ہیں کہ جب رسول اللہ ﷺ اور آپ کے اصحاب غزوہ بدر سے واپس تشریف لائے تو مسلمانوں نے ان کا استقبال کیا اور انہیں مبارک باد دی، یہ حدیث مرسل ہے اور اس کی اسناد صحیح ہے۔

ابن سنی نے روایت کی ہے کہ ام المؤمنین حضرت عائشہ صدیقہ عقیقہ رضی اللہ تعالیٰ عنہا بیان فرماتی ہیں کہ رسول اللہ ﷺ ایک غزوہ میں تشریف لے گئے تھے، جب واپس گھر تشریف لائے تو میں نے آپ ﷺ کا استقبال کیا اور میں نے آپ ﷺ کا ہاتھ پکڑ کر عرض کیا:

اَلْحَمْدُ لِلّٰهِ الَّذِیْ نَصَرَکَ وَ اَعَزَّکَ وَ اُكْرَمَکَ-----

”تمام تعریف اللہ تعالیٰ کے لیے جس نے آپ کو فتح دی اور عزت و کرامات سے

نوازا ہے“-----

ابن سعد نے روایت کی ہے، ابواحمد عبداللہ بن ابی سفیان بیان کرتے ہیں کہ جس وقت رسول اللہ ﷺ جنگ بدر سے واپس تشریف لائے تو حضرت اسید ابن ظفیر رضی اللہ عنہ نے آپ سے ملاقات کی سعادت حاصل کی اور عرض کیا:

اَلْحَمْدُ لِلّٰهِ الَّذِیْ اَظْفَرَکَ وَ اَقْرَّ عَیْنِکَ-----

ماہنامہ نور الحبیب بحیرہ پیو شریف (87) جون ۲۰۰۷ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 ”تمام تعریف اللہ عزوجل کے لیے ہے جس نے آپ کو فتح دی اور آپ کی
 آنکھوں کو قرار بخشا ہے“-----

[جاری ہے]

حوالہ جات

- ۱..... جامع ترمذی، جلد ۲، صفحہ ۱۵۹، ابواب التفسیر سورة الفتح، رقم الحدیث ۳۲۶۳، مطبوعہ فاروقی کتب خانہ، ملتان
- ۳..... ترمذی، جلد ۲، صفحہ ۴۷۱، کتاب المناقب، باب مناقب علی ابن ابی طالب ؑ، مطبوعہ دارالکتب العلمیہ، بیروت لبنان
- ۴..... مسند امام احمد بن حنبل، جلد ۴، صفحہ ۲۸۱، مطبوعہ دارصادر، بیروت
- ۵..... کنز العمال، جلد ۱۱، صفحہ ۷۳۳، رقم الحدیث ۳۳۵۹۳، مطبوعہ موسستہ الرسالہ، بیروت، ۱۳۹۹ھ/۱۹۷۹ء
- ۶..... صحیح مسلم، صفحہ ۳۶۹، رقم الحدیث ۱۷۶۹، مطبوعہ دارالفکر، بیروت
- ۷..... صحیح مسلم، صفحہ ۱۳۶۰، رقم الكتاب ۳۸۱۳۹، رقم الحدیث ۴۹۱۰، مطبوعہ دارالفکر، بیروت
- ۱۰..... مجمع الزوائد، کتاب الحج، باب التعمیمۃ بتمام الحج، جلد ۳، صفحہ ۲۶۴، دارالکتب العربی، بیروت
- ۱۱..... الجامع الکبیر المخطوط، الجزء الثانی، صفحہ ۶۸۵، مطبوعہ البیہ المصریہ
- ۱۲..... مجمع الزوائد، کتاب الحج، باب ما یقال للحاج عند الوداع والرجوع، جلد ۳، صفحہ ۲۱۱، مطبوعہ ایضاً

عمدة الاولیاء قطب عالم خواجہ جان محمد تونسوی ❁ زبدۃ الصلحاء حضرت خواجہ الحاج محمد کرم الدین حامدی
 فخر الاصفیاء حضرت خواجہ حافظ محمد فیض الرحمن کوثر قدسنا اللہ باسرارہم کا سالانہ

9- جون 2004ء، 20- ربیع الآخر 1425ھ، بدھ

بمقام: آستانہ عالیہ اُنٹالی شریف ضلع پاکپتن شریف

عرس مبارک

صدارت: جانشین فقیہ اعظم حضرت صاحبزادہ مفتی محمد محبت اللہ نوری زید مجدہ، بصیر پور شریف

خطابات: مولانا قاضی منظور احمد چشتی، سرگودھا، مولانا مسعود احمد حسان، فیصل آباد، سید احمد کمال شاہ

نعت خواں: مشتاق رسول، ہارون آباد۔۔۔ فون نمبر برائے رابطہ: 750345 (0443) (۶) ۲۰۰۴

ماہنامہ نور الحبيب بحیثیت شریف (88) جون ۲۰۰۴ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

روداد میلاد مصطفیٰ ﷺ کانفرنس

حافظ نذیر احمد سیفی اشرفی

23 مئی کا دن تھا، جشن میلاد مصطفیٰ ﷺ کانفرنس کی آمد آمد تھی، جوں جوں لمحات قریب آرہے تھے، توں توں جذبات میں جولانی آرہی تھی، عشق مصطفیٰ ﷺ کی چنگاری جو الاکھی بنتی جا رہی تھی، ادھر موسم بھی کافی گرم تھا، خورشید اپنی تمام تر تمازتوں کے ساتھ شعلہ فشانہ میں مصروف تھا لیکن اس کے باوجود بھی کارکنان میلاد کانفرنس نے اپنا سفر خراماں خراماں اپنی منزل مقصود کی جانب جاری رکھا۔ اچانک مدبرات الامر کے قلم نے جنبش کی اور فضائیں تیز ہوا اور گرد و غبار سے بھر گئی، گویا کہ یوں اعلان کر رہی تھی:

کس شیر کی آمد ہے کہ رن کانپ رہا ہے

رن ایک طرف، چرخ کہن کانپ رہا ہے

اور واقعی ایک ایسے شیر کی آمد تھی جس سے باطل کے ایوانوں میں زلزلے آجاتے ہیں۔ جوں جوں لمحات قریب آتے گئے، آندھی اور طوفان میں بھی تیزی آتی گئی، یوں محسوس ہو رہا تھا کہ کانفرنس کا سارا نظام درہم برہم ہو جائے گا، مغرب کی نماز کے بعد مصطفیٰ کریم علیہ التحیۃ والثناء کی بارگاہ بے کس پناہ میں استغاثہ بزبان اعلیٰ حضرت پیش کیا گیا:

البحر علا و الموج طغی من بے کس و طوفان ہوش رہا

منجدھا میں ہوں، بگڑی ہے ہوا، موری نیا پار لگا جانا

یہ مناجات فضاؤں کو چیرتی ہوئی مکین گنبد اخضر کی بارگاہ میں پہنچی اور اجابت نے جھک کر گلے سے لگایا اور یوں لگا جیسے آپ ﷺ نے مدبر امر کو حکم فرمایا کہ میرا لاڈلا آ رہا ہے، طوفان کو حکم دو کہ تھم جائے۔

ماہنامہ نور الحبيب پبلیشرز شریف (69) جون ۲۰۰۴ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 بصیر پور بجلی نہ ہونے کی وجہ سے تاریکی میں ڈوبا ہوا تھا کہ اسی دوران حامی اہل سنت، ناصر ملت،
 محافظ مسلک حق اہل سنت و جماعت، عالمی مبلغ اسلام، شہزادہ حضور محدث اعظم ہند، سید السادات حضرت
 پیر طریقت، رہبر شریعت، بدر اشرفیت، غازی ملت علامہ سید محمد ہاشمی میاں البیلانی الاشرافی ادام اللہ
 فیوضاتہ کی آمد ہوئی۔ جوں ہی آپ باب فقیہ اعظم کے اندر داخل ہوئے فضا نعرہ ہائے تکبیر و رسالت اور
 حامی امت ناصر ملت، غازی ملت غازی ملت، شہزادہ غوث الوری، مرحبا مرحبا کے پر زور نعروں سے
 گونجنے لگی۔ طلبہ دارالعلوم حنفیہ فریدیہ بصیر پور شریف، دیگر معززین شہر اور مہمانان گرامی نے آپ پر
 پھولوں کی پتیاں نچھاور کیں۔ آپ سب سے پہلے حجۃ الاسلام والمسلمین، نائب امام ابو حنیفہ، مظہر حضور
 سیدنا غوث اعظم، حضرت ابوالخیر محمد نور اللہ نعیمی قادری قدس سرہ العزیز کے مزار پر انوار پر ہدیہ عقیدت
 پیش کرنے حاضر ہوئے اور فاتحہ خوانی کی۔

عشاء کی نماز کے بعد ہر چہار اطراف سے لوگ آنا شروع ہو گئے اور دیکھتے ہی دیکھتے دارالعلوم حنفیہ
 فریدیہ کا وسیع و عریض صحن کھچا کھچ بھر گیا کہ تل دھرنے کو جگہ نہ تھی۔ کانفرنس میں عوام کے علاوہ سیکڑوں
 علمائے کرام، مشائخ عظام اور فضلاء دارالعلوم نے شرکت کی، جن میں خطیب پاکستان علامہ محمد عارف
 نوری، ادیب شہیر علامہ محمد منشا تابش قصوری، مناظر اسلام مولانا عبدالعزیز نوری، علامہ اللہ یار اشرفی،
 بہاول نگر، مولانا فضل الرحمن اوکاڑوی اور مولانا محمد فاروق، برطانیہ بور خاص قابل ذکر ہیں۔ اس دوران
 حضور جانشین فقیہ اعظم شیخ الحدیث مفتی پیر محمد محبت اللہ النوری القادری دامت برکاتہم العالیہ نعروں کی گونج
 میں پنڈال میں تشریف لائے اور محفل کو رونق بخشی، آپ کے حکم پر فخر القراء قاری میس احمد نعیمی
 (کراچی) نے اپنی مسحور کن آواز میں تلاوت قرآن کا آغاز کر کے سناٹا طاری کر دیا، یوں محسوس ہو رہا تھا
 کہ قرآن مجید کا ہر ہر لفظ سامعین کے دلوں کو معطر کرتا ہوا نہاں خانہ دل میں جذب ہوتا جا رہا ہے۔ آپ
 کی تلاوت اور الفاظ پر مضبوط گرفت سے سامعین عیش عیش کراٹھے۔ ازاں بعد انہوں نے سات زبانوں
 (اردو، انگریزی، پہاڑی، پشتو، سرائیکی، سندھی اور عربی) میں ہدیہ عقیدت بدرگاہ خیر الانام ﷺ پیش
 کیا تو سامعین پر گویا وجد کی کیفیت طاری تھی۔

اس کے بعد مولانا حافظ محمد اسد اللہ نوری نے بارگاہ غوثیت مآب سیدنا غوث اعظم قدس سرہ النورانی
 میں ہدیہ منقبت پیش کیا، اس دوران معزز مہمان گرامی حضرت غازی ملت نعروں کی گونج میں اسٹیج پر جلوہ گر
 ہوئے اور پنڈال میں بیٹھے ہوئے عشاق کے بے قرار دلوں کو چین نصیب ہوا۔

اسٹیج سیکرٹری مولانا محمد انعام اللہ اشرفی نے آپ کے تعارف سے تنگی دامانی کے سبب استاذ العلماء
 علامہ پیر سید ضیاء الحق شاہ، راولپنڈی سے عرض کی کہ جن کی دعوت پر حضرت غازی ملت پاکستان کے
 دورے پر تشریف لائے۔ آپ اسٹیج پر آ کر ان کے تعارف کے لیے لب کشا ہوئے اور کہا:

ماہنامہ نور الحبيب بشیر پور شریف ﴿70﴾ جون ۲۰۰۴ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَغْلُوْمٍ لِّكَ

مملکت سمنان کا فرماں روا ۱۰ سال عدل و انصاف کا ڈنکا بجاتے ہوئے بالآخر اپنی مملکت خداداد سے دست بردار ہو گیا اور مخلوق خدا کو روحانی فیض بانٹنے کے لیے سمنان سے چل کر کچھو چھو شریف (انڈیا) میں آباد ہوا اور اس صنم کدے میں اللہ اور اس کے رسول (جل و علا و شہیدیم) کا پیغام لوگوں تک پہنچایا اور لاکھوں بھٹکے ہوئے لوگوں کی جبین نیاز کو بتوں کے چرنوں سے اٹھا کر ایک خدا وحدہ لا شریک کی بارگاہ صمدیت میں جھکا دیا اور ان کی نسل پاک سے ایک مرد قلند و حضرت محدث اعظم ہند، دنیا میں جلوہ گر ہوا اور ہندوستان میں قال اللہ وقال الرسول کے روح افزاء نعمات بلند کیے۔

جب قائد اعظم محمد علی جناح نے دو قومی نظریے کی بنیاد پر ایک الگ اسلامی مملکت کے قیام کا بیڑہ اٹھایا تو جمعیت علماء ہند نے مسلم لیگ کی بھرپور مخالفت کی اور قائد اعظم کو کافر اعظم کہا اور یہ بھی کہا کہ ہم پاکستان کی ”پ“ بھی نہیں بننے دیں گے۔ تو قلند ر لاہوری علامہ محمد اقبال علیہ الرحمہ کو کہنا پڑا:

عجم ہنوز نہ داند رموز دیں ورنہ
ز دیوبند حسین احمد چہ بواجبی ست

اس نازک موقع پر حضرت محدث اعظم ہند نے قائد اعظم کی پیٹھ تھاپی اور بھرپور تعاون کا یقین دلایا۔ آپ نے برصغیر پاک و ہند میں ایک طوفانی دورہ فرمایا اور ۱۹۴۶ء میں بنارس کانفرنس منعقد کی، جس میں بیس ہزار علماء اور پندرہ ہزار مشائخ سے رابطہ ہوا۔ حضرت محدث اعظم ہند علیہ الرحمہ نے اس موقع پر فرمایا تھا:

”اگر بفرض محال قائد اعظم علیہ الرحمہ پاکستان کے مطالبہ سے دستبردار بھی ہو جائیں تو ہم علمائے اہل سنت و مشائخ پاکستان بنا کر ہی دم لیں گے۔“

اس موقع پر علمائے اہل سنت کو ایک پلیٹ پر جمع کرنے کے لیے ایک جمعیت کا قیام عمل میں لایا گیا اور اس کا نام آپ نے ”جمعیت علمائے پاکستان“ اس وقت رکھا، جب پاکستان ابھی معرض وجود میں نہ آیا تھا۔ سچ بات تو یہ ہے بقول بعض:

اولیاء کا ہے فیضان، پاکستان پاکستان

پھر شاہ صاحب نے حضرت غازی ملت کی پاکستان تشریف آوری اور مختلف مقامات پر تبلیغی دورہ جات اور وزارت خارجہ پاکستان کی مشکلات اور کوششوں کا تذکرہ کیا اور حضرت فقیہ اعظم علیہ الرحمہ کے روحانی تصرف کا ذکر کیا کہ جس کے سبب سے بصیر پور جیسے پس ماندہ علاقے میں حضرت غازی ملت جیسی عظیم ہستی کی آمد یقینی ہوئی۔

حضرت سید ضیاء الحق شاہ صاحب نے خطاب کے آغاز میں فرمایا:

بڑے عرصہ سے ایک خواہش اور تمنا تھی کہ حضرت فقیہ اعظم حجة الاسلام والمسلمین شیخ الاسلام و

ماہنامہ نور الحبیب بحیرہ پور شریف (71) جون ۲۰۰۷ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 المسلمین حضرت قبلہ محمد نور اللہ قادری اشرفی نور اللہ مرقدہ کا گلستان اپنی آنکھوں سے دیکھ لوں، الحمد للہ آج
 یہ تمنا پوری ہوئی، آپ کی قبر انور کی زیارت بھی ہوئی اور اس عظیم الشان دارالعلوم کی زیارت بھی ہوئی۔
 میں شکر گزار ہوں شیخ المشائخ، فقیہ العصر، شیخ الحدیث والتفسیر مولانا محمد محبت اللہ نوری کا کہ جنہوں نے آج
 یہ موقع نصیب کیا ہے۔

اس کے بعد حضور جانشین فقیہ اعظم نے مختصر مگر جامع کلمات میں حضرت غازی ملت کی بارگاہ میں
 ہدیہ سپاس پیش کیا، ساتھ ہی حضرت شاہ صاحب کا بھی شکریہ ادا کیا کہ ان کے توسط سے ہمیں شہزادہ غوث
 الوری کی زیارت اور ملاقات کا موقع ملا اور آپ نے سامعین و حاضرین محفل کا بھی شکریہ ادا کیا کہ جو اس
 کانفرنس کی بھرپور کامیابی میں مدد و معاون ثابت ہوئے۔

پھر حضرت جگر گوشہ محدث اعظم ہند، غازی ملت، حکیم الامت، پیر طریقت، رہبر شریعت، محمد ہاشمی
 میاں مدظلہ العالی نے اشرفیت کی دستار سجاتے اور ردائے طریقت پہنے اپنے مخصوص انداز میں خطاب
 شروع کیا۔ انہوں نے فرمایا:

حضرت فقیہ اعظم کا بہت بڑا دربار ہے، یہ بہت بڑی درس گاہ ہے، جہاں سے نکلے ہوئے لوگ شیخ
 الحدیث ہیں، شیخ التفسیر ہیں، محقق ہیں۔ حضرت ہاشمی میاں نے دوران خطاب متعدد مرتبہ حضرت فقیہ
 اعظم، دارالعلوم اور جانشین فقیہ اعظم کا احسن انداز میں تذکرہ کیا۔ موصوف نے علامہ سید محمد ضیاء الحق شاہ
 صاحب کے تعارفی کلمات کے دوران فقیہ اعظم اور بصیر پور کی مناسبت سے فی البدیہہ دو اشعار تحریر
 فرمائے اور اپنے نعتیہ کلام میں شامل کر کے ان کو پڑھا۔

تجھے رب نے کیا بنایا مکہ مدینہ والے	یہ کوئی سمجھ نہ پایا مکہ مدینہ والے
تیری ذات پاک والا، تو ہے ظل رب اعلیٰ	نہیں ظل کا کوئی سایہ، مکہ مدینہ والے
تیرے در کا معجزہ ہے کہ بصیر پور میں بھی	جو فقیہ میں نے پایا مکہ مدینہ والے
یہ تو فیض اشرفی ہے جو نعیمی بن گئے ہو	تیرے در سے جا ملایا مکہ مدینہ والے

یہ ہے فاطمہ کا صدقہ میں تیرے نسب کا حصہ

مجھے ہاشمی بنایا مکہ مدینہ والے

انہوں نے آیت مبارکہ قد جاءکم من اللہ نور و کتب مبین کو موضوع سخن بنایا اور سامعین
 میں جو جہاں بھی تھا، دل تھام کر بیٹھ گیا۔ جو کھڑا تھا، انگشت بدنداں کھڑا رہ گیا، کسی کو کچھ ہوش نہ تھی، فضا پر
 ایک سناٹا چھا گیا، یوں لگا جیسے آپ نے تمام کے دلوں کو اپنی مٹھی کی گرفت میں لے لیا ہو۔ ظریفانہ مزاح
 سے سامعین کو محظوظ بھی کیا اور عالمانہ رنگ سے ان کے قلوب و اذہان کو منور بھی کیا۔ انہوں نے حضرت
 جبریل امین سید الملائکہ کو اہل سنت کا ہم عقیدہ بتا کر کہا کہ سدرہ پر حضرت جبریل امین نے حضور ﷺ کی

ادب انوار نور الحبيب بنی برپور شریف 72 مجوں ۲۰۰۴

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
 بارگاہ میں عرض کی کہ حضور! میں آپ جیسا نہیں ہوں۔ بے مثل ہونے کا عقیدہ اہل سنت کا بھی ہے۔
 فرشتوں میں فرقہ بندی نہیں ہے، جو سردار کا عقیدہ ہے وہی سارے ماتحت فرشتوں کا بھی عقیدہ ہے اور
 جب کوئی پردیس میں جاتا ہے تو اگر کوئی ہم علاقہ اور ہم عقیدہ مل جائے تو دل باغ باغ ہو جاتا ہے اور
 حضرت عزرائیل کا دیس تو عالم ملکوت ہے، جب وہ پردیس (عالم دنیا) میں تشریف لاتے ہیں تو اہل سنت
 کو اپنا ہم عقیدہ پا کر خوش ہوتے ہیں۔ وہ بندہ مومن کی روح ایسے نکالتے ہیں جیسے آٹے سے بال نکالا
 جاتا ہے اور اس کی روح کو حضرت ملک الموت خوشی خوشی لے جاتے ہیں کہ ہم عقیدہ وہم مسلک کی روح
 ہے اور مومن کھلے منہ قبر میں جاتا ہے، لیکن اس کے برعکس جب اس پردیس میں بدعقیدہ دشمن رسول کی
 روح نکالنے آتے ہیں تو اس کو بدعقیدہ پا کر اس کی روح بڑی سختی سے نکالتے ہیں، اس کا جگر چیرتے ہیں
 کہ شدت الم کی وجہ سے زبان باہر نکل آتی ہے اور شکل بگڑ جاتی ہے کہ کسی کو دکھانے کے قابل نہیں رہتی،
 اسے دبایا دیٹی میں، منہ دکھانے کے قابل نہ رہا اور لپٹدی میں۔

کسی گستاخ کی ہے یہ میت، منہ دکھانے کے قابل نہیں ہے

آپ نے بہت الجھی ہوئی اور پیچیدہ عبارتوں کو اپنے مخصوص پیرائے میں بڑے سادہ انداز میں
 مثال کے ذریعے سمجھایا، مثلاً حضور سید عالم ﷺ اول نبی بھی ہیں، آخر نبی بھی ہیں کہ وجود نبوت کے لیے
 لبادہ بشریت کی ضرورت نہیں، لیکن اعلان نبوت کے لیے لبادہ بشریت ضروری ہے۔

آپ نے اس کو ایک آم کی گٹھلی کے ذریعے سمجھایا۔ حضور اول بھی ہیں، آخر بھی ہیں، چھپے ہیں تو
 باطن ہیں، کھلے ہیں تو ظاہر ہیں، هو الاول و الآخر و الظاهر و الباطن۔

حضور کب سے ہیں جب کچھ بھی نہیں تھا، جب زمان و مکان و جگہ نہیں تھے، جنین و چناں نہیں تھے،
 یہ جہاں نہیں تھے تو اللہ نے جب نور محمدی کو پیدا فرمایا تو رکھا کہاں؟ کیوں کہ وہ تو زمان و زمانیات، مکان و
 مکانیات، جسم و جسمانیات سے پاک و منزہ ہے، تو اس نے نور محمدی کو اپنے قرب خاص میں رکھا۔

اور ہر نبی برحق دنیا میں جلوہ گر ہوا تو زمانے نے پوچھا کہ جس کی طرف دعوت دے رہے ہو، کیا
 اسے دیکھا بھی ہے؟ ہر ایک نے کہا نہیں، سنا ہے۔ پھر اس کو ایک مثال کے ذریعے آپ نے یوں سمجھایا
 کہ حضرت استاذ الاساتذہ جانشین فقیہ اعظم کی بارگاہ میں ایک شخص آیا اور کہا، حضرت! اعلان کر دیجیے
 رمضان کا چاند نظر آ گیا، آپ نے قلم اٹھایا اور اس آنے والے سے پوچھا کہ کیا تم نے خود دیکھا ہے، اس
 نے کہا نہیں، سنا ہے۔ آپ نے قلم رکھ دیا، آنے والے آتے رہے اور سننے کا دعویٰ کرتے رہے، حضرت
 کے خادم خاص نے کہا، اگر اجازت ہو تو دروازہ بند کر دوں، آپ نے کہا نہیں، دروازہ کھلا رہے، شاید
 دیکھنے والا آ جائے، بلا آخر ایک آنے والا آیا، اس نے کہا، حضرت! میں نے چاند دیکھا ہے، آپ نے فوراً
 قلم اٹھایا اور کہا کہ شہادت شرعی کے مطابق رمضان کے چاند کے لیے ایک شاہد شرعی کی گواہی کافی ہے،

ماہنامہ نور الحبيب بشیر پور شریف (73) جون ۲۰۰۴ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
چاند ہو گیا۔ اس کے بعد آپ نے خادم سے کہا کہ اب دروازہ بند کر دو، اب سننے والے کا معاملہ نہیں،
دیکھنے والے کا انتظار نہیں، ثبوت مکمل۔

بلا تشبیہ و بلا مثال حضرت سیدنا آدم علیہ الصلوٰۃ والسلام سے لے کر حضرت سیدنا عیسیٰ علیہ الصلوٰۃ
والسلام تک ہر نبی آتا رہا اور سننے کا دعویٰ کرتا رہا، موسیٰ علیہ الصلوٰۃ والسلام نے صرف صفاتی تجلی کا نظارہ کیا
تھا، ذاتی تجلی تو کسی نے نہ دیکھی، بالآخر تاجدار عرب و عجم علیہ الصلوٰۃ والسلام نے فاران کی چوٹیوں سے
اعلان کیا کہ میں نے اپنی سر کی آنکھوں سے اس کو دیکھا ہے۔ پھر مشیت الہیہ نے دروازہ بند کر دیا۔ پھر
حضرت غازی ملت نے فرمایا:

حضرت ابراہیم علیہ السلام کو نارنمرد میں ڈالا جا رہا تھا تو جبریل امین آئے اور عرض کی، هل لك
من حاجة، تو آپ نے مدد لینے سے انکار کر دیا، حالانکہ وہ تو اپنا تھا، ان سے وحی لے لی، لیکن مدد نہ لی، تو
اس یقین کی وجہ کیا تھی۔

آپ نے یہ سوچا کہ ابھی حضرت اسماعیل پیدا نہیں ہوئے اور وہ نور محمدی میرے اندر موجود ہے،
آگ مجھے جلا نہیں سکتی۔ گویا آپ نے سیدنا عباس بن عبدالمطلب کے اس شعر کی طرف اشارہ فرمایا، جس
میں آپ نے فرمایا تھا:

وردت نار الخلیل مکتوما

وانت فی صلبہ کیف یحترق

علیٰ ہذا القیاس آپ نے مشکل سے مشکل مقامات کو سادہ اور عام فہم مثالوں کے ذریعے
سامعین کو سمجھانے کی بھرپور کوشش فرمائی، یوں آپ نے تقریباً دو گھنٹے اپنے ملفوظات سے سامعین کو
محفوظ فرمایا اور رات ڈیڑھ بجے آپ کا خطاب دل پذیر پایہ تکمیل کو پہنچا اور اس کے بعد کانفرنس درود و
سلام کے نغموں سے اختتام کو پہنچی۔

اس کے بعد آپ نے لائبریری میں راقم الحروف سمیت بعض دیگر مخصوص افراد کو اپنے دست حق
پرست پر بیعت فرما کر سلسلہ عالیہ اشرفیہ چشتیہ قادریہ میں شامل کیا۔ آپ نے فرمایا، میں کسی کو اپنا مرید
نہیں بناتا بلکہ میں تو صرف کنکشن جوڑتا ہوں۔

حضرت جانشین فقیہ اعظم دامت برکاتہم العالیہ نے آپ کی بارگاہ میں تحائف و ہدایا پیش کیے اور
رات اڑھائی بجے آپ بصیر پور سے روانہ ہوئے۔

سبحن ربک رب العزۃ عما یصفون و سلام علی المرسلین و الحمد للہ رب العلمین

